
ಮೊಟಕುಗೊಳಿಸಿದ ಮಹಾತ್ಮ 
ಜಿ. ರಾಜಶೇಖರ 


ನೀನಾಸಮ್‌ ತಂಡದ 2013-2014ರ ಸಾಲಿನ "ತಿರುಗಾಟ'ಕ್ಕೆ ಎಂ.ಗಣೇಶ್‌ 
ನಿರ್ದೇಶಿಸಿದ ನಾಟಕ “ಗಾಂಧಿ ಎರುದ್ಧ ಗಾಂಧಿ' (ಮರಾಠಿ ಹಾಸೊ: ಅಜಿತ 
ದಳವಿ, ಅನು: ಡಿ.ಎಸ್‌.ಚೌಗುಲೆ) ದೀರ್ಫಕಾಲ, ನಮ್ಮ ಮನಸ್ಸಿನೊಳಗೆ ಕೂತು 
ಕಾಡುವಂತಹದ್ದು. ಗಣೇಶ್‌, ತನ್ನ ಹಲವು ಉತ್ತಮ ನಾಟಕ 'ಪ್ರಯೋಗಗಳಿಂದ 
ನಾಡಿನ ಪ್ರೇಕ್ಷಕರಿಗೆ ಪರಿಚಿತರಾಗಿಕುವರು; “ಗಾ೦ಧಿ ಎರುದ್ದ ಗಾಂಧಿ' ನಾಟಕ 
ಕೂಡ ನಮಗ ಹೊಸದಲ್ಲ. ಹಲವು ವರ್ಷಗಳ ಹಿಂದೆ ಈ ನಾಟಕವನ್ನು ರಂಗಾಯಣ 
ತಂಡಕ್ಕೆ ಬಸವಲಿಂಗಯ್ಯ ನಿರ್ದೇಶಿಸಿದ್ದು, ಅದು ಕೂಡ ಪ್ರೇಕ್ಷಕರ ಬಾ ಗಾಢ 
ಪರಿಣಾಮ ಮಾಡಿತ್ತು. ನೀನಾಸ ಮ್‌್‌ ತಂಡದ ಪ್ರಸ್ತುತ "ಪ್ರಯೋಗವಂತೂ 
ಆಬಾಲವೃದ್ಧರಾದಿಯಾಗಿ ಎಲ್ಲರನ್ನೂ ಪರವಶಗೊಳಿಸುತ್ತದೆ. ನಾಟಕದ ಪಠ್ಯದಲ್ಲಿ 
ವಿಶೇಷವಾದ ನಾಟಕೀಯತೆ "ಇಲ್ಲದೆ. ಇದ್ದರೂ ಅದನ್ನೊ! ೦ದು ಅವಿಸ್ಕರಣೀಯ 
ರಂಗಾನುಭವವನ್ನಾಗಿ ಮಾರ್ಪಡಿಸಿದ್ದರಲ್ಲಿ. ನೀನಾಸಮ್‌ ತ ಕಲಾವಿದರು 
ಮತ್ತು ನಿರ್ದೇಶಕರ ಕೊಡುಗೆ ದೊಡ್ಡದಿದೆ. 

1904ರಲ್ಲಿ ಗಾ೦ಧೀಜಿ ದಕ್ಷಿಣ ಆಫ್ರಿಕಾದಲ್ಲಿ ತನ್ನ ವಕೀಲ ವೃತ್ತಿಯನ್ನು ಬಿಟ್ಟು 
ಫೀನಿಕ್ಸ್‌ ಆಶ್ರಮ ಪ್ರಾರಂಭಿಸಿ ಪೂರ್ಣಾವಧಿ ಸಮಾಜಸೇವೆಯಲ್ಲಿ ತೊಡಗಿಕೊಳ್ಳಲು 
ತೀರ್ಮಾನಿಸಿದರು. ಆಗ ಅವರಿಗೆ 35ರ ಹರೆಯ; ತನ್ನ ವೃತ್ತಿಯಲ್ಲಿ ಅವರು 
ಹೆಸರು ಮಾಡಿದ್ದರು. ನಾಟಕ ಪ್ರಾರಂಭವಾಗುವುದು, ಫೀನಿಕ್ಸ್‌ "ಆಶ್ರಮದಲ್ಲಿ ಗಾಂಧೀಜಿ 
ಜಾರಿಗೊ ಳಿಸಿದ ಶಿಸ್ತು ಮತ್ತು ಒಲ್ಲದ ಮನಸ್ಸಿನಿಂದ ಅದನ್ನು ಪಾಲಿಸುವ ಅವರ 
ಪತ್ನಿ ಕಸ್ತೂರಬಾ ಮತ್ತು ಮಕ್ಕಳ ದೃಶ್ಯದೊಡನೆ. ಆಶ್ರಮಕ್ಕೆ ಮೊದಲ ಬಾರಿಗೆ 
ಬರುತ್ತಿರುವ ಗಾ೦ಧೀಜಿಯವರ ಹಿರಿಯ ಮಗ ಹರಿಲಾಲನೂ ಅಲ್ಲಿನ ಕಠೋರ 
ನಿಯಮಗಳಿಗೆ ಸರಿಯಾಗಿ ನಡೆದುಕೊಳ್ಳಲೇಬೇಕಾಗುತ್ತದೆ. ಹರಿಲಾಲ ಆಗಲೇ 
ಕಿಶೋರಾವಸ್ಥೆ ದಾಟಿ ಯುವಕನಾಗಿದ್ದ; ಅವನಿಗೆ ಮದುವೆಯೂ ಆಗಿತ್ತು. 
ಮೊದಮೊದಲು, ಆಶ್ರಮದ ಇತರರಂತೆ ಹರಿಲಾಲನೂ, ಅಲ್ಲಿನ ನಿಯಮಗಳಿಗೆ 
ತಕ್ಕಂತೆ ನಡೆದುಕೊಂಡ; ತಂದೆ ಮಗನ ಸ೦ಬ೦ಧ ಕೂಡ ಚಿನ್ನಾ ಗಿತು. ಭಾರತೀಯ 
ವಲಸೆಗಾರರ ಬಗ್ಗೆ ದ. ಆಫ್ರಿಕಾದ ಸರಕಾರ ತಳೆದ ಧೋರಣೆ ಎರುದ್ಧ ಗಾಂಧೀಜಿ 


ಹ 


ಚಳುವಳಿ ಪ್ರಾರಂಭಿಸಿದಾಗ ಅದರಲ್ಲಿ ಹರಿಲಾಲನೂ ಉತ್ಸಾಹದಲ್ಲಿ ಭಾಗವಹಿಸುತ್ತಾನೆ. 
ಆದರೆ ಜೀವಮಾನವಿಡೀ ಪೂರ್ಣಾವಧಿ ರಾಜಕೀಯ ಕಾರ್ಯಕರ್ತನಾಗಿ ಉಳಿಯಲು 
ಅವನು ಬಯಸಿರಲಿಲ್ಲ. ಅರ್ಧದಲ್ಲಿ ನಿಂತುಹೋಗಿದ್ದ ತನ್ನ ಶಿಕ್ಷಣವನ್ನು 
ಮುಂದುವರಿಸುವುದು 'ಅವನ ಆಶೆಯಾಗಿತ್ತು. ಅದಕ್ಕಾಗಿ ' ಅವನು ಇಂಗ್ಲೆಂಡಿಗೆ 
ಹೋಗಬಯನಸಿದ್ದ. ಆ ಅವಕಾಶ ಅನಾಯಾಸವಾಗಿ ಅವನಿಗೆ ಒದಗಿ ಬಂದಾಗಲೂ, 
ಗಾಂಧೀಜಿ ಅದಕ್ಕೆ ಅಡ್ಡ ಬಂದರು. ತಾನು ಕಟ್ಟುನಿಟ್ಟಾಗಿ ಅನುಸರಿಸುತ್ತಿದ್ದ 
ಇಂದ್ರಿಯನಿಗ್ರಹ, ಅಸಂಗಹ' ಮತ್ತು ಅಸ್ವಾದದ ನಿಯಮಗಳನ್ನು 'ಗಾಂಧೀಜಿ ಆಶ್ರಮದಲ್ಲಿ 
ಎಲ್ಲರ ಮೇಲೂ ಹೇರಿದ್ದರು; ಆವರ ಹೆಂಡತಿ ಮಕ್ಕಳಿಗೂ ೬. ವಿನಾಯಿತಿ 
ಇರಲಿಲ್ಲ. ಹರಿಲಾಲನಿಗೆ "ಇದು ಅಸಹನೀಯವೆನಿ ಸತೊಡಗಿತು. ತಂದೆಯ ಬಗೆಗಿನ 
ಅವನ ವೈ ಮನಸ್ಕ ಬೆಳೆಯುತ್ತ ಜಾತಕ ಕುತ್ತಿ ಇದು ಕಸ್ತೂರಬಾ ರನ್ನು 
ವಿಹ್ವಲಗೊಳಿಸುತ್ತದೆ. ಸರಿಯಾದ. ಶಿಕ್ಷಣವಿಲ್ಲದೆ, ಜೀವನೋಪಾಯಕ್ಕೆ 1? 
ಉದ್ಯೋಗವೂ ಇಲ್ಲದೆ ಹರಿಲಾಲ ಕಂಗೆಡುತ್ತಾನೆ; ಸಾಲದ್ದಕ್ಕೆ ಗಾ೦ಧೀಜಿ, ಪಿತ್ರಾರ್ಜಿತ 
ಆಸ್ತಿಯಲ್ಲಿ ಅವನ ಪಾಲನ್ನು ಸಹ ನಿರಾಕರಿಸುತ್ತಾರೆ. ಕುಡಿತ, .ಕಳ್ಳದಂಧೆ, ಮೈತುಂಬ 
ಸಾಲ, ಜೈಲುವಾಸ ಎ ಬಗೆ ಹರಿಲಾಲನ ಬದುಕು ಹದಗೆಡುತ್ತ ಹೋಗಿ ಮೂರಾಬಟ್ಟೆ 
ಯಾಗುತ್ತದೆ. ತನ್ನ ಚೊಚ್ಚಲಮಗ ತನ್ನ ಕಣ್ಣೆದುರೇ ನಾಶವಾಗುತ್ತಿರುವುದನ್ನು ನೋಡುತ್ತ 
ಕಸ್ತೂರ್‌ಬಾ 2 (೧೫೫೯ ಸಂಕಟ. ಪ್ರೇಕ್ಷಕರ ಮನಸ್ಸನ್ನು ಕಲಕುತ್ತದೆ. ಗಾಂಧೀಜಿ. 
ಅವರ ಪಾಲಿಗೆ ಮಹಾ ಹಠಮಾರಿಯೂ ಒರಟನೂ, ಸ್ವಲ್ಪ ದಬ್ಬಾಳಿಕೆಯ 
ಪ್ರವೃತ್ತಿಯವರೂ ಆಗಿರುವ ಗ೦ಡ. ತನ್ನ ಮಕ್ಕಳ ಮಟ್ಟಿಗೂ ಗಾ೦ಧೀಜಿಯವರದ್ದು 
ಅದೇ ಹಠ, ಒರಟು. ಆದರೆ ನಾಟಕ ನೋಡುತ್ತಿರುವ ಪ್ರೇಕ್ಷಕರಮಟ್ಟಿಗೆ ಗಾ೦ಧೀಜಿ 
ಆ ಎಲ್ಲ ಗುಣಗಳೊಡನೆ ನುಡಿದಂತೆ ನಡೆವ ನೇತಾರ ಮತ್ತು ಸಂತ. 

ನಾಟಕದಲ್ಲಿ ಗಾಂಧೀಜಿಯವರದ್ದು ಹೋರಾಟಗಾರನೊಬ್ಬನ ದೃಢ ನಿಶ್ಚಯ; 
ಅವರು ಯಾವ ತ್ಯಾಗಕ್ಕೂ ಸದಾ ಸಿದ್ಧ ತನ್ನ ಸುತ್ತಲಿನ ಸಮಾಜಕ್ಕೆ ಒಪ್ಪಿಗೆ ಯಾಗುವಂತೆ 
ಬದುಕುವುದನ್ನು ಅವರು ಫೀನಿಕ್ಸ್‌ ಆಶ್ರಮ ಪ್ರಾರಂಭಿಸಿದಾಗಲೇ ಬಿಟ್ಟುಕೊಟ್ಟಿದ್ದರು. 
ಒಳ್ಳೆಯ ವರಮಾನವಿದ್ದ ತಮ್ಮ ವಕೀಲ ವೃತ್ತಿಯನ್ನು ಸಹ ಅವರು ತ್ಯಜಿಸಿ ತಮ್ಮ 
ಮಧ್ಯಮ ವರ್ಗದಿಂದ ಕಳಚಿಕೊಂಡಿದ್ದರು. ಆದರೆ ಕಸ್ತೂರ್‌ಬಾ ಮತ್ತು ಹರಿಲಾಲರಿಗೆ 
ಅದು ಅಷ್ಟು ಸುಲಭವಾಗಿರಲಿಲ್ಲ. ತಾಯಿಯಾಗಿ ಮತ್ತು ಪತ್ನಿಯಾಗಿ ಕಸ್ತೂರ್‌ಬಾ 
ಹೇಗೋ ತನ್ನ ಸಂಸಾರದ ಒಟ್ಟಂದಕ್ಕಾಗಿ ಹೆಣಗುತ್ತಾರೆ; ಆದರೆ ಹರಿಲಾಲ ಮಾತ್ರ 
ತನ್ನ ತಂದೆಯ ಈ ಪ್ರಯೋಗದಿಂದ ನೆಲೆಯಿಲ್ಲದ ಪಿಶಾಚಿಯಂತಾಗುತ್ತಾನೆ. ಗಾಂಧೀಜಿ 
ಮತ್ತು ಕಸ್ಕೂರ್‌ಬಾ, ಗಾಂಧೀಜಿ ಮತ್ತು ಹರಿಲಾಲ - ಇವರ ನಡುವಿನ ಬಿಕ್ಕಟ್ಟಿಗೆ 
ಪರಿಪಾರವೇ ಇಲ್ಲ. ಕಸ್ತೂರ್‌ಬಾ ಮತ್ತು ಹರಿಲಾಲ ಮಾತ್ರವಲ್ಲ, ನಾಟಕ ನೋಡುವ 
ನಮಗೂ, ಗಾಂಧೀಜಿಯವರ ಬದುಕು ಒ೦ದು ಸವಾಲು. 

ಆದರೆ ನಾಟಕದ ರಂಗಪ್ರಯೋಗದ ಬಗ್ಗೆ ತುಂಬು ಮೆಚ್ಚುಗೆ ಸೂಚಿಸಿದ 


ಠಿ 


ಮೇಲೂ, ಗಾಂಧೀಜಿಯವರ ನೈತಿಕತೆಗೆ ಈ ನಾಟಕ ಸೂಚಿಸುವುದಕ್ಕಿಂತಲೂ ಹೆಚ್ಚು 
ಆಯಾಮಗಳಿವೆ ಎಂಬುದನ್ನು ಗಮನಿಸಲೇಬೇಕು. ನಾಟಕ, ಗಾಂಧೀಜಿಯವರ 
79 ವರ್ಷಗಳ ಕ್ರಿಯಾಶೀಲ ಬದುಕಿನ ಕೆಲವೇ ಕೆಲವು ಆಯ್ದ ಘಟನೆಗಳ ನಿರೂಪಣೆ 
ರಾಜಕೀಯ ಹೋರಾಟ ಮತ್ತು ಸ೦ಸಾರ ಜೀವನಗಳೆರಡನ್ನೂ ಒಟ್ಟಿಗೇ ಗಾ೦ಧೀಜಿ 
ನಿಭಾಯಿಸಿಕೊ೦ಡು ಹೋಗುವುದು ಮತ್ತು ಅದರ ಕಷ್ಟನಿಷ್ಠುರಗಳನ್ನು ಮಾತ್ರ ನಾಟಕ 
ಚಿತ್ರಿಸುತ್ತದೆ. ಈ ಅರ್ಥದಲ್ಲಿ ನಾಟಕ ನಮಗೆ ಕಾಣಿಸುವುದು ಗಾ೦ಧೀಜಿ ಯವರ 
ಸಂಕ್ಷೇಪಿಸಿದ ಮತ್ತು ಸಂಶ್ಲೇಷಿಸಿದ ಒ೦ದು ಚಿತ್ರವನ್ನು ಮಾತ್ರ ನಾಟಕ ತನ್ನ ಮೊದಲ 
ದೃಶ್ಯಕ್ಕೆ ಪೂರ್ವಭಾವಿಯಾಗಿ ನಮ್ಮ ಕಿವಿಯ ಮೇಲೆ ಹಾಕುವ ಮಾತುಗಳಲ್ಲಿ ಇದು 
ಸ್ಪಷ್ಟವಾಗುತ್ತದೆ. ನಾಟಕ ಪ್ರಾರ೦ಭವಾಗುತ್ತಿದ್ದಂತೆಯೇ ಧ್ವನಿ ಮೊಳಗುತ್ತದೆ: "30, 
ಜನವರಿ 1948. ನಂತರ ಇನ್ನೊಂದು ಧ್ವನಿ: "ಹೇರಾಮ್‌'. ರಂಗಭೂಮಿಯಲ್ಲಿ 
ಕತ್ತಲಾಗುತ್ತದೆ. ಮತ್ತೆ ತೆ ಧ್ವನಿ: "18, ಜೂನ್‌ 1948; ಮಹಾತ್ಮ ಗಾಂಧಿಯವರ ಮೃತ್ಯುವಿನ 
ಬಳಿಕ ಆರು ತಿಂಗಳಿನ ತರುವಾಯ ಅವರ ಹಿರಿಯ ಮಗ ಹರಿಲಾಲನ ಅಂತ್ಯವು 
ಮುಂಬೈನ ಸಾಯನ್‌ ಆಸ್ಪತ್ರೆಯಲ್ಲಿ ಲೈಂಗಿಕ ರೋಗದಿಂದಾಯಿತು. ಸೌಯುವಾಗಿ 
ಅವನ ಹತ್ತಿರ ತಮ್ಮವರೆಂದು ಹೇಳುವ ಯಾವ ಬಂಧುಬಳಗವಿರಲಿಲ್ಲ. ಕೇವಲ 
ಕೊರಳಲ್ಲಿ "ಬಿಲ್ಲಾ ನಂ. 8 ಇತ್ತು. ಗಾ೦ಧೀಜಿಯವರ ದೇಹಾಂತ್ಯವಾದ ಆರು 
ತಿಂಗಳ ಒಳಗೆ ಅವರನ್ನು ಅನುಸ ರಿಸಿ ಹರಿಲಾಲನ ಸಾವು ಸ೦ಭವಿಸುತ್ತದೆ. ಬದುಕಿದ್ದಷ್ಟು 
ಕಾಲ, ಹರಿಲಾಲ ತನ್ನ ತಂದೆಯಿಂದ ದೂರ ಸರಿದು ಸ್ಪತಂತ್ರನಾಗಿ ಬದುಕಲು 
ಯತ್ನಿಸಿದ; ಆದರೆ ಕೊಠೆಯವರೆಗೆ ಅವರ ನೆರಳಿನಂತೆಯೇ ಬದುಕುವುದು ಅವನ 
ಪಾಡಾಗಿತ್ತು. ಬದುಕಿನಲ್ಲಿ ಹೇಗೋ ಹಾಗೆ ಸಾವಿನಲ್ಲೂ ಹರಿಲಾಲ 
ಗಾಂಧೀಜಿಯವರನ್ನು ನೆರಳಿನಂತೆ ಅನುಸರಿಸಿದ. ಆದರೆ ಗಾಂಧೀಜಿ ಮತ್ತು ಹರಿಲಾಲರ 
ನಡುವೆ ಹೀಗೆ ೫ ಏಕಸೂತ್ರತೆಯನ್ನು ಕಲ್ಪಿಸುವುದು ಹಲವು ಸತ್ಯಗಳನ್ನು 
ನೇಪಥ್ಯಕ್ಕೆ ತಳ್ಳುತ್ತದೆ. ಹರಿಲಾಲ ಅವನೇ ತಂದುಕೊಂಡಿದ್ದ ಲೈಂಗಿಕ ರೋಗದಿಂದ 
ತೀರಿಕೊಂಡಿದ್ದ. "ಆದರೆ ಗಾ೦ಧೀಜಿಯವರದ್ದು ಅಂತಹ ಸಾಹಲ್ಲ. ಹಿ೦ದುತ್ವವಾದಿ 
ಕಾರ್ಯಕರ್ತ 'ನೊಬ್ಬನ ಗುಂಡೇಟಿಗೆ ಅವರು ಬಲಿಯಾಗಿದ್ದರು. ಆ ಹತ್ಯೆ ವ್ಯವಸ್ಥಿತವೂ 
ಪೂರ್ವ ಯೋಜಿತವೂ ಆದ ರಾಜಕೀಯ ಕ್ರಿಯೆಯಾಗಿತ್ತು. ಅದಕ್ಕೂ ಮಾದಲು 
ಗಾಂಧೀಜಿಯವರ ಕೊಲೆಗೆ ಹಿಂದುತ್ವವಾದಿ ಸಂಘಟನೆಗಳು. ಐದು ಪ್ರಯತ ಗಳನ್ನು 
ನಡೆಸಿದ್ದವು. ಹರಿಲಾಲನ ಬದುಕು ನಮ್ಮ ಸಹಾನುಭೂತಿಯನ್ನು ಪಡೆದುಕೊಳುತದೆ. 
ಆದರೆ ಅವನ ಸಾವಿಗೆ ಯಾವ ಘನತೆಯೂ ಇಲ್ಲ. ಗಾಂಧೀಜಿಯವರ ಜಯ 
ಆರು ತಿಂಗಳ ಒಳಗೆ ಹರಿಲಾಲನ ಸಾವು ಸಂಭವಿಸಿದ್ದು ಕೇವಲ ಆಕಸ್ಮಿಕ. ಆದರೆ 
ನಾಟಕ, ಅವೆರಡನ್ನೂ ಒಟ್ಟಿಗೆ ಪ್ರಸ್ತಾಪಿಸಿ, ಗಾ೦ಧೀಜಿಯವರ ಬಲಿದಾನವನ್ನು 
ಕ್ಷುಲ್ಲಕಗೊಳಿಸುತ್ತದೆ. ತಂದೆಯಾಗಿ ಮತ್ತು ಗಂಡನಾಗಿ ಗಾಂಧೀಜಿ ತನ್ನ ಕರ್ತವ, 
ನಿರ್ವಹಿಸಿದರೆ? ಅವರಿಂದ ಹರಿಲಾಲ ಮತ್ತು ಕಸ್ತೂರಿಬಾರಿಗೆ ಅನ್ಯಾಯವಾಗಲಿಲ್ಲವೆ? 


೪) 


ಎ೦ಬ ಪ್ರಶ್ನೆಗಳೇ ನಾಟಕದಲ್ಲಿ ಮುನ್ನೆಲೆಗೆ ಬಂದು ಗಾಂಧೀಜಿಯವರ ರಾಜಕೀಯ 
ಗೌಣವಾಗಿದೆ. ಅವರು “ಅಪ್ರತಿಮ ಸ್ವಾತಂತ್ರ್ಯ ಹೋರಾಟಗಾರನಾಗಿರಬಹುದು; 
ಆದರೆ ಒಳ್ಳೆಯ ಸಂಸಾರವಂದಿಗನಾಗಿರಲಿಲ್ಲ' ಎಂದರೆ ಅವರ ಬಗ್ಗೆ ಏನು ಹೇಳಿದ 
ಹಾಗಾಯಿತು? ನಾಟಕದ ಗಾಂಧಿ ನಿಜಕ್ಕೂ ಯಾರು) ಹಿಂಸೆ ಮತ್ತು ದಾಸ್ಯಗಳ 
ಎರುದ್ಧ ಜೀವಮಾನವಿಡೀ ಹೋರಾಡಿದ ಸತ್ಯಾಗ್ರ” ಯೊ? ಅಥವಾ ತನ್ನ ಹೆಂಡತಿ 
ಮಕ್ಕಳ" ಮೇಲೆ ಹುಕು೦ ಚಲಾಯಿಸುವ ಗೃಹಸ್ಥನೋ? 
ಗಾಂಧೀಜಿ ಹತ್ಯೆ ನಡೆದ ದಿನಗಳಲ್ಲಿ ದೆಹಲಿಯಲ್ಲಿ ಮತ್ತು ಇಡೀ ಉತ್ತರ 
ಭಾರತದಲ್ಲಿ ಉಲ್ಬಣಗೊಂಡಿದ್ದ ಕೋಮುಹಿಂಸೆ ಮತ್ತು ಗಾಂಧೀಜಿ ಅದನ್ನು 
ಎದುರಿಸಿದ್ದು ಅವರ ಬದುಕಿನ ಪ್ರಮುಖ ಅಧ್ಯಾಯಗಳಲ್ಲಿ ಒ೦ದು. ಒಂದು ಅರ್ಥದಲ್ಲಿ 
ಅವರ ಯಾವತ್ತೂ ಬದುಕು, ಹುತಾತ್ಮನೊಬ್ಬನಿಗೆ ಒಪ್ಪುವಂತಹ ಮರಣಕ್ಕೆ ಅವರು 
ನಡೆಸಿದ ಸಿದ್ಧತೆಯಾಗಿತ್ತು. ತಾನು 120 ವರ್ಷ ಬದುಕಬೇಕು ಎಂದು ಹೇಳುತ್ತಿದ್ದ 
ಗಾ೦ಧೀಜಿ ತನ್ನ ಕೊನೆಯ ದಿನಗಳಲ್ಲಿ ಮಾತ್ರ ಹತಾಶರಾಗಿದ್ದರು. ಪತ್ನಿ ಕಸ್ಟೂರ್‌ಬಾ 
ಮತ್ತು ಆಪ್ತ ಕಾರ್ಜುದರ್ಶಿ ಮಹದೇವ ದೇಸಾಯಿ ತೀರಿಕೊಂಡಿದ್ದರು. “ವರ 
ಮಾತು ಮೀರಿ ದೇಶವಿಭಜನೆ ನಡೆದುಹೋಗಿತ್ತು. ಇದೆಲ್ಲದಕ್ಕಿಂತ ಹೆಚ್ಚಾಗಿ 
ಉತ್ತರಭಾರತದಲ್ಲಿ ಹಿ೦ದುಗಳು, ಮುಸ್ಲಿಮರು ಮತ್ತು. ಸಿಬ್ಬರು ಪರಸ ಸರರ ಮೇಲೆ 
ನಡೆಸುತ್ತಿದ್ದ ಹಿ೦ಸಾಚಾರ ಅವರನ್ನು ತಲ್ಲಣಗೊಳಿಸಿತ್ತು ದೇಶದ ಇತರ "ರಾಜಕೀಯ 
ಮುಂದಾಳುಗಳು ಆ ಹಿಂಸೆಯ ಜೊತೆ ಬಾಳಬಲ್ಲವ ರಾಗಿದ್ದರು. ರಾಷ್ಟ್ರಪ್ರಭುತ್ವವೊ೦ದರ 
ನಿರ್ಮಾಣಕ್ಕೆ ಆ ಪ್ರಮಾಣದ ಹಿಂಸೆ ಅನಿವಾರ್ಯ ಎಂಬ ಸಮಜಾಯಿಷಿಯೂ 
ಅವರ ಚಿ ಇತ್ತು. ಗಾ೦ಧೀಜಿ ಒಬ್ಬರು ಮಾತ್ರ ರಾಷ್ಟ್ರಪ್ರಭುತ್ವದ ಹಿಂಸೆ ಮಾತ್ರವಲ್ಲ 
ಅದರ ತರ್ಕವನ್ನೂ ವಿರೋಧಿಸಿದ್ದ ರು. ಹಾಗಾಗಿ ಭಾರತದ ಮೊದಲ 
ಸ್ವಾತಂತ್ರ್ಯದಿನದ೦ದು, ದೆಹಲಿಯಲ್ಲಿ ಅವರ ಗೈರುಹಾಜರಿ ಅವರ ವ್ಯಕ್ತಿತ್ರಕ್ಕೆ ಒಪ್ಪುವಂತಿದೆ. 
ದೇಶದ ರಾಜಧಾನಿಯಲ್ಲಿ ಸ್ವಾತಂತ್ರ 'ದಿನದ ಸಂಭ್ರಮ ನಡೆದಿದ್ದಾಗ. ಗಾಂಧೀಜಿ 
ಬ೦ಗಾಳದಲ್ಲಿ ಕೋಮುಹಿಂಸೆಯ ಶಮನಕ್ಕೆ ಪ ಪಾದಯಾತ್ರೆ ಕೈಕೊಂಡಿದ್ದರು. ಗೃಹಸ್ಥನಾಗಿ 
ಗಾ೦ಧೀಜಿ ಸ್ವಲ್ಪ “ತಿಕ್ಕಲು' ಎ೦ಬುದನ್ನು ನಾಟಕ ಚನ್ನಾಗಿ ಮಂಡಿಸುತ್ತದೆ. ಆದರೆ 
ಗಾಂಧೀಜಿಯಂಕಹ ನನ್ನೊಬ್ಬ ಸ್ನಾತಂತ್ರ್ಯ ಗಸ ಭಾ ಮತ್ತು ನೇತಾರ, 20ನೆಯ 
ಶತಮಾನದಲ್ಲಿ ಸ್ವತಂತ್ರವಾದ “ಏಸ್ಯ ಆಫ್ರಿಕಾ ಮತ್ತು ಅಮೇರಿಕ ಖಂಡಗಳ ಯಾವ 
ವಸಾಹತು ರಾಷ್ಟ್ರದಲ್ಲೂ ಇರಲಿಲ್ಲ. ಆ ಅರ್ಥದಲ್ಲಿ “ಕೂಡ ಅವರದ್ದು ತಿಕ್ಕಲುತನವೇ 
ಸರಿ. ತನ್ನ ಸಂಸಾರ ನಿರ್ವಹಣೆ ಮತ್ತು ಹೊರಗಿನ ರಾಜಕೀಯದಲ್ಲಿ "ಗಾಂಧೀಜಿ 
ತೋರಿಸುವ ದ್ರ ತಿಕ್ಕಲುತನಗಳ ನಡುವೆ ಬಿರುಕೂ ಇಲ್ಲ; ಸಂಘರ್ಷವೂ ಇಲ್ಲ; 
'ಅವು ಒಂದು ಇನ್ನೋ "ದರ ಮುಂದುವರಿಕೆ. “ಗಾಂಧಿ ವಿರುದ್ಧ ಗಾಂಧಿ' ನಾಟಕದ 
ಚೌಕಟ್ಟಿನಲ್ಲಿ ಈ ಅಂಶವನ್ನು ಕಾಣಿಸುವುಕ್ಕೆ ಅವಕಾಶವಿಲ್ಲ ಎ೦ಬುದು ನಿಜ. ನಾಟಕದ 
ಬಗ್ಗೆ ನನಗಿರುವ ತಗರ ಕೂಡ ಚಾ 


೫% 


ಗಾ೦ಧೀಜಿಯವರ ತಿಕ್ಕಲು ಸ್ವಭಾವ ಮತ್ತು ಹಠಮಾರಿತನಗಳಿಗೆ, ನಾಟಕದ 
ಉದ್ದಕ್ಕೂ ದೃಷ್ಟಾಂತಗಳಿವೆ.' ಗಾಂಧೀಜಿ ಪ್ರಾರಂಭಿಸಿದ ಫೀನಿಕ್ಸ್‌ ಆಶ್ರಮದ 
ನಿಯಮಗಳಲ್ಲಿ ಸ೦ರಿಯಮ ಮತ್ತು ಅಸ್ವಾದಗಳೇ ಮುಖ್ಯವಾಗಿದ್ದವು. ಆಶ್ರಮದಲ್ಲಿ 
ಸಕ್ಕರೆ ಮತ್ತು ಕಾಫಿ ಪುಡಿಯ ವಳಕೆಗೂ ನಿಷೇಧವಿತ್ತು. ಕಸ್ತೂರ್‌ಬಾರಿಗೆ ಅದು 
ಚೂರೂ ಇಷ್ಟವಿರಲಿಲ್ಲ. ಆಶ್ರಮದ ನಿವಾಸಿಗಳ ಮಲ ಹೊರುವ ಕಾಯಕ ಇತರರಂತೆ 
ಕಸ್ತೂರ್‌ಬಾರಿಗೂ ಕಡ್ಡಾಯವಾಗಿದ್ದಿತು. ಅದನ್ನೂ ಅವರು ಒಲ್ಲದ ಮನಸ್ಸಿನಿಂದಲೇ 
ಮಾಡಿದರು. ಹರಿಲಾಲನ ತಮ್ಮ ಹದಿಹರೆಯದ ಮಣಿಲಾಲ, 'ಅಶ್ರಮದ 
ಯುವತಿಯೊಬ್ಬಳಲ್ಲಿ ಅನುರಕ್ತನಾದದ್ದು ತಿಳಿದ ಗಾ೦ಧೀಜಿ ಅವನನ್ನು ಆಶ್ರಮದಿಂದಲೇ 
ಹೊರಹಾಕುತ್ತಾರೆ. ಆ ಯುವತಿಯ ನೀಳಕೇಶ ಕತ್ತರಿಸಿ ವಿರೂಪಗೊಳಿಸಲೂ ಅವರು 
ಹಿಂದೆಮುಂದೆ ನೋಡುವುದಿಲ್ಲ. ಗಾಂಧೀಜಿಯವರ ಈ ಧೋರಣೆಗಳಿಂದ ಹೆಚ್ಚು 
ನಲುಗಿದವನು ಹರಿಲಾಲ. ಅವನ ಬದುಕು ಸೂತ್ರ ತಪ್ಪಿದ ಗಾಳಿಪಟದಂತೆ ಹೊಯ್ದಾಡಿ 
ನೆಲಕಚ್ಚುತ್ತದೆ. ಅವನ ದುರಂತಕ್ಕೆ ಗಾ೦ಧೀಜಿ ಕಾರಣರಾದರಲ್ಲವೆ ಎ೦ಬ ವಿಷಾದಭರಿತ 
ಸಂದೇಹವನ್ನು ನಾಟಕ ಹುಟ್ಟಿಸುತ್ತದೆ. ನಾಟಕ, ಗಾ೦ಧೀಜಿ ಬದುಕಿನ ಯಾವೆಲ್ಲ 
ಘಟನೆಗಳನ್ನು ಪ್ರಧಾನವಾಗಿರಿಸಿ ಕೊಂಡಿದೆಯೋ, ಅವು ನಿಜವಲ್ಲ ಎಂಬುದು 
ನನ್ನ ವಾದವಲ್ಲ. ಅವಕ್ಕೆ ಪ್ರಾಮುಖ್ಯತೆ ಸಲ್ಲದು ಎ೦ದೂ ನಾನು ಹೇಳುತ್ತಿಲ್ಲ. ಆದರೆ 
ನಾಟಕ ಗಾ೦ಧೀಜಿಯವರಿಗೆ ಆರೋಪಿಸುವ ಅವರ ಹಠಮಾರಿತನದಲ್ಲೇನೆ, ನಾವು 
ಅಗತ್ಯ ಗಮನಿಸಬೇಕಾದ ಹಲವಾರು ಸಂಗತಿಗಳಿವೆ. ಗಾಂಧೀಜಿ ಫೀನಿಕ್ಸ್‌ ಆಶ್ರಮ 
ತೆರೆದಾಗಲೇ ತನ್ನ ವೃತ್ತಿಯ ಜೊತೆಗೆ ಮಧ್ಯಮ ವರ್ಗದ ಜೀವನ ಶೈಲಿಯನ್ನು 
ತ್ಯಜಿಸಿದ್ದರು; ಜ್ರದರೆ ಕಸ್ತೂರ್‌ಬಾ ಮತ್ತು ಹರಿಲಾಲರ ಅಪೇಕ್ಷೆಗಳು ಮಾಡಿ ಮಧ್ಯಮ 
ವರ್ಗದವೇ ಆಗಿದ್ದವು. ಹರಿಲಾಲನಿಗೆ ರಾಜ್‌ಕೋಟದಲ್ಲಿ ದೊರೆತ ಶಿಕ್ಷಣವೇ ಸಾಕು। 
ಅವನು ಇಂಗ್ಲೆಂಡಿಗೆ ಹೋಗಬೇಕಾಗಿಲ್ಲ ಎಂದು ಗಾಂಧೀಜಿ ತೀರ್ಮಾನಿಸಿದಾಗ 
ಅವರು ತನ್ನ ಮಗನ ಶಿಕ್ಷಣವನ್ನು 'ಕಡೆಗಣಿಸಿದರು ಎಂದೇ ನಾವು ಯಾಕೆ 
ಭಾವಿಸಬೇಕು? ಹಾಲಿ ಶಿಕ್ಷಣ ವ್ಯವಸ್ಥೆಯ ಬಗ್ಗೆ ಅವರು ತಮ್ಮ ಅಸಮಾಧಾನವನ್ನು 
ಸೂಚಿಸುತ್ತಿರಬಹುದು ಎಂದು ಯಾಕೆ ನಮಗೆ ಅನ್ನಿಸುವುದಿಲ್ಲ? ಅದೇ ರೀತಿ" 
ನಾಟಕ ಚಿತ್ರಿಸುವ ಕಸ್ತೂರ್‌ಬಾರ ಲಾಲನೆ ಪಾಲನೆ ಮತ್ತು ತನ್ನ ಮತ್ತು ಮಕ್ಕಳ ಬಗ್ಗೆ 
ಅವರಿಗೆ ಇರುವ ವಾತ್ಸಲ್ಯಕ್ಕೆ ಪ್ರತಿಯಾಗಿ ಗಾಂಧೀಜಿಯವರದ್ದು ಕಠೋರ ಪ ಷ್ಠಿಕತೆ. 
ಆದರೆ ಹೆಣ್ಣಿನ ಮತ್ತು "ತಾಯಿಯ ಲಾಲನೆ ಪಾಲನೆ, ಗಾಂಧೀಜಿಯವರ ವ್ಯಕ್ತಿತ್ವದ 
ಭಾಗವೇ ಆಗಿದ್ದಿತು. "ಅಗ್ಗದಲ್ಲಿ ಸಿಗುವ, ಹಸಿವನ್ನು ನೀಗಿಸುವ ಮತ್ತು ದೇಹಕ್ಕೂ 
ಹಿತಕಾರಿಯಾದ ಆಹಾರ ಯಾವುದು? ಧವಸ ಧಾನ್ಯಗಳಲ್ಲಿ ಏನನ್ನೂ ವ್ಯರ್ಥಮಾಡದೆ 
ಹೇಗೆ ಬಳಸಬಹುದು? ಎಂದು ಗಾಂಧೀಜಿ ಸದಾ ಯೋಚಿಸುತ್ತಿದ್ದರು. ಭಾರತದಲ್ಲಿ 
ಬಡವರ ಮನೆಗಳ ಹೆಂಗಸರು ನಿತ್ಯ ಯೋಚಿಸುವ ವಿಷಯ ಅದು. ಆ ಸಾಲಿಗ 
ಸೇರುವಂತಹದ್ದು, ನೈರ್ಮಲ್ಯದ ಬಗ್ಗೆ | ಅವರಿಗಿದ್ದ ಕಾಳಜಿ. ನೈರ್ಮಲ್ಯದ ಕಾಯಕವನ್ನು 


ತೆ 


ದಲಿತರು ಬಿಟ್ಟರೆ ನಮ್ಮ ಮನೆಗಳಲ್ಲಿ ಹೆಂಗಸರೇ ಮಾಡುವುದು. ಅದು ಎಲ್ಲರಿಗೂ 
ಒಗ್ಗಿಹೋಗಿದೆ. ಆದರೆ" ಪ್ರ ತಿಕ್ಕಲು ಮನುಷ್ಯ ಅದನ್ನು ತಾವೇ ಮಾಡುತ್ತಿದ್ದರು, 
ಇತರರಿಂದಲೂ ಮಾಡಿಸುತ್ತಿದ್ದರು. ಅಲೋಪತಿಗೆ ಹೊರತಾದ ದೇಸೀಯ ಚಿಕಿತ್ಸಾ 
ಪದ್ಧತಿಗಳಲ್ಲಿ ಅವರು ತಳೆದ. ಆಸಕ್ತಿ ಕೂಡ ಅವರ “ತಿಕ್ಕಲು ವ್ಯಕ್ತಿತ್ರ'ದ ಭಾಗವೆಂದೇ 
ದಾರ ಪರಿಗಣಿಸ ಬಹುದು. ಆದರೆ, "ಮಧ್ಯಮ ವರ್ಗದ ಸೀಮಿತ 'ದೃಷ್ಟಿಕೋನದಿಂದಾಗಿ 
ನಾಟಕದಲ್ಲಿ ಗಾಂಧೀಜಿಯವರ ವ್ಯಕ್ತಿತ್ವದ ಈ ಮುಖಗಳಿಗೆ ಅವಕಾಶವೇ ಇಲ್ಲ. 
ಗಾ೦ಧೀಜಿಯವರ ಸಂವೇದನಾಶೂನ್ಯ ನೈತಿಕತೆಗೆ ನಾಟಕ ಒದಗಿಸುವ 
ಉದಾಹರಣೆಗಳ ಜೊತೆ ಇನ್ನೂ ಹಲವು ಉದಾಹರಣೆಗಳನ್ನು ಅವರ ಸಂಸಾರ 
ಜೀವನದಿಂದಲೇ ಒದಗಿಸಬಹುದು. 1936ರಲ್ಲಿ ಗಾ೦ಧೀಜಿ ಒರಿಸ್ಸದ ಪುರಿಗೆ ಹೋದಾಗ 
ಅಲ್ಲಿನ ಜಗನ್ನಾಥ ದೇವಾಲಯದೊಳಗೆ ಕಾಲಿಡಲಿಲ್ಲ. ಆಗ ಆ ದೇವಾಲಯದೊಳಗೆ 
ದಲಿತರಿಗೆ ಪ್ರವೇಶವಿರಲಿಲ್ಲ. ಗಾಂಧೀಜಿ ಅ೦ತಹ ಯಾವ ದೇವಾಲಯದೊಳಗೂ 
ಹೋಗುತ್ತಿರಲಿಲ್ಲ. ಕಸ್ತೂರ್‌ಬಾ ಹೋಗುವುದು ಸಹ ಅವರಿಗೆ ಇಷ್ಟವಿರಲಿಲ್ಲ. ಆದರೆ 
ಪುರಿಯಲ್ಲಿ ಮಾತ್ರ ಗಾ೦ಧೀಜಿಯವರ ಕಣ್ಣು ತಪ್ಪಿಸಿ ಕಸ್ತೂರ್‌ಬಾ ಮಹದೇವ 
ದೇಸಾಯಿಯವರ ಪತ್ನಿಯ ಜೊತೆ ದೇವಾಲಯಕ್ಕೆ ಹೋಗಿಬ೦ದರು. ಅದು 
ಗೊತ್ತಾದದ್ದೇ ಗಾಂಧೀಜಿ ಅವರ ಜೊತೆ ಜಗಳವಾಡಿ, ಸಾರ್ವಜನಿಕ ಕ್ಷಮೆಯನ್ನೂ 
ಕೋರಿದರು. ದೇವಸ್ಥಾನಕ್ಕೆ ಪ ಪ್ರವೇಶದ ಅವಕಾಶವನ್ನು ಹುಟ್ಟಿನಿಂದಲೇ ಪಡೆದುಕೊಂಡು 
ಬ೦ದವರಿಗೆ, ಗಾಂಧೀಜಿಯವರದ್ದು ಹೂಸ "ಅಡ್ಡಸ್ಥ್‌ ಫ್‌ ಮಾಡಿಕೊಳ್ಳದ 
ಸಂವೇದನಾಶೂನ್ಯ ವರ್ತನೆ ಎ೦ದು ಅನ್ನಿಸಬಹುದು; ಅಷ್ಟೇ “ಯಾಕ ಅದು ಅಸಹಜ 
ಎಂದು. ಸಹ 21೫ರ ಅಂತಹವರಲ್ಲಿ ಕೆಲವರು ಗಾ೦ಧೀಜಿ, ತಮ್ಮ 
ಮೌಲ್ಯಗಳನ್ನು ಕಸ್ತೂರ್‌ಬಾರ ಮೇಲೆ ಒತ್ತಾಯದಲ್ಲಿ ಹೇರಿದರು ಎಂದೂ' 
ಭಾವಿಸಬಹುದು. ಆದರೆ ಗಾ೦ಧೀಜಿ ಸಮಾಜದ ಯಜಮಾನ -ಶಕ್ತಿಗಳ ಜೊತೆ 
ಅದರ ರೀತಿ ರಿವಾಜುಗಳನ್ನು ಕೂಡ ತಿರಸ್ಕರಿಸಿದ್ದರು. ಪ್ರಸ್ತುತ ನಾಟಕ ಗಾ೦ಧೀಜಿಯ 
ಬಗ್ಗೆ ಗೌರವ ತೋರುತ್ತದೆ; ಆದರೆ ಅವರ ಬಂಡಾಯವನ್ನು ಕಡೆಗಣಿಸುತ್ತದೆ. 
ಗಾಂಧೀಜಿ ಮಧ್ಯಮ ವರ್ಗದ ಅಪೇಕ್ಷೆ ಮತ್ತು ರುಚಿಗಳನ್ನು ಮಾತ್ರವಲ್ಲ, 
೦ಸೆಯ ಕುರಿತು ಆ ವರ್ಗದ ಸೋಗಲಾಡಿ ನಿಲುವನ್ನು ಸಹ ತಿರಸ್ಕರಿಸಿದ್ದರು. 
ಸ” ಮತ್ತು ಕ್ರಿಯೆ ಎರಡರಲ್ಲೂ ಅಹಿಂಸೆ ಅವರಿಗೆ ಪರಮ ಮೌಲ್ಯವಾಗಿದ್ದಿತು. 
ಹಿಂಸೆಯ ವಿರುದ್ಧ ತನ್ನ ಹೋರಾಟದಲ್ಲಿ ಅವರು, ಜನರಿಗೆ ಅಪ್ರಿಯವಾಗುವ 
ನಿರ್ಧಾರಗಳನ್ನು ತ್ರಿಗೆದುಕೊಳ್ಳಲು ಯಾವತ್ತೂ ಹಿಂದೆಮುಂದೆ ನೋಡಿದವರಲ್ಲ. 
ಜಯಂ ಬದುಕಿನ ಕಟ್ಟಕಡೆಯ ಉಪವಾಸ ಸತ್ಯಾಗ್ರಹವೇ ಇದಕ್ಕೊಂದು 
ನಿದರ್ಶನ. ಅವರ ದೇಹಾಂತ್ಮಕ್ಕೆ ಕೆಲವೇ ದಿನಗಳ ಮೊದಲು, 1948ರ ಜನವರಿ 
13ರಂದು ದೆಹಲಿಯಲ್ಲಿ ಜನರು: ತನ್ನ ಈ ಉಪವಾಸ ಸತ್ಯಾಗ್ರಹ ಪ್ರಾರಂಭಿಸಿದರು. 
ದೇಶವಿಭಜನೆಯ ಪರಿಣಾಮವಾಗಿ ಕೋಮುಹಿಂಸೆ ಉತ್ತರಭಾರತವನ್ನು ವ್ಯಾಪಿಸಿತ್ತು. 


ಶಿ 


ದೆಹಲಿಯ ಪರಿಸ್ಥಿತಿಯಂತೂ ಭೀಕರವಾಗಿತ್ತು. ಪಂಜಾಬ್‌ನಲ್ಲಿ ಮುಸ್ಲಿಮರಿಂದ 

೦ಸೆಗೊಳಗಾದ ಹಿ೦ದೂ ಮತ್ತು ಸಿಖ್‌ ನಿರಾಶ್ರಿತರಿ೦ದ ನಗರ ತುಂಬಿಹೋಗಿತ್ತು. 
ಅವರಿಗೆ ಆದ ಅನ್ಯಾಯದಿಂದ ಕನಲಿದ ಹಿಂದುಗಳು ನಗರದ ಮುಸ್ಲಿಮರ ಎರುದ್ದ 
ಸಾಮೂಹಿಕ ಪ್ರತೀಕಾರದಲ್ಲಿ ತೊಡಗಿದ್ದರು. ಗಾಂಧೀಜಿ ಇದರ ವಿರುದ ತನ್ನ 
ಅಂತಿಮ ಸತ್ಯಾಗ್ರಹ ನಡೆಸಿದ್ದರು. ಅವರ ಈ ಕ್ರಮ ದೆಹಲಿಯ ಸಾಮಾನ್ಯ ಪ್ರಜೆಗಳಿಗೆ 
ಮಾತ್ರವಲ್ಲ, ಕಾಂಗ್ರೆಸ್‌ ನಾಯಕರಿಗೆ ಸಹ ಅಪಥ್ಯವಾಗಿತ್ತು. ತನ್ನ ಈ ಉಪವಾಸ 
ಸತ್ಯಾಗ್ರಹ ನಿಲ್ಲಿಸಲು ಗಾ೦ಧೀಜಿ ಹಾಕಿದ ಶರತ್ತುಗಳು, ಅವರ ವ್ಯಕ್ತಿತ್ವಕ್ಕೆ ತಕ್ಕಂತಿದ್ದವು. 
ಆ ಶರತುಗಳು ಹೀಗಿವೆ: 

[ ದೆಹಲಿಯ ಮುಸ್ಲಿಮ್‌ ನಿವಾಸಿಗಳನ್ನು ಬಲಾತ್ಕಾರದಿ೦ದ ಗಡೀಪಾರು 
ಮಾಡಲಾಗುತ್ತಿದೆ. ಇದು ತಕ್ಷಣ ನಿಲ್ಲಬೇಕು. 

2. ಅಶಾಂತಿಯ ಕಾರಣಕೊಟ್ಟು ತಡೆಹಿಡಿದರುವ ನಗರದ ಖ್ವಾಜಾ 
ಕುತುಬುದ್ದೀನ್‌ ದರ್ಗಾದ ವಾರ್ಷಿಕ ಉರುಸ್‌ ಎಂದಿನಂತೆ ನಡೆಯಬೇಕು. 

ಟಿ “ನಗರದ ಅನೇಕ ಮಸೀದಿಗಳನ್ನು ವಶಪಡಿಸಿಕೊ೦ಡು ದೇವಾಲಯ 
ಮತ್ತು ಗುರುದ್ವಾರಗಳನ್ನಾಗಿ ಪರಿವರ್ತಿಸಲಾಗಿದೆ. ಅವುಗಳನ್ನು ಮುಸ್ಲಿಮರಿಗೆ 
ಹಿಂದಿರುಗಿಸಬೇಕು. 

4. ನಗರದ ಮುಸ್ಲಿಮರಿಗೆ ಅವರ ಮನೆಗಳ ಒಳಗೆ ಸಂಪೂರ್ಣ ರಕ್ಷಣೆ 
ಇರಬೇಕು. 

5. ಮುಸ್ಲಿಮರ ಮೇಲೆ ನಗರದಲ್ಲಿ ಹೇರಲಾಗಿರುವ ಅಘೋಷಿತ ಬಹಿಷ್ಕಾರ 
ಕೊನೆಗೊಳ್ಳಬೇಕು. 

6, 'ದೇಶವಿಭಜನೆಯ ಒಪ್ಪಂದದಂತೆ ಭಾರತ ಪಾಕಿಸ್ತಾನಕ್ಕೆ 50 ಕೋಟಿ 
ರೂಪಾಯಿಗಳನ್ನು ಪಾವತಿ ಮಾಡುವುದಿತ್ತು ಆದರೆ ಪಾಕಿಸ್ತಾನ. ಕಾಶ್ಮೀರದ ಮೇಲೆ 
ಆಕ್ರಮಣ ನಡೆಸಿದ್ದರಿಂದ, ಭಾರತ ಅದನ್ನು ತಡೆಹಿಡಿದಿದೆ. ಪ ಪಣವನ್ನು. ಪಾಕಿಸ್ತಾನಕ್ಕೆ 
ಕೂಡಲೇ ಸಲ್ಲಿಸಬೇಕು. 

ಕ್ರಿಯೆ ಪ್ರತಿಕ್ರಿಯೆಗಳ ಫಿಸಿಕ್ಸ್‌ನ ನಿಯಮ ಹಿಂಸೆಗೂ ಅನ್ವಯಿಸುತ್ತದೆ ಎಂದು 
ಭಾವಿಸುವವರಿಗೆ ಖಂಡಿತವಾಗಿಯೂ ಈ ಉಪವಾಸ ಸತ್ಕಾಗಹ ಅವ್ಯಾವಹಾರಿಕ 
ಮತ್ತು ಅಸಹಜ ಎಂದು ಕಾಣುತ್ತದೆ. ಮುಸ್ಲಿಮರ ಬಗ್ಗೆ ಗಾಂಧೀಜಿಯವರ ಮೃದು 
ಧೋರಣೆ ಅತಿಯಾಯಿತು ಎಂದು ಅನೇಕ. ಲಿಬರಲ್‌ಗಳಿಗೆ ಸಹ ಅನಿ ಸಿದೆ. ಆದರೆ 
ಗಾಂಧೀಜಿಯವರ ಶರತ್ತುಗಳಲ್ಲಿ ಅಸಹಜ ಅಥವಾ ಅತಿ ಅನಿ ಸುವಂತಹದ್ದು ಏನಿದೆ? 
ತನ್ನ ಉಪವಾಸ ಸತ್ಯಾಗ್ರಹದ ; ಮುಖಾಂತರ, ಗಾಂಧೀಜಿ ಕಾಸಾ ಆಳ್ವಕೆ ಮತ್ತು 
ಪ್ರಜಾಪ್ರಧುತ್ತವೂಂದು ಪಾಲಿಸಬೇಕಾದ ಕನಿಷ್ಠ ನಿಯಮಗಳಿಗಾಗಿ ಮಾತ್ರ ಆಗ್ರಹಿಸಿದರು. 
ದೇಶವಿಭಜನೆ ಮತ್ತು ಆನಂತರದ ದಿನಗಳಲ್ಲಿ ಸಂಭವಿಸಿದ ಎಲ್ಲ ಕೋಮುಹಿಂಸೆ 
ಪ್ರಕರಣಗಳಲ್ಲೂ ಜನಸಾಮಾನ್ಯರು ತಮ್ಮ ಧರ್ಮ ಮರೆಯುತ್ತಾರೆ; ಸರಕಾರಗಳು, 


೮ 


ಕಾನೂನಿನ ಆಳ್ವಿಕೆ ಮತ್ತು ಪ್ರಜೆಗಳ ಜೀವರಕ್ಷಣೆಯ ತಮ್ಮ ಕರ್ತವ್ಯ ಮರೆಯುತ್ತವೆ. 
ಜನರಿಗೂ ಸರಕಾರಕ್ಕೂ. ಅದನ್ನು ನೆನಪಿಸುವುದು ಮಾತ್ರ ಗಾಂಧೀಜಿಯವರ “್ರ 
ಅ೦ತಿಮ ಸತ್ಯಾಗ್ರಹದ "ಉದ್ದೇಶವಾಗಿತ್ತು ಆಳುವ ಕಾಂಗ್ರಸ್‌ ಪಕ್ಷದ ನಾಯಕರು, 
ರಾಜಕಾರಣಿಗಳು, ದೆಹಲಿಯ. ಸಾರ್ವಜನಿಕ ಧುರೀಣರು, ಆರ್‌. ಎಸ್‌ .ಎಸ್‌, ಹಿಂದು 
ಮಹಾಸಭಾ ಮುಂತಾದ ಸಂಘಟನೆಗಳವರು - ಹೀಗೆ ಎಲ್ಲರೂ ಒಟ್ಟಾಗಿ, 
ಗಾಂಧೀಜಿಯವರ ಶರತ್ತುಗಳನ್ನು ಪಾಲಿಸುವುದಾಗಿ ಮಾತು ಕೊಟ್ಟ ಮೇಲೆ 1648 
ಜನವರಿ 18ರಂದು ಗಾಂಧೀಜಿ ತನ್ನ ಉಪವಾಸ ಸತ್ಯಾಗ್ರಹವನ್ನು ಕೊನೆಗೊಳಿಸಿದರು. 
ಅದಾಗಿ ಹನ್ನೆರಡು ದಿನಗಳಲ್ಲಿ ತ್ತ ಹತ್ಯೆ ನಡೆಯಿತು. 

ಓಂಸಯ ಎರುದ್ಧ ಹೋರಾಡಿದ ಗಾಂಧೀಜಿಯನ್ನು ಈಗ ದೇಶವೇ ಮರೆತಿದೆ. 
"ಗಾಂಧಿ ಎರುದ್ಧ ಗಾಂದಿ ನಾಟಕದಲ್ಲಿ ಸಹ, ಬರಾ ಎದುರಿಸಿದ ಹಿಂಸೆಯ 
ಪ್ರಸ್ತಾಪವಿಲ್ಲ. ಸಲಸಾರವಂದಿಗ ಗಾಂಧೀಜಿ, ಸ್ವಾತಂತ್ರ್ಯ ಹೋರಾಟಗಾರ ಗಾಂಧೀಜಿ 
ಹಾಗೂ ಹಿಂಸೆಯ ಎರುದ್ದ ಸತ್ಕಾಗಹ ಮಾಡಿದ ಸಕಾ ಒಬ್ಬನೇ ವ್ಯಕ್ತಿಯೋ? 
ಅಥವಾ ಅವರದ್ದು ಸೀಳು ವ್ಯಕ್ತಿತ್ವವೋ? ನಾಟಕ ಗಾಂಧೀಜಿಯವರ ಸಹತದ 
ಪಡಿಪಾಟಲುಗಳನ್ನು ಅದರ ಸಂಪ್ಮನ್‌ ಬೇರ್ಪಡಿಸುವುದಿಲ್ಲವೆ? ಎಂಬ ಪ್ರಶ್ನೆಗಳು 
ನಾಟಕ ಮುಗಿದ ಸತ ಹಾಗೇ ಉಳಿದುಕೊಂಡು ಬಿಡುತ್ತವೆ. ಅದು ಸಾ 
ಇರಲಿ, ಗಾ೦ಧೀಜಿ ಎದುರಿಸಿದ ತನ್ನ ಕಾಲದ ಅಗಾಧ ಜೀವ ಹಿಂಸೆಯ ಬಗೆಗಂತೂ 
ಈ ನಾಟಕದ್ದು ಗಾಢ ಮೌನ। ಯಾಕೆಂದರೆ ನಾಟಕದ ಚೌಕಟ್ಟಿನೊಳಗೆ ಆ ಹಿಂಸೆ 
ಬರುವುದೇ ಇಲ್ಲ. ಹಿ೦ಸೆಯ ಬಗೆಗಿನ ಈ ಮೌನಕ್ಕೆ ತನ್ನದೇ ಆದ ಒಂದು 
ವ್ಯಾಕರಣವಿದೆ. 2015ರಲ್ಲಿ ಸೆಪ್ಟೆಂಬರ್‌ನಲ್ಲಿ ಉತ್ತರಪ್ರದೇಶ ರಾಜ್ಯದ. ಮುರುಫರ್‌ನಗರದ 
ಇಸಕಿ ಮುಸ್ಲಿಮ್‌. ಪ್ರಜೆಗಳು, ಅವರು "ಮುಸ್ಲಿಮರು ಜಾ ಒ೦ದೇ ಒಂದು 
ಕಾರಣಕ್ಕೆ ಭೀಕರ ಹಿ೦ಸೆ ಅನುಭವಿಸಬೇಕಾಗಿ ಬಂತು; ಈ ಹಿ೦ಸೆ ಎಸಗಿದವರು 
ಅಲ್ಲಿನ ಬಹುಸಂಖ್ಯಾತ ಹಿ೦ದೂ ಜಾಟ್‌ ಸಮುದಾಯದವರು. ನಮ್ಮ ಮಾಧ್ಯಮಗಳು 
ಯಥಾಪ್ರಕಾರ ಕೋಮು ಗಲಭೆ ಎಂದು ಕರೆಯುವ ಈ ಹಿಂಸಾಚಾರದ ಬಗ್ಗೆ 
ಹಿರಿಯ ಸಮಾಜಶಾಸ್ತ್ರಜ್ಞ ಶಿವ ವಿಶ್ವನಾಥನ್‌ ಹೀಗೆ ಬರೆಯುತ್ತಾರೆ: “ಕೋಮು 
ಗಲಭೆಯ ಪ್ರತಿಯೊಂದು ಪ್ರಕರಣವೂ ಅದರ ಹಿಂಸೆಯ ಮೂಲಕ ಕೆಡುಕಿನ 
ವ್ಯಾಕರಣವನ್ನು ವಿಸ್ತರಿಸುತ್ತದೆ. ಈ ವ್ಯಾಕರಣದಲ್ಲಿ ಕೆಲವು ಸೂಚಕ ಶಬ್ದಗಳಿವೆ; 
ಅವುಗಳಲ್ಲಿ ಮೊದಲನೆಯದ್ದು "ನೆನಪು' - ಸರಕಾರಿ ನೆನಪು ಮತ್ತು ನಾಗರಿಕರ 
ನೆನಪು. ಸರಕಾರಿ ನೆನಪು ಅಥವಾ ಹಿಂಸಾಚಾರ ಕುರಿತ ಸರಕಾರಿ ನಿರೂಪಣೆಗಳು, 
ತಮ್ಮ ಮುಕ್ತಾಯವನ್ನು ಮುಂದಾಗಿಯೇ ಘೋಷಿಸಿಕೊಳ್ಳುತ್ತವೆ; ಅವು ನಿರಾಶ್ರಿತರಿಗೆ 
ಪುನರ್‌ವಸತ ಕಲ್ಪಿಸಿ ಕೊಡುವುದಕ್ಕೆ ಮೊದಲೇ ನಿರಾಶ್ರಿತ ಶಿಬಿರಗಳನ್ನು ಮುಚ್ಚಿಬಿಡುತ್ತವೆ. 
ಅದಕ್ಕಿಂತ ಹೇಯವಾದ ಸಂಗತಿ ಎಂದರೆ ಜನ ' ಬಂಸೆಗೊಳಿಗಾಗಿದ್ದಾರೆ ಮತ್ತು 
ನೊಂದಿದ್ದಾರೆ ಎ೦ಬ ವಾಸ್ತವವನ್ನು ಈ ನಿರೂಪಣೆಗಳು ನಿರಾಕರಿಸುತ್ತವೆ. ಹಿಂಸೆಯ 


೯ 


ಬಗ್ಗೆ ರಾಜಕೀಯ ಪಕ್ಷಗಳ ಮೌನ, ಮಾಧ್ಯಮಗಳ ಮೌನ, ಬಹುಸಂಖ್ಯಾತ ಪ್ರಜೆಗಳ 
೦ 
ಮೌನ, ಮಾನವ ಹಕ್ಕು ಕಾರ್ಯಕರ್ತರ ಮೌನ - ಎಲ್ಲವೂ ಒಟ್ಟಾಗಿ ಮುಜಾಫರ್‌ 
ನಗರದ ಕುರಿತ ಈ ಮಹಾಮೌನವಾಗಿದೆ. ಜೀವವನ್ನು ಕತ್ತರಿಸಿ ಸುಡುವ ಈ 
ಮೌನದಿಂದಾಗಿ ಭಾರತ ಈಗಲೂ ಒಂದು ಸಭ್ಯ ಸಮಾಜವಾಗಿ ಉಳಿದಿದೆಯೇ 
ಎಂಬ ಸಂದೇಹ ಮುಸ್ಲಿಮ್‌ ಪ್ರಜೆಗಳನ್ನು ಕಾಡುತ್ತದೆ'. (786 511006 ೦8 
117211%/7188೩/. 5011 ಸ/1501/87410೩7. 4೨5187 ೮ - 100೮1700 316 2013) 
ಹಿ೦ಸೆಯ ಬಗ್ಗೆ "ಗಾ೦ಧಿ ಎರುದ್ಧ ಗಾ೦ಧಿ' ನಾಟಕದ್ದು ಸಹ ಇಂತಹದ್ದೇ 
ಮೌನವಲ್ಲವೆ? 


ನೀನಾಸಮ್‌ ರಂಗಶಿಕ್ಷಣ ಕೇಂದ್ರದ ಚಟುವಟಿಕೆಗಳು: 

ಅದ ನವೆಂಬರ್‌-ಡಿಸೆಂಬರ್‌ ಅವಧಿಯಲ್ಲಿ `ಶ್ರೀ ಕೆ.ಜಿ.ಮಹಾಬಲೇಶ್ವರ ಅವರು 

ದ್ಯಾರ್ಥಿಗಳಿಗೆ ಕಾವ್ಯಮೀಮಾಂಸೆಯ ತರಗತಿಗಳನ್ನು ಮಾಡಿ, ಪಂಪ ರನ್ನ 
ವು ಸರ ಕಾವ್ಯಭಾಗಗಳನ್ನಾ ಧರಿಸಿದ ವಾಚಿಕವಿನ್ಯಾಸವೊಂದನ್ನು ನಡೆಸಿಕೊಟ್ಟರು; 
ಡಿ.15ರಂದು ಅದರ ಪ್ರದರ್ಶನ 11.1 ಈಹೊತ್ತಿನಲ್ಲಿ ಶ್ರೀಮತಿ ಸಮುದ್ಯತಾ 
ವೆಂಕಟರಾಮು, ಶೆಡ್ತಿಕೆರೆ ಅವರು ಕುಮಾರವ್ಯಾಸ ಬಾರತದ ಆಯ್ದು 
ಭಾಗಗಳನ್ನಿಟ್ಟುಕೊ೦ಡು ಗಮಕದ ತರಬೇತಿಯನ್ನೂ ನೀಡಿದರು. ಡಿಸೆಂಬರ್‌ 13ರಂದು 
ಮೈಸೂರು. ರಂಗಾಯಣದ ಭಾರತೀಯ ರಂಗಶಿಕ್ಷಣ ಕೇಂದ್ರದ ವಿದ್ಯಾರ್ಥಿಗಳಿಂದ 
ರಾಘವಾಂಕನ 'ಹರಿಶ್ಚಂದ್ರ ಕಾವ್ಯ'ದ ರಂಗಪ್ರಯೋಗವೂೊಂದರ "ಇ; ಕೆ.ಜಿ. 
ಇಾಸಲರುತದಳು ಪ್ರದರ್ಶನವು ನೀನಾಸಮ್‌ನಲ್ಲಿ ನಡೆಯಿತು. 2014ರ ಜನವರಿಯಲ್ಲಿ 

ಶ್ರೀ ಪ್ರಕಾಶ ಬೆಳವಾಡಿಯವರು ನಾಟಕರಚನಾ' ಕಮ್ಮಟವೊಂದನ್ನು ನಡೆಸಿಕೊಟ್ಟರು; 
ನಾಕೆ ದಿ.26ರಂದು ವಿದಾ ಬರ್ಥಿಗಳು ಈ ಕಮ್ಮಟದಲ್ಲಿ ತಾವು ಜಸಿ ರೂಪಿಸಿದ 
ಕಿರುನಾಟಕಗಳ ಪ್ರದರ್ಶನ ನೀಡಿದರು. ದ್ಠ ಜನವರಿ-ಫೆಬ್ರವರಿ ಅವಧಿಯಲ್ಲಿ 
ಶ್ರೀಯುತರಾದ ಟಿ.ಪಿ. ಅಶಶೋಕ ಅವರಿಂದ ಆಧುನಿಕ ಕನ್ನಡ ಕಾವ್ಯದ ಕುರಿತಾದ 
ಕಮ್ಮಟ, ಜಶವ೦ತ ಜಾಧವರಿಂದ ಚಲನಚಿತ್ರ ರಸಗಹಣ- ಶಿಬಿರ, "ಅಕ್ಷರ ಕೆ.ವಿ. 
ಅವರಿಂದ ವಾಚಿಕಾಭಿನಯದ ತರಗತಿ, ಮಂಜು ಕೊಡಗು ಅವರಿಂದ ಮೂಗವಾಡ 
ತಯಾರಿಯ ಕಮ್ಮಟ, ಎಚ್‌.ಎಸ್‌. ಫಣಿಯಮ್ಮ ಮತ್ತು ಸುಶೀಲ ಎಂ.ಪಿ. ಇವರಿಂದ 
ಹೊಲಿಗೆ ಮತ್ತು ವಸ್ತಾಲಂಕಾರ ತರಬೇತಿ, ಚನ ಕೇಶವ ಅವರಿಂದ ಚಿತ್ರಕಲೆ ಮತ್ತು 
ರಂಗವಿನ್ಯಾಸದ ಕಾರ್ಯಾಗಾರಗಳು ನಡೆದವು. ಫೆಬ್ರವರಿ 15ರಿಂದ 19ರವರೆಗೆ. 
ಪ್ಯಾಲಿಸ್ತೆ ಸೇನಿನ ರಂಗಚಳವಳಿಗಾರ ಬೆನ್‌ ರಿವರ್ಸ್‌ ಮತ್ತು ಚೆನ್ನೈ ೯ನ ಕ್ಲಾರಾ ಅವರಿಂದ 
ಪ್ರೇ. ಬ್ಯಾಕ್‌ ಥಿಯೇಟರ್‌ನ ಆಶುನಾಟಕದ ಕಮ್ಮಟ. ನಡೆಯಿತು. ದಿ.19ರಂದು 
ವಿದ್ಯಾರ್ಥಿ ಗಳು ಇದರ ಪ್ರಾತ್ರ [ಕ್ಲಿಕೆಯೊಂದನ್ನು ನಡೆಸಿಕೊಟ್ಟರು. 





ರಂಗಭೂಮಿ, ಚಳವಳಿ, ಚಳವಳಿಗಳು 
ತಳಮಳ, ಮಿಡಿತ, ಚಳವಳ 
ರಘುನಂದನ 


ಮೊದಲ ಮಾತು 

ಈಚೆಗೆ, ಕಲೆ ಮತ್ತು ಸಾಂಸ್ಕತಿಕ ವಿಚಾರಗಳ ದೊಡ್ಡ ಉತ್ಸವವನ್ನು ವರ್ಷವರ್ಷವೂ 
ನಡೆಸುವ ಸಂಸ್ಥೆಯೊಂದು, ಆ ಉತ್ಸವದಲ್ಲಿನ ವಿಚಾರಗೋಷ್ಠಿಯೊಂದರಲ್ಲಿ ಮಾತನಾಡಲು 
ನನ್ನನ್ನು ಕರೆದಿತ್ತು ಕಲೆ-ಮಾಧ್ಯಮ ಚಳವಳಿಗಳು ಎಂಬ ಹೆಸರುಹೊತ್ತ ಆ ಗೋಷ್ಠಿಯಲ್ಲಿ 
ಮಾತನಾಡಲು ನನಗೆ ಕೊಟ್ಟ ವಿಷಯದ ಹೆಸರು ರಂಗಭೂಮಿ” ಚಳವಳಿ. ನನಗೆ, 
ಎತ್ತಿಕೊಳ್ಳುತ್ತ. ಅವರ ಕರೆಯೋರೆಯಲ್ಲಿ, ಕಲೆ-ಮಾಧ್ಯಮ, ಮತ್ತು ರಂಗಭೂಮಿ ಎಂಬ 
ಮಾತುಗಳ ಕೊನೆಯಲ್ಲಿ ಯಾವುದೇ ಪ್ರತ್ಯಯವಿಲ್ಲದ್ದು ವಿಚಿತ್ರವಿಲಕ್ಷಣವೆಂದು ತೋರಿತು. 
ಬಳಿಕ, ಆ ವಿಚಿತ್ರವಿಲಕ್ಷಣ ಹೆಸರುಗಳ ಜಿಜ್ಞಾಸೆಯಿ೦ಂದಲೇ ಸುರುಮಾಡಿಕೊಂಡರೆ, 
ನನ್ನ ಆಲೋಚನೆ ಮತ್ತು ಮಾತಿಗೆ ಲೇಸು-ತನಿಯಾದ ನಡೆ ಸಿಕ್ಕುತ್ತದೆ ಅನ್ನಿಸಿ, 
ಹಾಗೆಯೇ ಸುರುಮಾಡಿಕೊಂಡೆ. ಅದರಿಂದ ಹೊಮ್ಮಿದ್ದು ಈಕೆಳಗಿದೆ. 


ಈ ಗೋಷ್ಠಿಗೆ ರಂಗಭೂಮಿ ಚಳವಳಿ ಎಂಬ ಹೆಸರುಕೊಟ್ಟದ್ದಾರೆ. ಆ ಹೆಸರಿನಲ್ಲಿ, 
ರಂಗಭೂಮಿ ಅನ್ನುವ ಮಾತಿನ ಕೊನೆಯಲ್ಲಿ ಯಾವುದೇ ಪ್ರತ್ಯಯವಿಲ್ಲ. 
ಹಾಗಾಗಿರುವುದು ಒಂದು ತೊಡಕು. ಆದರೆ ಅದು ರಂಗಭೂಮಿ, ಚಳವಳಿ, ಹಾಗೂ 
ಚಳವಳಿಗಳು, ಇವುಗಳ ನಡುವಿನ ಸ೦ಬ೦ಧವನ್ನು ಕುರಿತಂತೆ ಮೂರು ಬೇರೆಬೇರೆ 
ಬಗೆಯ ಜಿಜ್ಞಾಸೆಗಳಿಗೆ ಎಡೆಮಾಡಿಕೊಡುತ್ತದೆ. ಆ ಸಾ ಬಗೆಗಳು ಒಂದಕ್ಕೊಂದು 
ಸಂಬಂಧಪಟ್ಟುವೇಯಾದರೂ, ಅವುಗಳೊಂದೊಂದೂ ರಂಗಭೂಮಿಯತ್ತ 
ಒಂದೊಂದು 'ಬಗೆಯ ನೋಟವನ್ನು ಬೀರುತ್ತದೆ, ನಮ್ಮನ್ನು ಮತ್ತೊಂದರಿಂದ 
ತುಸು ಬೇರೆಯಾದ ಮಾತುಕತೆಯತ್ತ. ಒಯ್ಯುತ್ತದೆ. ಈಗ "ಅವುಗಳನ್ನು ಹೆಸರಿಸಿ, 
: ಒಂದೊಂದನ್ನು ಕುರಿತೂ ಒಂದೆರಡು ಮಾತಾಡುತ್ತೇನೆ: 


ಲ ಕಂಗಳೂಮಾ ಚಳವಳಿ 
_ ರಂಗಭೂಮಿ ಮತ್ತು ಚಳವಳಿಗಳು 


-. ರಂಗಭೂಮಿ ಮತ್ತು ಚಳವಳಿ 


೧೧ 


ರಂಗಭೂಮಿಯ ಚಳವಳಿ. ಹೀಗೆ೦ದಾಗ, ರಂಗಭೂಮಿಯು ತನ್ನಲ್ಲಿ ತಾನೇ 
ಒಂದು ಚಳವಳಿಯಾಗಿದೆ, ರಂಗಭೂಮಿ ಅನ್ನುವ ಚಳವಳಿಯನ್ನು ಕುರಿತ 
ಮಾತುಕತೆಯಿದು ಅಂದಂತಾಗುತ್ತದೆ. 

ಇಂಥಲ್ಲಿ, ಒಂದು ನೆಲೆಯಲ್ಲಿ ಮತ್ತು ಸಾಕಷ್ಟುಮಟ್ಟಿಗೆ, ನಾಟಕಪ್ರಯೋಗ 
ಮತ್ತು ಆಟ ಎ೦ಬ ಕಲೆಯನ್ನು ಅಂದಂದಿನ ಉಳಿದ ಸಾಮಾಜಿಕ ವಿದ್ಯಮಾನಗಳಿಂದ 
ಮತ್ತು ಸಮಾಜದಲ್ಲಿನ ಉಳಿದ ಕಲಾತ್ಮಕ ವಿದ್ಯಮಾನಗಳಿಂದ, ಬೇರೆಯಾಗಿ, ಅದು 
ತಾನು ಸ್ವಾಯತ್ತವಾದುದು ಎಂದು ನೋಡುವ ಹವಣಿಕೆಯಿರುತ್ತದೆ. ಮತ್ತೊಂದು 
ನೆಲೆಯಲ್ಲಿ, ಆ ಕಲೆಯನ್ನು ತುಂಬ ರೂಪನಿಷ್ಠವಾಗಿ ನೋಡುವ ಹವಣಿಕೆಯಿರುತ್ತದೆ: 
ತಮ್ಮ ಪ್ರಯೋಗಗಳನ್ನು ಹೆಚ್ಚುಹೆಚ್ಚು ಜನ ಪ್ರೇಕ್ಷಕರತ್ತ ಕೊ೦ಡೊಯ್ಯಲು ರಂಗಭೂಮಿಯ 
ಜನರು ಏನು ಮಾಡಬೇಕು, ರಂಗಭೂಮಿಯ ಕೆಲಸದಲ್ಲಿ ಹೆಚ್ಚುಹೆಚ್ಚು ಜನರನ್ನು 
ಹೆಚ್ಚುಹೆಚ್ಚು ಚೆನ್ನಾಗಿ ತೊಡಗಿಸಿಕೊಳ್ಳುವುದು ಹೇಗೆ, ಇವೇ ಮುಂತಾದ, 
ರಂಗಭೂಮಿಯ ಕಸುಬಿಗೆ ಮಾತ್ರ ಸಂಬಂಧಿಸಿದ, ಸಾಮಾಜಿಕ-ಸಂ೦ಘಟನಾತ್ಮಕ 
ವಿಷಯಗಳಮೇಲೆ ಒತ್ತುಬೀಳುತ್ತದೆ. ಅ೦ದರೆ ಇದು, ಒಂದು ಬಗೆಯಲ್ಲಿ, 
ರಂಗಭೂಮಿಯನ್ನು ರಂಗಭೂಮಿಯ ಒಳಗೆಯೇ ನಿಂತು ನೋಡಿಕೊಳ್ಳುವ, ಮತ್ತು 
ವಶಾಲ ಜಗತ್ತನ್ನು ಕೂಡ ರಂಗಭೂಮಿಯ ಒಳಗಿನಿಂದಲೇ ನೋಡುವ ಕಸರತ್ತಾಗುತ್ತದೆ; 
ರಂಗಭೂಮಿಯ ಆಂತರಿಕ ಇತಿಹಾಸದ ಜಿಜ್ಞಾಸೆಯಾಗುತ್ತದೆ. 

ರಂಗಭೂಮಿ ಮತ್ತು ಚಳವಳಿಗಳು." ಈ ಹೆಸರಿನ ಮಾತುಕತೆಯು 
ರಂಗಭೂಮಿಯನ್ನು, ಅದು ನಮ್ಮ ಬೇರೆಬೇರೆ ರಾಜಕೀಯ-ಸಾಮಾಜಿಕ ಚಳವಳಿಗಳ 
ಒಂದು ಭಾಗ ಇಲ್ಲವೇ ಕನ್ನಡಿ ಅನ್ನುವಂತೆ ನೋಡುತ್ತ ಆ ಚಳವಳಿಗಳಲ್ಲಿ ಅದು 
ವಹಿಸುತ್ತ ಬಂದಿರುವ ಪಾತ್ರ ಎಂಥದು ಅನ್ನುವುದರತ್ತ ಬೀರಿದ ವಿಹ೦ಗಮನೋಟವಾಗುತ್ತದೆ; 
ಆ ಅಂಥ ಪಾತ್ರದ ವಿವರಣೆ, ವರ್ಣನೆ ಮತ್ತು ಎಶ್ಲೇಷಣೆಯಾಗುತ್ತದೆ. ಹೀಗೆನ್ನುವಾಗ, 
ಯಾವುದೇ ಒಂದು ಚಳವಳಿಯನ್ನು ಕುರಿತು ರಂಗಭೂಮಿಯಲ್ಲಿರುವ ಬೇರೆಬೇರೆಯವರು, 
ತಮ್ಮತಮ್ಮ ವ್ಯಕ್ತಿಗತ ನೆಲೆಯಲ್ಲಿಯೂ ತಮ್ಮತಮ್ಮ ಕಸುಬಿನ ಕಲಸದಲ್ಲಿಯೂ, ಒಬ್ಬರಿ೦ದೊಬ್ಬರು 
ಬೇರೆಯೇ ಆದ ಒಲವುನಿಲವನ್ನು ತೋರಬಹುದು, ರಂಗಭೂಮಿ ಅನ್ನುವ ಕನ್ನಡಿಯು 
(ಬೇರೆ ಕಲೆಗಳಂತೆಯೇ) ಬೇರೆಬೇರೆಯವರ ಕೈಯಲ್ಲಿ ಬೇರೆಬೇರೆ ಬಗೆಯ ನೋಟವನ್ನು 
ನೀಡುವ ಕನ್ನಡಿಯಾಗಿರುತ್ತದೆ ಅನ್ನುವುದನ್ನು ನೆನೆಯಬೇಕು. ಒಟಿನಲ್ಲಿ, ಈ ಎರಡನೆಯದು, 
ಮುಖ್ಯವಾಗಿ, ಸಾಮಾಜಿಕ ಇತಿಹಾಸದ ನೋಟವಿರುವಂಥದು; ಹೆಚ್ಚಾಗಿ, ಸಾಮಾಜಿಕ 
ವಿವರಣೆ ಮತ್ತು ವರ್ಣನೆಗೆ ಮೀಸಲಾಗಿರುವಂಥದು. ಜೊತೆಗೆ, ಇದು, ಈಕೆಳಗೆ ಹೇಳಿರುವ 
ಮೂರನೆಯದರ ಹಲವು ಗುಣಲಕ್ಷಣಗಳನ್ನು ಕೂಡ ಹೊಂದಿರಬಹುದು. 

ರಂಗಭೂಮಿ ಮತ್ತು ಚಳವಳಿ. ಈ ಹೆಸರಿನ ಮಾತುಕತೆಯು ಚಳವಳಿ 
ಅನ್ನುವ ಹೊಳಹು ಮತ್ತು ಕೆಲಸಕ್ಕೂ (ಅಂದರೆ, ಪರಿಕಲ್ಪನೆ ಮತ್ತು ಕ್ರಿಯೆಗೂ) 
ರಂಗಭೂಮಿ ಅನ್ನುವ ಕಲೆಗೂ ಇರುವ ಸಂಬಂಧವನ್ನು ಕುಠಿತ ತಾತ್ತ್ವಿಕ 

ಜಿಜ್ಞಾಸೆಯಾಗುತ್ತದೆ. ಇಲ್ಲಿ, ಚಳವಳಿ ಮತ್ತು ಕಲೆ, ಎರಡೂ, ಮನುಷ್ಯರು. ಮಾತ್ರ 
ಮಾಡುವಂಥವು. ಅನ್ನುವುದನ್ನು ನೆನೆಯಬೇಕು: ಕಲೆಯಿಲ್ಲದೇ ಮನುಷ್ಯತ್ತ್ವವಿರುವುದು 
ಸಾಧ್ಯವಿಲ್ಲ; ಸಾಮಾಜಕ ಚಳವಳಿಯಿಲ್ಲದೇ ನಾಗರಿಕತೆ ಹಾಗೂ ಸಾಮಾಜಿಕತೆ 
ಗಳಿರುವುದು ಸ ಸಾಧ್ಯವಲ್ಲ. ಹಾಗಾಗಿ, ಗೋಷ್ಠಿಯ ವಿಷಯವು: 

- ರಂಗಭೂಮಿ ಮತ್ತು ಚಳವಳಿ ಅಂದಾಗ, ಅಲ್ಲಿ ಒತ್ತು ಬೀಳುವುದು 
ರಂಗಭೂಮಿ ಅನ್ನುವ ಕಲೆಯೊಂದಿಗೆ ಸಾಮಾಜಿಕ ಚಳವಳಿಗಳಿಗೆ ಇರುವ 
ಸಂಬಂ೦ಧದಮೇಲೆ. 

- ಚಳವಳಿ ಮತ್ತು ರಂಗಭೂಮಿ ಅಂದಾಗ, ಅಲ್ಲಿ ಒತ್ತು ಬೀಳುವುದು 
ಸಾಮಾಜಿಕ ಚಳವಳಿ ಅನ್ನುವ ಬಹುವಿಶಾಲ ವ್ಯಾಪಾರದೊಂದಿಗೆ ರಂಗಭೂಮಿಗೆ 
ಇರುವ ಸಂಬ೦ಂಧದಮೇಲೆ. 

ಈ ಇಷ್ಟು ಮಾತು, ರಂಗಭೂಮಿಯ ಅಸಲಿ ಕೆಲಸವನ್ನಾಗಲಿ (ಅಂದರೆ 
ದಿಟವಾದ ಪ್ರ್ಯಾಕ್ಟೀಸನ್ನಾಗಲಿ), ಶುದ್ಧಾಂಗಶುದ್ಧವಾಗಿ ಚಳವಳಿಗಳನ್ನಾಗಲಿ ಕುರಿತು 
ಆಡಿದ ಮಾತಲ್ಲ. ಇದೆಲ್ಲವೂ ರಂಗಭೂಮಿ ಮತ್ತು ಚಳವಳಿಯನ್ನು ಕುರಿತಂಥ ಈ 
ಗೋಷ್ಠಿಗೆ ಕೊಡಲಾಗಿರುವ ಹೆಸರನ್ನು ಕುರಿತ ಮಾತು; ಆ ಹೆಸರಿನ ಹಿಂದೆಯಿರುವ 
ಪರಿಕಲ್ಪನೆ ಮತ್ತು ಟರ ಕ್ರಮವನ್ನು ಇಟ್ಟುಕೊಂಡು ಹೊರಟರೆ 
ರೂಪಗೊಳ್ಳುವ `ಬೇರೆಬೇರೆ ಬಗೆಯ ಅಧ್ಯಯನ. ಮತ್ತು "ಅಧ್ಯಯನಕ್ರಮಗಳನ್ನು 
ಕುರಿತ ಮಾತು. ಅಂದರೆ, ಇದು, ರಂಗಭೂಮಿ ಅನ್ನುವ. ಕಲೆ 'ಮತ್ತು ಕಸುಬನ್ನು. 
ಹಾಗೂ ಚಳವಳಿ ಅನ್ನುವ ಸಾಮಾಜಿಕ ಸ೦ಚಲನ [ಅ ಕ್ರಿಯೆಯನ್ನು, ಓವ 
ಹೊರಗೆ, ಬೇರೆಬೇರೆ ನೆಲೆಗಳಲ್ಲಿ, ನಿ೦ತು ನೋಡಿದಾಗ ಸಿಕ್ಕುವ ನೋಟಗಳನ್ನು 
ಕುರಿತ ಚಿಕ್ಕದೊಂದು ವ್ಯಾಖ್ಯಾನ, ಅಷ್ಟೇ. 

ಶಕ್ತಿ ನಾನೊಬ್ಬ ವಿ” ಮತ್ತು ಕಲಾವಿದ. ಈ ವಿಷಯವನ್ನು ರಂಗಭೂಮಿಯ 
ಕಾಯಕ ಮತ್ತು ಕಸುಬುದಾರಿಕೆಯ ನೆಲೆಯಲ್ಲಿ ಅಂದರೆ ಪ್ರಾ ಸ್ಲೇಸಿನ ನೆಲೆಯಲ್ಲಿ 
ನಿಂತಲ್ಲದೇ ನೋಡಲಾರೆ. ಆದ್ದರಿ೦ದ, ನನ್ನ ಈ ಮಾತುಕತೆಗೆ ರಂಗಭೂಮಿ, 
ಚಳವಳಿ, ಚಳವಳಿಗಳು ಎಂಬ ಹಸ ರನ್ನು ಕೊಟ್ಟುಕೊಂಡು, ಈ ಮೂರೂ ಬಗೆಯ 
ನೋಟಗಳನ್ನು ಬೆರೆಸುತ್ತ ಮಾತನಾಡುತ್ತನೆ. 

ಲಾಗಿ; ಈ. ಪ್ರಬಂಧದಲ್ಲಿ, ಹಲವೆಡೆ, ನಾನಾಡಿರುವ ಮಾತುಗಳು 
ರಂಗಭೂಮಿಯನಪಷೆ ಪ್ರೇ ಕುರಿತುವಲ್ಲ. ಒಟ್ಟಂದದಲ್ಲಿ ಕಲೆ, ಕಲೆಗಾರಿಕೆ ಮತ್ತು ಕಲಾವಿದರ 
ಬಗೆಯನ್ನು ಕುರಿತು ಕೂಡ ಆಡಿದ ಮಾತುಗಳು ಅವು. ಆದ್ದರಿ೦ದ, ಇಲ್ಲಿರುವುದು 
ಆ ಮತ್ತು ಎಲ್ಲ ಬಗೆಯ, ಕಲೆಗೂ ಕಲಾವಿದರಿಗೂ ಮತ್ತು ಚಳವಳಿ 
ಎಂಬ ವಸ್ತುವಿಶೇಷ ಹಾಗೂ ವಿದ್ಯಮಾನಕ್ಕೂ ಇರುವ ಸಂಬಂಧವನ್ನು. ಕುರಿತಾದ 
ಮೂಲಭೂತ ಜಿಜ್ಞಾಸಿ ಸಯ ಕೆಲವಂಶಗಳು ಅನ್ನ ಲಡ್ಡಿಯಿಲ್ಲ.' 

ಕಡೆಯದಾಗಿ. ಈ ಪ್ರಬ೦ಧದಲ್ಲಿರುವ “ಪತಿ ವಿಚಾರವೂ ಹೊಚ್ಚಹೊಸ 

ದಾದ್ದೆಂದೇನೂ ನಾನು ತಿಳಿದಿಲ್ಲ. ಆದರೆ, ಈ ವಿಷಯದ ಹಲವು ಮಗ್ಗುಲುಗಳನ್ನು 
ಒಂಡೇಯಿಡೆಯಲ್ಲಿ ಆದಷ್ಟು ಸಮಗ್ರವಾದ ಮತ್ತು ಮೂಲಭೂತ ಜಿಜ್ಞಾಸೆಗೆ ಒಳಪಡಿಸಿ 
ಇಂಥದನ್ನು ಕುರಿತಾಗಿ ನನ್ನ ವಿಚಾರ ಮತ್ತು ಧೋರಣೆಯನ್ನು '`ನಿಚ್ಚಳಗೊಳಿಸಿ 
ಬಿತ್ತರಿಸಿಕೊಳ್ಳುವ ಪ್ರಯತ್ನ ವನ್ನು ಇಲ್ಲಿ ಮಾಡಿದ್ದೇನೆ. 


ಭಾಗ ಒಂದು 

ಕಲೆ ಮತ್ತು ಸಾಹಿತ್ಯಗಳನ್ನು ಕುರಿತಂತೆ ಸಾಕಷ್ಟು ಗಂಬೀರವಾಗಿ 
ಮಾತನಾಡಿಕೊಳ್ಳುವಾಗಲೂ ನಾವು, ಹಲವು ವೇಳೆ, “ಇದು ಇಂಥ ಚಳವಳಿ, ಅದು 
ಅಂಥ ಚಳವಳಿ' ಎಂದೋ "ಅವರು ಇಂಥ ಚಳವಳಿಗೆ ಸೇರಿದವರು, ಇವರು ಅಂಥ 
ಚಳವಳಿಗೆ ಸೇರಿದವರು' ಎಂದೋ ಅನ್ನುತ್ತ ಚಳವಳಿ ಅನ್ನುವ ಆ ಪಾರಿಭಾಷಿಕವನ್ನು 
ನಮ್ಮ ಆ ಚರ್ಚೆಯಲ್ಲಿ ತುಂಬ ಸಡಿಲ-ಹಗುರವಾಗಿ ತೊಡಗಿಸಿ, ಆಡಿಬಿಡುತ್ತೇವೆ. ಆ 
ಮಾತು, ನಮ್ಮ ಮಾತುಕತೆಯ ಆ ಸ೦ದರ್ಭದಲ್ಲಿ, ಮತ್ತು ನಾವು ಆಡುತ್ತಿರುವ ಆ 
ಒಟ್ಟು ವಿಷಯದಲ್ಲಿ, ನಮ್ಮ ಮನಸ್ಸಿನಲ್ಲಿರುವುದನ್ನು ನಿಖರವಾಗಿ ಹೇಳುತ್ತಿದೆಯೇ, 
ಅಸಲು ನಮ್ಮ ಆಲೋಚನೆಯಾದರೂ ಸರಿಯಿದೆಯೇ ಅನ್ನುವುದನ್ನು ನಾವು. ಹಲವು 
ವೇಳೆ, ಸರಿಯಾಗಿ ನೋಡಿಕೊಳ್ಳುವುದಿಲ್ಲ. ಹಾಗಾಗಿ ಇಲ್ಲಿ, ಜಗ ಆ ಪಾರಿಭಾಷಿಕದ 
ನಿಖರವಾದ ಅರ್ಥವನ್ನು ಆದಷ್ಟು ಸ್ಪಷ್ಟಮಾಡಿಕೊಂಡು ಶೋಧಿಸಿಕೊಳ್ಳಬೇಕು. 

ಚಳವಳಿ ಅನ್ನುವುದೊಂದು ಕ್ರಿಯೆ, ಒಂದು ವಿದ್ಯಮಾನ, ಮತ್ತು ಒಂದು 
ಪರಿಕಲ್ಪನೆ - ಈ ಮೂರೂ ಹೌದು. ಆ ಮಾತು ಕನ್ನಡಕ್ಕೆ ಬಂದದ್ದು ಮರಾಠೀ 
ನುಡಿಯ ಚಳವಳ ಅನ್ನುವುದರಿ೦ಂದ. ಚಳವಳ ಎ೦ಬ ಆ ಮರಾಠೀ ಮಾತಿನ 
ಮೂಲವಿರುವುದು ಸಂಸ್ಕೃತದ ಚರ, ಚಲ ಅನ್ನುವ ಮಾತುಗಳಲ್ಲಿ; ಆ ಮಾತುಗಳಿಗೆ 
ಚಲನೆ, ನಡೆ, ಗತಿ, ಅಲುಗಾಟ ಎಂಬೆಲ್ಲ ಅರ್ಥಗಳಿವೆ. ಹಾಗಾಗಿ, ಚಳವಳ, ಚಳವಳಿ 
ಅನ್ನುವುದಕ್ಕೆ, ಹಲವುಹತ್ತು ಜನ ಸಾಮಾಜಿಕರು ತಾವು ನಿರ್ದಿಷ್ಟವಾದ ಸಾಮಾಜಿಕ 
ಉದ್ದೇಶಗಳನ್ನು ಈಡೇರಿಸಿಕೊಳ್ಳಲು ತಮ್ಮತಮ್ಮಲ್ಲಿ ಯಾವುದಾದರೊಂದು ಬಗೆಯ 
ಒಪ್ಪಂದಮಾಡಿಕೊ೦ಡು, ಆ ಉದ್ದೇಶಗಳನ್ನು ಸಾಧಿಸಿಕೊಳ್ಳುವತ್ತ. ಹಲವು ವರ್ಷಗಳು 
ಇಲ್ಲವೇ ದಶಕಗಳ ಕಾಲ ಒಗ್ಗಟ್ಟಿನಿ೦ದ ಮುನ್ನಡೆಯುವುದು ಎ೦ಬ ಅರ್ಥ ಬಂದಿದೆ. 
ಚಳವಳಿಗಳ ಮೂರ್ತನೇರವಾದ ನಮ್ಮ ಅನುಭವ ಕೂಡ ಅದನ್ನೇ ಹೇಳುತ್ತದೆ. 

ಸಮಾಜದ ಅಗತ್ಯಗಳಿಂದಾಗಿ, ಮತ್ತು ಅದರ ಬಹುಭಾಗ ಇಲ್ಲವೇ 
ಕೆಲಭಾಗಗಳಿ೦ದ ಬರುವ ತೀವ್ರ ಒಳವೊತ್ತಡದಿಂದಾಗಿ, ಚಳವಳಿಗಳು ಹುಟ್ಟಿಕೊಳ್ಳುತ್ತವೆ. 
ಆ ಭಾಗಗಳ ಒಳಗೆ ತೀವ್ರವಾದ ಒತ್ತಡ ಯಾಕೆ ಹುಟ್ಟಿಕೊಳ್ಳುತ್ತದೆ ಅಂದರ ಆ 
ಬಾ ಒತ್ತಡ ಇರುತ್ತದೆ! ಒಂದು ವಸ್ತುವನ್ನು ಅದರಮೇಲಿನಿಂದ ದಬಾವಣೆಗೆ 

ಳಪಡಿಸಿದರೆ ಆ " ವಸ್ತುವು "ತಾನಿರುವ ಕೆಳತಾವಿನಿಂದ ಮೇಲಕ್ಕೇಳುವ, ಚಿಮ್ಮುವ, 
ಆಜ ಮಾರೊತ್ತಡವನ್ನು ಬೀರುವಂತೆ ಇದು; ಅಥವಾ, ಒಂದಕ್ಕೆ 

ದೂಡಲುಪಡುತ್ತಿರುವ ವಸ್ತುವೊಂದು ತಾನು ಮುನ್ನುಗ್ಗುವ ಹವಣಿಕೆಯಿಂದ 
ಮಾರೊತ್ತಡವನ್ನು ತೋರಿದಂತೆ ಗುರುತಾ ಸ್ವಕರ್ಷಣ ಶಕ್ತಿಯನ್ನು' "ಕುರಿತಂತೆ ನ್ಯೂಟನ್ನನು 
ಹೇಳಿದ ಯಂ ನಿಯಮವಿದು 

ಇ ಆಖ್ಯಾನದಂತೆ, ಭಾರತದ ಸ್ವಾತಂತ್ರ್ಯ ಸಮರ, ರೈತಕಾರ್ಮಿಕರ 
ಶೋಷ ಣೆಯನ್ನು 0 ನಡೆಯುವ ಹೋರಾಟ. ಗಂಡಸ ರೊಂದಿಗೆ ಹೆಂಗಸರ 
ಸಮಾನತೆಯನ್ನು ಸಾಧಿಸಲು ನಡೆಯುವ ಹೋರಾಟ, ಜಾತಿಸಮಾನತೆ ಇಲ್ಲವೇ 
ಎನಾಶಕ್ಕಾಗಿ ಚ್‌ ಹೋರಾಟ, ಹೊಲಗದ್ದೆಗಳಲ್ಲಿ ನಾಟಿತಳಿಯ ಕಾಳನ್ನು 
ಮಾತ್ರ ಬಿತ್ತನೆಮಾಡಬೇಕೆಂಬ ಎಚ್ಚರ-ಆಗ್ರಹ- -ಬಿನ್ನಹ ಮುಂತಾದುವೆಲ್ಲ ಚಳವಳಿಗಳು 
ಅನ್ನಿಸಿಕೊಳ್ಳುತ್ತವೆ. ಅಂಥವುಗಳ. ಹಿ೦ದೆ ನಿಖರ- -ನಿರ್ದಿಷ್ಟವಾದ ಸಾಮಾಜಿಕ- 
ಹ 'ಉದ್ದೇಶಗಳಿರುತ್ತವೆ; ಅವುಗಳಲ್ಲಿ ಪಾಲ್ಗೊಳ್ಳುವ ಜನರು ತಾವು ಒಂದು 
ಚಳವಳಿಯನ್ನು ಹೂಡಬೇಕು, ಕಟ್ಟಬೇಕು ಇಲ್ಲವೇ ತಾವು "ಇಂತಿ೦ಥ ಚಳವಳಿಯಲ್ಲಿ 
ಪಾಲ್ಗೊಳ್ಳಬೇಕು' ಎ೦ದು ಪ್ರಜ್ಞಾಪೂರ್ವಕವಾಗಿಯೇ ತೀರ್ಮಾನಿಸಿರುತ್ತಾರೆ; ತಮ್ಮನ್ನು 
ತಾವು ಅಂಥದರಲ್ಲಿ ಪ್ರಜ್ಞಾಪೂರ್ವಕವಾಗಿ ತೊಡಗಿಸಿಕೊಂಡಿರುತ್ತಾರೆ. 

ಆದರೆ ಕಲೆಯ ಚಳವಳಿಗಳು ಮತ್ತು ಕಲೆಗಳಲ್ಲಿನ ಚಳವಳಿಗಳು, ಇವುಗಳಿಗೆ 
ಈ ಆಖ್ಯಾನದ ಒಂದು ಪಾಲು ಮಾತ್ರ ಅನ್ವಯವಾಗುತ್ತದೆ. 

ತಮ್ಮ ಪರಿಸರದ ಗತಿ, ಸ್ಥಿತಿ ಮತ್ತು ಅದು ತಮ್ಮಮೇಲೆ ಬೀರುವ ಒತ್ತಡಕ್ಕೆ 
ಪ್ರತಿಕ್ರಿಯೆಯಾಗಿ ಕಲಾವಿದರ ಒಳಗಿನಿಂದ ಹೊರಮುಖವಾದ ಒತ್ತಡವೊಂದು 
ಹುಟ್ಟುತ್ತದೆ ಮತ್ತು ಕಲೆಯಾಗಿಯೂ ಕಲೆಯ ಚಳವಳಿಯಾಗಿಯೂ ಕಾಣಿಸಿಕೊಳ್ಳುತ್ತದೆ 
ಅನ್ನುವಷ್ಟರಮಟ್ಟಿಗೆ ಈ ಆಖ್ಯಾನವನ್ನು ಕಲೆಗಳಿಗೆ ಮತ್ತು ಕಲಾವಿದರಿಗೆ 
ಅನ್ವಯಿಸಬಹುದು. ಆ ಒತ್ತಡ ಮತ್ತು ಪ್ರತಿಕ್ರಿಯೆಗಳು ಎರಡು ರೀತಿಯಲ್ಲ 
ಕಾಣಿಸಿಕೊಳ್ಳಬಹುದು: 

- ಮೊದಲನೆಯದಾಗಿ, ಕಲಾವಿದರು ಕೂಡ ಸಮಾಜದ ಒಂದು ಭಾಗವೇ 
ತಾವಾಗಿರುವುದರಿ೦ದ ಅವರ ಸುತ್ತಲಿನ ಸಮಾಜದಲ್ಲಿನ ಉಜ್ಜೆಗವು ಕಲಾವಿದರಲ್ಲಿಯೂ 
ಅವರ ಕಲೆಯಲ್ಲಿಯೂ ಕಾಣಿಸಿಕೊಳ್ಳಬಹುದು. ಉದಾಹರಣೆಗೆ, ಭಾರತದ 
ಸ್ವಾತಂತ್ರ್ಯಸಮರ, ಎಡಪಂಥೀಯರ ನೇತೃ ಲ್ಲಿ ನಡೆಯುವ ರೈತಕಾರ್ಮಿಕರ ಚಳವಳಿ 
ಮುಂತಾದ ಅದೆಷ್ಟೋ ಚಳವಳಿಗಳಿಗೆ ೫.೮ ತಮ್ಮನ್ನು ಮತ್ತು ತಮ್ಮ ಕಲೆಯನ್ನು 
ತಾವು ಕೊಟ್ಟುಕೊಳ್ಳುತ್ತ ಬಂದಿರುವುದು ನಮಗೆಲ್ಲ ಕಳದೇಯಿದೆ. 

ಎ ಎರಡನೆಯದಾಗಿ, ಅದು, ಮೇಲ್ನೋಟಕ್ಕಾದರೂ, ಕಲೆಯ ರೂಪಣದಲ್ಲಿನ 
ಬದಲಾವಣೆಗೆ ಸ೦ಬ೦ಧಿಸಿದ ಚಳವಳಿಯಾಗಿ ಕಾಣಿಸಿಕೊಳ್ಳಬಹುದು. ಅಂಥ 
ಚಳವಳಿಯ ಹಿಂದೆ ಒಟ್ಟು ಜೀವನದೃ ಷ್ಟಿಯಲ್ಲಿ ಆಗುತ್ತಿರುವ ದೊಡ್ಡ 
ಬದಲಾವಣೆಯೊಂದು ಇದ್ದೇಯರುತ್ತದೆ. ಜೀವನದ ಷ್ಟಿಯಲ್ಲಿನ ಆ `ದಲಾವಣೆಯೇ 
ಕಲೆಯ ರೂಪಣದಲ್ಲಿನ. ಬದಲಾವಣೆಗೆ ಕಾರಣವಾಗುತ್ತದೆ. ಇಂಥದಕ್ಕೆ 

ಉದಾಹರಣೆಯಾಗಿ, ನಮ್ಮ ನವೋದಯ ಸಾಹಿತ್ಯಕ್ಕೂ ನವ್ಯಸಾಹಿತ್ಯಕ್ಕೂ ಇರುವ 
ವ್ಯತ್ಯಾಸವನ್ನು ನೋಡಬಹುದು.3 

ಇನ್ನು, ಚಳವಳಿ ಅನ್ನುವುದರ ಆಖ್ಯಾನದ ಯಾವ ಪಾಲು ಕಲೆಗಳ ಚಳವಳಿಗಳು 
ಮತ್ತು ಕಲೆಗಳಲ್ಲಿನ ಚಳವಳಿಗಳಿಗೆ ಅನ್ವಯಿಸುವುದಿಲ್ಲ, ನೋಡೋಣ. 

ಸಾಮಾಜಿಕ-ರಾಜಕೀಯ ಚಳವಳಿಗಳು ಎ೦ದು ನಾವು ಗುರುತಿಸುವಂಥ ವೆಲ್ಲವೂ, 
ಸಾಮಾನ್ಯವಾಗಿ, ಪ್ರತಿಫಲದ ನೇರಸಾಧನೆಯ ಗುರಿಯುಳ್ಳ ಚಳವಳಿ ಗಳಾಗಿರುತ್ತವೆ. 
ಅವು, ಸಾಪೇಕ್ಷವಾಗಿ, ನೇರವಾದ ಲೌಕಿಕ ಯಶಸ್ಸಿನ ಉದ್ದೇಶವುಳ್ಳ ಚಳವಳಿಗಳು. 
ಆದರೆ, ಸಾಮಾಜಿಕ-ರಾಜಕೀಯ ಚಳವಳಿಗಳನ್ನು ಹುಟ್ಟುಹಾಕಿ ನಡೆಸುವವರು ಮತ್ತು 
ಅವುಗಳಲ್ಲಿ ಪಾಲ್ಗೊಳ್ಳುವವರಂತೆ, ಕವಿಗಳು ಮತ್ತು. ಕಲಾವಿದರು ಕೂಡ, ತಮ್ಮ ಕಲೆಯ 
ಚಳವಳಿಗಳ ಸಂದರ್ಭದಲ್ಲಿ, ತಮ್ಮತಮ್ಮಲ್ಟಿ ಮುದ್ದಾಂ ಮಾತನಾಡಿಕೊಂಡು, ಮುದ್ದಾಂ 
ಒಪ್ಪಂದಮಾಡಿಕೊಳ್ಳುತ್ತಾರೆ, ಕಲಾಸ ಹ್ದಿಯ ವಿಷಯದಲ್ಲಿ ನಿಖರನಿಚ್ಚಳವಾದ 
ಉದ್ದೇಶಗಳನ್ನು ನಿಗದಿಮಾಡಿಕೊಂಡು, ಆ ಉದ್ದೇಶಗಳನ್ನು ಸಾಧಿಸಿಕೊಳ್ಳುವತ್ತ 
ಒಗ್ಗಟ್ಟಾಂದ ಮುನ್ನಡೆಯುತ್ತಾರೆ ಎಂದೆಲ್ಲ, ಸ ಸಾಮಾನ್ಯವಾಗಿ, ಹೇಳಲಾಗುವುದಿಲ್ಲ. ಕಲೆಯ 
ಕೆಲಸ ಮತ್ತು ಕಸುಬಿನಲ್ಲಿ ಹಾಗೆಲ್ಲ. ಆಗುವುದು ಬಹಳವಾಗಿ ಸ ಸಾಧ್ಯವಾದುದಲ್ಲ: 
ಕಲೆಯ ಜಾಯಮಾನವೇ ಅಂತಹುದಲ್ಲ. ಈ ನೆಲೆಯಲ್ಲಿ - ಮತ್ತು  ನಿರ್ದಿಷ್ಟತಾತ್ತ್ಮಿ ಕವಾದ 
ಈ ನೆಲೆಯಲ್ಲಿ ಮಾತ್ರ - ಕಲೆಯ ಆದಿಮೂಲಪ್ರೇರಣೆ ಮತ್ತು ಅದರಿಂದ ಆಗುವ 
ಪ್ರಯೋಜನ, ಎರಡೂ, ಸಾಪೇಕ್ಷವಾಗಿ, ಅಲೌಕಿಕವಾದುವೆಂದೇ ಹೇಳಬೇಕು. 

ಕಲೆಯ ಅನುಭವ ಮತ್ತು ಆಸ್ಚಾದನೆಯು ಅಲೌಕಿಕವಾದ ಪ್ರಯೋಜವನ್ನು 
ನೀಡುವಂಥದು ಅನ್ನುವ ಮಾತು, ಕಲೆಯ ಮೀಮಾಂಸೆಯಲ್ಲಿ, ನಿಖರನಿರ್ದಿಷ್ಟವಾಗಿ. 
ತಾತ್ತ್ವಿಕವಾದ ನೆಲೆಯುಳ್ಳದ್ದು ಆದರೆ ಆ ಅದೇ ನೆಲೆಯು "ಕಲೆಯ ಕೆಲಸ ಮತ್ತು 
ಕಸುಬುದಾರಿಕೆಯ ಮಟ್ಟದಲ್ಲಿ - ದಿಟವಾದ ಪಾ ಶ್ಯಾಕ್ಟೀಸಿನ ಮಟ್ಟದಲ್ಲಿ - ದಿಟವಾಗಿಯೂ, 
ನಿರ್ದಿಷ್ಟಮೂರ್ತವಾದುದೇ ಹೌದು. ಅಂದರೆ, ಕಲೆಯ ಸ್ವರೂಪ, ಇತಿಹಾಸ 
ಮುಂತಾದುವುಗಳ ಅಧ್ಯಯನವನ್ನು ಮಾಡುವಾಗ ನಾವು ಅಮೂರ್ತತತ ತ್ತ್ವ ಎಂದು 
ಗುರುತಿಸುವಂಥದು, ಸಾಗಿ ಕವಿಗಳು ಮತ್ತು ಕಲೆಗಾರರ ಮಟ್ಟಿಗೆ, ಅವರವರ 
ಕಲೆಯ ದಿಟವಾದ ಕೆಲಸದ ನೆಲೆಯಲ್ಲಿ, ಇನ್ನಿ ಲದ ಮೂರ್ತಸತ್ಯವಾಗಿ.. ಜೀವನ್ಮರಣದ 
ಪ್ರಶ್ನೆಯಾಗಿ ಅವರಿಗೆ ಇದಿರಾಗುತ್ತಲೇ ಇರುತ್ತದೆ. 

ಕೇವಲ ಲೌಕಿಕ ಪ್ರತಿಫಲ, ಸ್ವಲ್ಪವೇ ಲೌಕಿಕ ಯಶಸ್ಸಿನ ಉದ್ದೇಶದ ಗುರಿಯುಳ್ಳ 
ಕಲೆಯ ಕೆಲಸವು ಯಾವತ್ತಿಗೂ ಬಹಳ ಒಳ್ಳೆಯ ಕಲೆ ಆಗಲಾರದೆನ್ನುವುದು 
ಕಲೆಗಾರರಿಗೂ ಕಲೆಯ ನೆರೆ ಮತ್ತು ಬೆಲೆ ಬಲ್ಲ ಎಲ್ಲರಿಗೂ ಗೊತ್ತಿರುವಂಥದೇ 
ಆಗಿದೆ. ಕಲೆಯಿಂದ ದೊರೆಯಬಹುದಾದ ಪ ಪ್ರಯೋಜನವು ಕೊನೆಗೂ ಅಲೌಕಿಕ 
ಲೋಕೋತ್ತರವಾದುದೆಂದೂ, ಕಲಾನುಭವದ ಅತಿ ಎತ್ತರದ ಸ್ಥಿತಿ, ಕೊನೆಗೂ, 
ಬ್ರಹ್ಮಾನಂದೆ. ಸಹೋದರತ್ವದ ಗುಣವುಳ್ಳದ್ದೆಂದೂ ಭಾರತೇಯ ಕಲಾಮೀಮಾಂಸೆ 

ಮತ್ತು ಕಾವ ಬಮೀಮಾಂಸೆಗಳು ಬಹಳ ಹಿಂದಿನಿಂದಲೂ ಹೇಳುತ್ತ ಬ೦ದಿರುವುದನ್ನು 
ಇಲ್ಲಿ “ನೆನೆಯಲೇಬೇಕು. ಕಲೆಯ ಅತ್ಯುಚ್ಚವಾದ ಸ್ಥಿತಿಯೆಂದರೆ' ರಸನಿಷ್ಠತ್ತಿ ಎಂದ 
ಅಭಿನವಗುಪ್ತನು ಕಲೆಯ ಪ್ರಯೋಜನವು ಬ್ರಹ್ಮಾಸ್ವ್ರಾದವೆನ್ನುತ್ತಾನೆ. ಮಮ್ಮಟನು 
ತನ್ನ ಕಾವ್ಯಪ್ರಕಾಶ ಗ೦ಥದಲ್ಲಿ ಈ ಒಳನೋಟವನ್ನು ಎತ್ತಿಬಡಿಯುತ್ತಾನೆ. ಬೇಂದ್ರೆಯವರ 
ಚಟಾಕಿ ಕವನ, ವಿಶೇಷವಾಗಿ ಅದರಲ್ಲಿನ ಚಿತಾ ಶಂಖನಾದಕಿಂತ ಕಿಂಚಿದೂನಾ 
ಎಂಬ ಸಾಲು ಹೇಳುವುದನ್ನು ಇದನ್ನೇ. 

ಕಲೆಯ ಇಂಥ ಮೀಮಾಂಸೆಯಲ್ಲಿ, ಅಲೌಕಿಕತೆ ಅಂದರೆ ವಾಸ್ತವದ ಪರಿವೆ 
ಮತ್ತು ಆವಶ್ಯಕತೆಯಿಲ್ಲದಿರುವುದೆ೦ಂದೂ, ಪರಲೋಕಕ್ಕೆ ಮತ್ತು ಅವಾಸ್ತವ ಅಧ್ಯಾತ್ಮಕ್ಕೆ 
ಸಂಬಂಧಿಸಿದ್ದಂದೂ, ಲೋಕೋತ್ತರವಾದುದು ಟಿ ಲೋಕದೂರವಾದ್ದೆಂದೂ 
ತಿಳಿಯಬಾರದು. ಇಲ್ಲಿ, ಆ ಮಾತಿನ ಅರ್ಥ, ತತ್‌ಕ್ಷಣದ ಭೌತಿಕ- ವ್ಯಾವಹಾರಿಕ 
ಇ 2 ಕುದ್ರಭೌತಿಕವಾದ ತತ್‌ಕ್ಷಣದ ಲಾಭಕ್ಕೆ ಹ ಒದಗದಿರುವುದು 

ನ್ನುವುದಷ್ಟೇ ಎಂದು ತಿಳಿಯಬೇಕು. ಕುಪಂಪು ಅವರು ಕಾವ್ಯಮೀಮಾಂಸೆಯ 
ತಮ್ಮ ಹಲವು ಲೇಖನಗಳಲ್ಲಿ ಇಂಥದೆಲ್ಲವನ್ನು ಕುರಿತು ಪ್ರೌಢವಾಗಿ ವಿಚಾರಮಾಡಿದ್ದಾರೆ. 
ಈ ಸ೦ಬ೦ಧದಲ್ಲಿ, ಅವರ ರಸಾನುಭವದ ಆಲೌಕಿಕತೆ ಮತ್ತು ರಸೋ ವೈಸ 
ಎ೦ಬ ಎರಡು ಲೇಖನಗಳನ್ನು ವಿಶೇಷವಾಗಿ ನೆನೆಯಬೇಕು. 

“ರಸಾನುಭವದ ಅಲೌಕಿಕತೆ' ಲೇಖನದಲ್ಲಿ, ಕುವಂಪು ಅವರು, ಕಲೆಯ 
ಪ್ರಯೋಜನವು ಈ ಅರ್ಥದಲ್ಲಿ ಅಲೌಕಿಕವಾದುದೆ೦ಬ ವಾದವನ್ನು ಎತ್ತಿಹಿಡಿಯುತ್ತಾರೆ, 
ಮತ್ತು ಅಂಥ ಅಲೌಕಿಕತೆಯು ಎಷ್ಟು ನಿಜ ಮತ್ತು ಎಷ್ಟು ವಾಸ್ತವವಾದುದು 
ಅನ್ನುವುದನ್ನು ಎತ್ತಿತೋರಿಸುತ್ತಾರೆ; ಅಲ್ಲದೆ, ಆ ಪರಿಕಲ್ಪನೆಯ ಅಪಾರ್ಥ ಮತ್ತು 
ದುರನ್ಹಯವು ಎಷ್ಟು ಅಹಿತವಾದುದೆನ್ನುವುದನ್ನು ಬಿಡಿಸಿಟ್ಟು ಅರುಹುತ್ತಾರೆ. 

"ರಸೋ ವೈ ಸಃ' ಲೇಖನದಲ್ಲಿ, ಈ ಒಳನೋಟವನ್ನು ಅದರ ತಾತ್ತ್ವಿಕ- 
ದಾರ್ಶನಿಕವಾದ ತುದಿಗೆ ಒಯ್ದು ತೈತ್ತಿರೀಯೋಪನಿಷತ್ತಿನಲ್ಲಿ ಬರುವ “ರಸೋ ವೈ 
ಸಃ ಅನ್ನುವ ಮಾತು ತಾನೊಂದು 'ಮಹಾವಾಕ್ಕವೆಂದು ಗುರುತಿಸುತ್ತಾರೆ ಜಲ 
ಅದನ್ನು 'ಕಲಾನುಭವಕ್ಕೆ ಅನ್ವಯಿಸಿ, ನಸತಕಿದರಿ ಅವನೇ ಅಥವಾ' ಅದುವೇ, 
ತ್ತೆ ಬ್ರಹ್ಮನೇ | ಬ್ರಹ್ಮವೇ ಅನ್ನುತ್ತಾರೆ. 

ರಸವೇ ಬ್ರಹ್ಮ ರಸದ 'ಆಸ್ಪಾದನೆಯು ಬ್ರಹ್ಮದ ಆಸ್ವಾದನೆ; ಕಲಾನುಭವದಲ್ಲಿ 
ಹೊಮ್ಮುವ ರಸದಿಂದಾಗಿ ನಮಗಾಗುವ ಆನಂದವು, ಸಾಕ್ಷಾತ್ತು ಬ್ರಹ್ಮಾನಂದವಲ್ಲ 
ವಾದರೂ ಬ್ರಹ್ಮಾನಂದಸ ದೃಶವಾದ್ದು, ಬ್ರಹ್ಮಾನಂದದ “ಸಹೋದರ ತಾನು 
ಅನ್ನಿಸಿಕೊಳ್ಳುವಂಥದು. ಬೆ ಕಲೆಯ ' ಅನುಭವಕ್ಕೆ ಹೊರತಾಗಿಯೂ ಈ 
ಲೋಕವನ್ನು, ಕಂಡಾಗ ನಮ್ಮಲ್ಲಿ ಉಂಟಾಗುವ ಆನಂದವು, ಅದು ಸಂಪೂರ್ಣ 
ನೀಸ್ವಾರ್ಥವಾದುದಾರೆ. ಸಾಕ್ಷಾತ್ರು ಬ್ರಹ್ಮಾನಂದವೇ ತಾನಾಗುತ್ತದೆ - ಇದು ಕುವೆಂಪು 


ಅವರ ದರ್ಶನದ ತಿರುಳು. 


೧೭ 


ಹೀಗೆ, ಕಲೆಯ ಆದಿಮೂಲವಾದ, ಅತ್ಯುಚ್ಚಮಟ್ಟದ ಪ್ರೇರಣೆಯು - 
ಪ್ರಯೋಜನದ ದೃಷ್ಟಿಯಿ೦ದ - ಅಲೌಕಿಕವಾದುದು. ಮತ್ತು ನಿರ್ದಿಷ್ಟಸೀಮಿತವಾದ 
ಆ ಅದೇ ದೃಷ್ಟಿಯಿಂದ ನೋಡಿದಾಗ, ಕಲಾನುಭವದ ಅತ್ಯುಚ್ಚ ಪರಿಣಾಮವಾದ 
ರಸಾನಂದವು, ನಿಚ್ಚಳವಾಗಿ, ತಾನೂ ಅಲೌಕಿಕವಾದುದೆ ಹೌದು. 


ಇನ್ನು, ಶುದ್ಧಾಂಗವಾಗಿ ಕಲೆಯ ಕಸುಬಿನ ನೆಲೆಯೊಳಗಿಂದ ನೋಡಿದಾಗ 
(ಬರೆವಣಿಗೆಯ ಶೈಲಿ, ಚಿತ್ರ ಬಿಡಿಸುವ ಶೈಲಿ, ಶಿಲ್ಪ ಕೆತ್ತುವ ಬಗೆ, ನಾಟಕ ಆಡುವ 
ಬಗೆ, ಹಾಡುವ ಮತ್ತು ಕುಣಿಯುವ ಬಗೆ - ರೂಪಣದ ಇಂಥ ಬಗೆಗಳನ್ನು 
ನೋಡಿದಾಗ) ನಮಗೆ ಈ ಎದ್ಯಮಾನದ ಮತ್ತೊಂದು ಮಗ್ಗುಲು ಕಾಣಿಸುತ್ತದೆ. 

ಕೆಲವು ಕವಿಗಳು ಮತ್ತು ಕಲಾವಿದರು ಮನಸಾರೆ, ಪ್ರಜ್ಞಾಪೂರ್ವಕವಾಗಿ, 
ಯಾವುದೇ ಬಗೆಯ ಚಳವಳಿಯೊಂದಿಗೆ _ ನೇರಬರಿದೇ ಕಲಾರೂಪಣದ 
ದೃಷ್ಟಿಯಿಂದಲೂ - ತಾವು ತಮ್ಮನ್ನು ಗುರುತಿಸಿಕೊಳ್ಳದಿರಬಹುದು; ಬರೆಯುವ, 
ಆಡುವ ತಮ್ಮ ಕೆಲಸವನ್ನು ಮಾಡುವಾಗ ತಾವು ಫಲಾಣಿ ಸಾಹಿತ್ಯ ಅಥವಾ 
ಕಲೆಯ ಚಳವಳಿಗೆ ಸೇರಿದವರು ಎಂಬ ಭಾವನೆ ಅವರಲ್ಲಿ ಇಲ್ಲದಿರಬಹುದು. 
ಆದರೆ, ಲೋಕವು ಅವರನ್ನು, ಅವರ ಕಾಲದ ಅವರ ಆಯ್ಕೆಯ ಕಲೆಯ ಕ್ಷೇತ್ರದಲ್ಲಿನ 
ಆಗುಹೋಗುಗಳು ಮತ್ತು ಒಟ್ಟಂದದ ಅಂದಿನ ಯುಗಧರ್ಮದ ಹಿನ್ನೆಲೆಯಲ್ಲಿ 
ಇಟ್ಟು ನೋಡಿ, “ಇವರು ಈ ಇಂಥ ಪಂಥಕ್ಕೆ ಸೇರಿದವರು' ಮತ್ತು “ಅವರು ಆ 
ಅಂಥ ಚಳವಳಿ ಇಲ್ಲವೇ ಚಳವಳಗಳಿಗೆ ಸೇರಿದವರು' ಎಂದು ಗುರುತಿಸಬಹುದು. 
ಯಾಕೆಂದರೆ, ನವೋದಯ ಚಳವಳಿ, ನವ್ಯ ಚಳವಳಿ ಎಂದು ನಾವು ಗುರುತಿಸುವ 
ಸಾಹಿತ್ಯದ ಮಾದರಿಗಳ ಉಬ್ಬರದ ಕಾಲದಲ್ಲಿ ಬರೆದ ಹಲವು ಬರೆಹಗಾರರು ೨ 
ನೇರಬರಿದೇ ಕಲಾರೂಪಣದ ದೃಷ್ಟಿಯಿ೦ದಲೂ - ತಮ್ಮನು ತಾವು 
ನವೋದಯದವರು ಎಂದಾಗಲಿ, ನವ್ಕರು ಎಂದಾಗಲಿ ನೇರಗಟ್ಟಿಯಾಗಿ ಹೇಳಿಕೊಂಡು 
ಗುರುತಿಸಿಕೊಂಡವರಲ್ಲ. ಉದಾಹರಣೆಗೆ, ಗಂಗಾಧರ ಚಿತಾಲರು ಯಾವ ಚಳವಳಿಗೆ 
ಸೇರಿದವರು? ಸು. ರಂ. ಎಕ್ಕುಂಡಿಯವರು? ಶಂಕರ" ಮೊಕಾಶಿ ಪುಣೇಕರ, 
ರಾಘವೇ೦ದ್ರ ಖಾಸನೀಸ, ಬಾಗಲೋಡಿ ದೇವರಾಯ, ಹಾಗೂ ಜಿ. ಬಿ. ಜೋಶಿ, 
ಮತ್ತು 1970ರ ನಂತರದ ಪೂರ್ಣಚಂದ್ರ ತೇಜಸ್ವಿ, ಇವರು ತಾವು ಯಾವ 
ಚಳವಳಿಗಳಿಗೆ ಸೇರಿದವರು ಅನ್ನೋಣ? 

ಇದಿಷ್ಟೂ ಕವಿಗಳು ಮತ್ತು ಕಲಾವಿದರನ್ನು ಅವರವರ ಕಲೆಗಾರಿಕೆಯ ನೆಲೆಯಲ್ಲಿ 
ಬಿಡಿಬಿಡಿಯಾಗಿ, ವ್ಯಕ್ತಿಗತವಾಗಿ ನೋಡಿಯಾಡಿದ ಮಾತಾಯಿತು. ಇಂಥದನ್ನು, 
ಕನ್ನಡದಲ್ಲಿ, ಆಯಾ ಕಲಾವಿದರ ಕಲೆಗಾರಿಕೆಯ ವ್ಯಕ್ತಿಗತಪ್ರವೃತ್ತಿ ಎ೦ದು ಕರೆಯೋಣ; 
ಇಂಗ್ಲಿಶಿನಲ್ಲಿ, ಪರ್ಸನಲ್‌ ಆದ್ಬಸ್ಟಿಕ್‌ ಟೆಂಡೆನ್ಸಿ ಆಫ್‌ ದಿ ಆರ್ಬಿಸ್ಟ್‌ ಎಂದು ಕರೆಯೋಣ. 


೧೮ 


ಆದರೆ, ನಾವು ಕಲೆಗಾರಿಕೆಯ ಶುದ್ಧಾಂಗವಾದ ರೂಪಣದಲ್ಲಿಯೂ ಬೇರೆಬೇರೆ 
ಬಗೆಯ ಪಂಥಗಳನ್ನು _ ಮಾರ್ಗ ಮತ್ತು "ಮತಗಳನ್ನು - ಗುರುತಿಸು ತ್ತೇವೆಯಷ್ಣೇ. 
ಅವುಗಳನ್ನು ನಾವು 'ಕ್ಯೂಬಿಸಮ್‌ ಅಥವಾ ತಘಸಾವವ ಎಕ್ಸ್‌ಪೆಷನಿಸಮ್‌ 
ಅಥವಾ ಅಭಿವ್ಯಕ್ತಿವಾದ, ಸರ್ರಿಯಲಿಸಮ್‌ ಅಥವಾ ಅತಿವಾಸ ಸವತಾವಾದ, 
ರೊವ್ಯಾ ೦ಟಿಸಿಸ ಮ್‌ ಅಥವಾ ರಮ್ಯವಾದ, ನ್ಯಾಚುರಲಿಸಮ್‌ ಅಥವಾ 
ರಿತ ರಿಯಲಿಸಮ್‌ (೫ ವಾಸ್ತವತಾವಾದ ಮುಂತಾಗಿ ಹೆಸರಿಸುತ್ತ 
ಬಂದಿದ್ದೇವೆ. ಅರ್ಥಾತ್‌, ಕಲೆಗಾರಿಕೆಯ ಸ್ವರೂಪ ಮತ್ತು ಶೈಲಿ (ಫಾರ್ಮ್‌ ಮತ್ತು 
ಸ್ಟೈಲ್‌) ಅನ್ನುವಂಥವುಗಳನ್ನು, ಪ್ರಪ೦ಚದಾದ್ಯಂತವಾಗಿ, ದೇ ಹೆಸರಿನ 
ಇಸಮ್‌ಗಳೆಂದು ಗುರುತಿಸುತ್ತ ಬಂದಿದ್ದೇವೆ. ಇಲ್ಲಿ ಗಮನಿಸಬೇಕಾದ್ದು ಇದನ್ನು: 
ಇಸಮ್‌ ಅನ್ನುವುದನ್ನು ನಾವು ಕನ್ನಡದ ನಮ್ಮ ಮಾತುಕತೆಯಲ್ಲಿ ಕೆಲವೊಮ್ಮೆ 
ಪಂಥ ಎ೦ದು ಕರೆಯುತ್ತೇವೆ, ಕೆಲವೊಮ್ಮೆ ವಾದ ಎಂದು ಕರೆಯುತ್ತೇವೆ. ಇಂಗ್ಲಿಶಿನಲ್ಲಿ 
ಅ೦ಥದನ್ನು, ಹಲಕೆಲವೊಮ್ಮೆ ಸ್ಟೂಲ್‌ಗಳಂದೂ ಕರೆಯುತ್ತಾರೆ: ಕ್ಯೂಬಿಸ್ಟ್‌ ಸ್ಟೂಲ್‌, 
ಎಕ್ಸ್‌ಪ್ರಷನಿನಸ್ಟ್‌ ಸ್ಟೂಲ್‌ - ಹೀಗೆ. 

ಹಾಗೆಯೇ, ರಾಜಕೀಯ-ಸಾಮಾಜಿಕ ತತ್ತ್ವ ಸಿದ್ಧಾಂತ ಮತ್ತು ದರ್ಶನಗಳನ್ನು 
ಕೂಡ ನಾವು ಇಸಮ್‌ಗಳೆಂದೇ ಗುರುತಿಸುತ್ತೇವೆಯಪ್ಪೇ: ಮಾರ್ಕ್ಟಿಸಮ್‌, ಫ್ಯಾಶಿಸಮ್‌, 
ಜಸ ಸಮ್‌, ರೇಸಿಸಮ್‌, ಇಸ್ಲಾಮಿಸಮ್‌ - ಹೀಗೆ. ಅಪ್ಲೇಕೆ, ಅಂಥ ಘೋಷಿತ 

ರ್ಶನ ಮತ್ತು ಸಿದ್ಧಾಂತಗಳು ಮಾತ್ರವಲ್ಲದೇ, ನಿಖರಸಿದ್ಧಾಂತಗಳಾಗಿ ಘೋಷಿತವಾಗದ 

ಒಟ್ಟು ಜೀವನದ "ಸಾಂಪ್ರದಾಯಿಕ. ನಡೆಗಳನ್ನೂ "ನಾವು ಇಸಮ್‌ಗಳೆಂದೇ 
ಗುರುತಿಸುತ್ತಿದ್ದೇವೆ: ಹಿ೦ಂದೂಯಿಸಮ್‌, ಕ್ವಯಟಿಸಮ್‌ - ಹೀಗೆ; ಅಲ್ಲದೇ, ಇಂಗ್ಲಿಶಿನಲ್ಲಿ, 
ಇಂಥದನ್ನು ಕುರಿತು, ರಿಲಿಜನ್‌ ಅನ್ನುವ ಮಾತಂತೂ ಮತ್ತೆಮತ್ತೆ ಕೇಳಿಬರುವಂಥದೇ 
ಆಗಿದೆ. ಕನ್ನಃ ಡದಲ್ಲಿಯೋ, ಸಾಂಪ್ರದಾಯಿಕ ನಂಬಿಕೆ ಮತ್ತು ಅಚಾರವಿಚಾರಗಳನ್ನು 
ನಾವು ಜಾ "ಮತ ಎಂದು ಗುರುತಿಸುತ್ತೇವೆ; ಕೆಲವೊಮ್ಮೆ ಪಂಥ ಆ 
ಕರೆಯುತ್ತೇವೆ.` 

ಇಂಗ್ಲಿಶಿನಲ್ಲಿ, ಮತ್ತೆ, ಇಂಥ ಎಲ್ಲವುದನ್ನು ಸ್ಟೂಲ್‌ ಎಂದು ಕೂಡ ಕರೆಯುವ 
ರೂಢಿಯಿದೆ: ಮಾರ್ಕ್ಹಿಸ್ಟ್‌ ಸ್ಟೂಲ್‌ ಅಥವಾ ಮಾರ್ಕ್ಸಿಸ್ಟ್‌ ಸ್ಟೂಲ್‌ ಆಫ್‌ ಥಾಟ್‌, 
ಅನಾರ್ಪಿಸ್ಟ್‌ ಸ್ಟೂಲ್‌ ಲಿಥವಾ ಅನಾರ್ಪಿಸ್ಟ್‌ ಸ್ಟೂಲ್‌" ಆಫ್‌ ಥಾಟ್‌, ಹಿಂದೂ 
ಸ್ಟೂಲ್‌ ಆಫ್‌ ಥಾಟ್‌ ೨ ಹೀಗೆ. ಕನ್ನಡದಲ್ಲಿ, ನಾವು ಇಂಥ ಹಲವನ್ನು ಅವುಗಳ 
ಘೋಷಿತವಾದ ರಾಜಕೀಯ ಸಿದ್ಧಾಂತದ ನೆಲೆಯಲ್ಲಿ, ಬಗೆಬಗೆಯ ಹೆಸರಿನ, 'ಸಾಜಗಳು 
ಇಲ್ಲವೇ ಪಂಥಗಳು ಎಂದು ಗುರುತಿಸುತ್ತೇವೆ: ಸಮಾಜವಾದ, ಬಂಡವಳುವಾದ, 
ಎಡಪಂಥ. ಬಲಪಂಥ - ಹೀಗೆ. 

ಹೀಗೆ, ನಮಗೆ ನಾವು ಕಾಣುವುದು, ಮಾತುಕತೆ- ನುಡಿಗಟ್ಟಿನ ನೆಲೆಯಲ್ಲಿ: 

ದ ವ್ಯಕ್ತಿಗತ ಅನ್ನಬಹುದಾದ ಬೇರೆಬೇರೆ ಪ್ರವೃತ್ತಿಗಳು, ಟೆಂಡೆನ್ನೀಗಳು 

_. ಆಚರಣೆ ಮತ್ತು ಕೆಲಸದ ಹಲವು ಬಗೆಯ ವಾದಗಳು ಇಲ್ಲವೇ ಪಂಥಗಳು; ಇಸಮ್‌ಗಳು 

ಇಲ್ಲವೇ ಸ್ಸೂಲ್‌ಗಳು ಹು 
ಟ್‌ `ನಿಚಳವಾಗಿ ಘೋಷಿತಗೊಂಡ ವಾದಗಳು ಇಲ್ಲವೇ ಪಂಥಗಳು; ನಿಚ್ಚಳವಾಗಿ 
ಘೋಷಿತವಾಗದ, ಪಾರಂಪರಿಕ ಮತಗಳು ಹಾಗೂ ಮತಧರ್ಮಗಳು ಮತ್ತು. ಕೆಲವೊಮ್ಮೆ ಪಂಥಗಳು. 
ಇಂಗ್ಲಿಶಿನಲ್ಲಿ, ಇಸಮ್‌ಗಳು ಹಾಗೂ ರಿಲಿಜನ್‌ಗಳು ಮತ್ತು, ಕೆಲವೊಮ್ಮೆ ಸ್ಟೂಲ್‌ಗಳು. 
ನಾವು ಪರಸ್ಪರರೊಡನೆ ಮಾತನಾಡುವಾಗ, ಬರೆಯುವಾಗ, ಮತ್ತು ಹಲವು 

ವೇಳೆ,. ಗ್ರಹಿಸುವಾಗೆ ಮತ್ತು ಆಲೋಚಿಸುವಾಗ ಕೂಡ, ಸ್ವಲ್ಪ ತೊಡಕಾಗುವುದು 
ಇಲ್ಲಿಯೇ. ಇಂಗ್ಲಿಶಿನ ಇಸಮ್‌ ಅನ್ನುವ ಪ್ರತ್ಯಯವನ್ನು “ನಾವು ಲೆಕ್ಕವಿಲ್ಲದಷ್ಟು 
ಪದಗಳಿಗೆ ಜೋಡಿಸುತ್ತೇವೆ. ಆ ಪ್ರತ್ಯಯವುಳ್ಳ ಹರವು ಮಾತುಗಳನ್ನು. ನಿತ್ಯವೂ, 
ಹಲವು ವೇಳೆ ಹಲವು ರೀತಿಗಳಲ್ಲಿ ಹಲವು ಉದ್ದೇಶಗಳಿಂದ ಆಡುತ್ತೇವೆ. ಆ 
ಪ್ರತ್ಯಯದ ವಿಶಾಲಸಡಿಲವಾದ ಅಂಥ ನಿತ್ಯಬಳಕೆಯ ರೂಢಿಯಿಂದಾಗಿ, ಕಲೆಗಾರಿಕೆಯ 
ವ್ಯಕ್ತಗತಪವೃತ್ತಿ ಇಲ್ಲವೇ ಕಲಾತ್ಮಕ ಕಸಣದ ವ್ಯಕ್ತಿಗತವಾದ ಬಗೆ ಎ೦ದು ಮಾತ್ರ 
ನಾವು ನೋಡಬೇಕಾದ್ದು ಹೇಳಬೇಕಾದ್ದು ಮತ್ತು ಕೇಳಿಸಿಕೊಳ್ಳಬೇಕಾದ್ದು ನಮ್ಮ 
ನೋಟದಲ್ಲಿ, ಇಲ್ಲ ಮಾತಿನಲ್ಲಿ, ಇಲ್ಲ ಕೇಳುಮೆಯಲ್ಲಿ, ಹಲಕೆಲವು ಸಲ, “ಕಲೆಯ 
ವಾದವೋ ಪಂಥವೋ ಆಗಿಬಿಡುತ್ತದೆ; ಇನ್ನು ಹಲಕೆಲವು ಸಲ ಸಾಮಾಜಿಕ- 
ರಾಜಕೀಯ ಸಿದ್ಧಾಂತ- ತತ ತ್ತ್ವ-ದರ್ಶನದ ವಸವ ಪಂಥವೋ ಆಗಿಬಿಡುತ್ತದೆ. 

ಆದರೆ, ನುಡಿಗಟ್ಟೊರದು ಬೇರೆಬೇರೆ ಸಂದರ್ಭದಲ್ಲಿ ಬೇರೆಬೇರೆಯದನ್ನು 
ಧ್ವನಿಸುತ್ತದೆ ಅನ್ನುವುದರ “ಪರಿವೆ, ಮತ್ತು ನಾವು ಆ ಮಾತನ್ನು ಆಡುತ್ತಿರುವ 
ಸಂದರ್ಭವನ್ನು ಕುರಿತ ಎಚ್ಚರ, ಇವು ನಮಗದ್ದಲ್ಲಿ, ಇದೆಲ್ಲ ಬಹಳ ದೊಡ್ಡ ತೊಡಕೇನೂ 
ಆಗುವುದಿಲ್ಲ. ನಿಜಕ್ಕೂ ತೊಡಕಾಗುವುದು. ಒ೦ದು ವ್ಯಕ್ತಿಗತ ಪ್ರವೃತ್ತಿ, ಓಂದು ಪಂಥ, 
ಒಂದು ಸಿದ್ಧಾಂತ, ಬದು ಮತ, ಇಲ್ಲವೇ ಒಂದು ಮತಧರ್ಮವ" ತಾನು ಚಳವಳಿಯ 
ರೂಪವನ್ನು 'ಪಡೆಯದಿದ್ದರೂ, ಅದರಲ್ಲಿ ಚಳವಳಿಯಾಗುವ ತುಡಿತವೇ ಇಲ್ಲದಿದ್ದರೂ, 
-ಅದನೊ ೦ದು ಚಳವಳಿ ಎಂದು. ನಾವು ನೋಡತೊಡಗಿದಾಗ . ಇಲ್ಲವೇ 
ಕರೆಯತೊಡಗಿದಾಗ. 

ಕಲೆಗಾರಿಕೆಯ ಅಂಥ ವ್ಯಕ್ತಿಗತಪ್ರವೃತ್ತಿಗೆ, ಈಗಾಗಲೇ ಇಲ್ಲಿ ಕೊಟ್ಟಿರುವ, ಗಂಗಾಧರ 
ಚಿತ್ತಾಲ ಮೊದಲಾದಂಥವರ ಕಲೆಯು ಉದಾಹರಣೆಯಾಗುತ್ತದೆ: ಅಂಥದೊಂದು 
ಪ್ರವೃತ್ತಿಯು ಹಲವರಲ್ಲಿ ಕಂಡುಬಂದು ಪ್ರಜ್ಞಾಪೂರ್ವಕವಾದ ಒ೦ದು ಪಂಥವೇ 
ಆದಾಗಲೂ ಅದು ಚಳವಳಿಯಾಗಿ ರೂಪುಗೊಳ್ಳದೇ ಇರಬಹುದು. ಇದಕ್ಕೆ 
ಉದಾಹರಣೆಯಾಗಿ, ಅಸ್ತಿತ್ರವಾದದಿ೦ದ ಪ್ರೇರಣೆಗೊಂಡ ಅಥವಾ ಅದರ ಗುಣಲಕ್ಷ್ಮಣಗಳುಳ್ಳ 
ಸಾರ್ತ್‌, ಕಮೂ, ಬೆಕೆಟ್‌ ಮುಂತಾದವರ ಸ ಸಾಹಿತ್ಯವನ್ನು ತೀ 

ಸಿದ್ಧಾಂತವೊ೦ದರ ಮೇಲೆ ನಿಂತು, ಇಲ್ಲವೇ ಅದರಿಂದ ಪೇರಣೆಪಡೆದು 
(ಇಲ್ಲವೇ ಅದಕ್ಕೆ ಜನ್ಮಕೊಟ್ಟು» ಕೂಡ ಚಳವಳಿಯಾಗದೆಯೇ ತಬ 

ಉದಾಹರಣಗೆಯಾಗಿ ರಸ ಸಸಿದ್ಧಾಂತವನ್ನು ಆಧರಿಸಿದ ಅಥವಾ ಅದರಿಂದ 
ಪ್ರೇರಣೆಪಡೆದ (ಅಥವಾ ಅದಕ್ಕೆ ಜನ್ಮಕೊಟ್ಟು ಪುಷ್ಟಿನೀಡಿ ಬೆಳೆಸಿದ) ನಮ್ಮ ಭಾರತೀಯ 
ಕಲೆಯ ಅದೆಷ್ಟೋ ಪ್ರಕಾರ ಮತ್ತು ಪರಂಪರೆಗಳಿಷೆ, ಅದೆಷ್ಟೋ ಕಲಾವಿದರ ಕೆಲಸವೇ 
ಇದೆ. ಅಂಥದು ಪಂಥ ಅಥವಾ ಪಂಥಗಳ ರೂಪವನ್ನು ಪಡೆದದ್ದಿರಬಹುದು, 
ಆದರೆ, ಆ ಮಾತಿನ ಶುದ್ಧಾಂಗಶುದ್ಧವಾದ ಅರ್ಥದಲ್ಲಿ, ಟೀಂ ರೂಪವನ್ನು 
ಪಡೆದದ್ದಿದೆ ಎಂದು ಹೇಳುವುದು ಕಷ್ಟ 

ಮತ ಮತ್ತು ಮತಧರ್ಮಗಳು ಕಲಾವಿದರಲ್ಲಿ ಅವರವರ ಕಲೆಗಾರಿಕೆಯ 
ವ್ಯಕ್ತಿಗತಪ್ರವ್ಪ ೈತ್ತಿಯೊಂದಕ್ಕೆ ಪೆ ಪ್ರೇರಣೆಯಾಗಬಹುದು ಅಥವಾ ಪುಷ್ಟಿ ನೀಡಬಹುದು; 
ಆ. ಕರೆಗಾರಿಕೆಯ ಪಂಥ ಇಲ್ಲವೇ ಸಿದ್ಧಾಂತಗಳಿಗೆ ಜನ್ಮ ನೀಡಬಹುದು. 
ಅಲ್ಲದೇ, ಕೆಲವೊಮ್ಮೆ ಪಂಥ ಇಲ್ಲವೇ ಸಿದ್ಧಾ೦ತಗಳೇ ತಾವು ಮತ ಮತ್ತು 
ಮತಧರ್ಮಗಳಿಗೆ ಜನ್ಮನೀಡಬಹುದು. ಹಾಗೆಲ್ಲ ಮಾಡಿಯೂ, ಒಂದು ಮತ್ತೆ 
ಮತಧರ್ಮ, ಪ್ರವೃತ್ತಿ, "ಪಂಥ ಇಲ್ಲವೇ ಸಿದ್ದಾಂತವು ತಾನೊಂದು ಚಳವಳದ 
ರೂಪವನ್ನು ಪಡೆಯದಿರಬಹುದು; ಅಲ್ಲದೇ, ತಾನು ಹಾಗೊಂದು ಚಳವಳಿ 
ಯಾಗುವುದು ಅದಕ್ಕೆ ಬೇಡವಾದ್ದೇ ಆಗಿರಬಹುದು. ಅಂಥದಕ್ಕೆ ಶೈವ, ಜೈನ, 
ವೈಷ್ಣವ, ಬೌದ್ಧ, ಕ್ರಿಸ್ತ ಇಸ್ಲಾಮ ಇಂಥ ಯಾವುದೇ ಮತ ಅಥವಾ ಮತಧರ್ಮದಿಂದ 
ಹೊಮ್ಮಿದ ಕಲಾಕೃತಿ, ಪ್ರವೃತ್ತಿ, ಪಂಥ ಇಲ್ಲವೇ ಸಿದ್ಧಾಂತಗಳಲ್ಲಿ ಹಲವನ್ನು 
ಉದಾಹರಿಸಬಹುದು. ಅಂಥದಕ್ಕೆ ಕಾಳಿದಾಸ, ಭಾರವಿ, ಪಂಪ, ರನ್ನ, ಪೊನ್ನ, 
ಕುಮಾರವ್ಯಾಸ, ಕಂಬ, ಮಹಮ್ಮದ್‌ ಇಕ್ಬಾಲ್‌, ಡಾಂಟೆ, ಎಲಿಯಟ್‌, ಮಿಯಾಜಾವಾ 
ಕೆ೦ಜಿ ಮುಂತಾದವರ ಕಾವ್ಯ ಹಾಗೂ ಅವರಲ್ಲಿ ಕೆಲವರು ಬರೆದ ನಾಟಕಗಳು, 
ಭರತನೃತ್ಯದಲ್ಲಿನ ಪಡನಲ್ಲೂರು ಶೈಲಿ, ಇವುಗಳೆಲ್ಲ ಕೆಲವು ಉದಾಹರಣೆಗಳು. 

ಒಟ್ಟಿನಲ್ಲಿ, ಇಲ್ಲಿಯತನಕ ಹೇಳಿದ ವಿಚಾರಗಳ ಪರಿವೆಯಿದ್ದು ನಾವು, ಅಗತ್ಯವಿದ್ದ 
ಕಡೆ, "ಚಳವಳಿ' ಎ೦ಬ ನಾಮಪದ-ವಿಶೇಷಣದ ಪ್ರಯೋಗಮಾಡಿದಾಗ 
ವಸ್ತುವಿದ್ಯಮಾನಗಳ ಅರ್ಥೈಸುವಿಕೆಗೆ ಅಂಥ ಅಪಚಾರವೇನೂ ಆಗುವುದಿಲ್ಲ. 


ಈಗ, ಈ ಕಲೆಗಾರಿಕೆಯ ಸ್ವರೂಪದ ಬಗೆಗಳು, ಮತ್ತು ರಾಜಕೀಯ-ಸಾಮಾಜಿಕ 
ತತ್ತ ವರರ್ಶನಸಿದ್ಧಾಂತಗಳು, ಇವೆರಡೂ, ಕೆಲವೊಮ್ಮೆ " ತಮ್ಮತಮ್ಮದೇ ನೆಲೆಯಲ್ಲಿ, 
ಮತ್ತೆ ಕೆಲವೊಮ್ಮೆ "ಪ್ರಜ್ಞಾಪೂರ್ವಕವಾಗಿ ಪರಸರ ಒಡಗೂಡಿ, ಚಿಳವಳಿಗಳಾಗುವುದನ್ನು 
ಕೂಡ ನಾವು ಕಾಯುತ್ತೇವೆ. ಅಥವಾ, ಅವು ಹಾಗೆ ಆಗಿದ್ದಾವೆಂದು ನಾವು ಬಗೆಯುತ್ತೇವೆ. 

ಕಲೆಗಾರಿಕೆಯ ಸ್ವರೂಪದೊಂದು ಬಗೆಯು “ತಾನೊಂದು ಚಳವಳಿಯೇ 
ಆಗುವುದಕ್ಕೆ 12ನೆಯ ಶತಮಾನದ ವಚನ ಸಾಹಿತ್ಯ, ಮತ್ತು ಆಮೇಲಿನ ಶತಮಾನಗಳ 
ದಾಸಸಾಹಿತ್ಯ, ಇವುಗಳ ರಾಶಿಗಳೆರಡೂ ಬಹಳ ಮಾರ್ಮಿಕವಾದ ಉದಾಹರಣೆಗಳು. 

ಮುಂದುವರಿದು, ಆ ಎರಡು ಬಗೆಯ ಸಾಹಿತ್ಯಗಳ ಹಿನ್ನೆಲೆ ಮತ್ತು ಮುನ್ನೆಲೆ, 
ಎರಡೂ, ಆಗಿದ್ದುವು, ಕ್ರಮವಾಗಿ, ಶರಣ ಚಳವಳಿ ಮತ್ತು ದಾಸಪಂಥ ಅನ್ನುವುದನ್ನು 
ನೆನೆದಾಗ ಕಲೆಗಾರಿಕೆಯ ಸ್ವರೂಪ ಮತ್ತು ರಾಜಕೀಯ-ಸಾಮಾಜಿಕ ತತ್ತ್ವದರ್ಶನ 
ಸಿದ್ದಾಂತಗಳು - ಇವುಗಳು ಒಗ್ಗೂಡಿ, ಒಂದಕ್ಕೊಂದು ಪುಷ್ಟಿಯನ್ನು ನೀಡುತ್ತ, 
ಚಳವಳಿಗಳು ತಾವಾಗುವ ಬಗೆಯನ್ನು ಕಾಣುತ್ತೇವೆ." ಅರ್ಥಾತ್‌, ಕಲೆಗಾರಿಕೆಯ 
ಯಾವುದೇ ಒಂದು ಬಗೆಯು ತಾನೊಂದು ಚಳವಳಿಯ ರೂಪವನ್ನೇ ಪಡೆದಾಗ 
(ಅ೦ದರೆ ಫಾರಮ್ಮಿನ ತತ್ತ್ವಾಚರಣೆಯೇ ಚಳವಳಿಯಾದಾಗ), ಅಂಥ ಆ 
ವಿದ್ಯಮಾನಕ್ಕೂ ಸಾಮಾಜಿಕ-ವಾಸ್ತವ ಸ೦ಚಲನಕ್ಕೂ ನಡುವೆ ಇರುವ ಗೆರೆಯು 
ಬಲುತೆಳುವಾದ್ದು ಮಾತ್ರವಲ್ಲ, ಬರಿಯ ಪರಿಕಲ್ಪನೆಯ ರೂಪದ್ದು ಮಾತ್ರ ವಾಸ್ತವವಾಗಿ, 
ಅಲ್ಲಿ ಯಾವುದೇ ಗಡಿಯಿಲ್ಲ. ಗೆರೆಯಿಲ್ಲ. 

ತಾತ್ಚರ್ಯವಿಫ್ಟೇ: ಕಲೆ ಮತ್ತು ಕಲೆಗಾರಿಕೆಯ ಯಾವ ಚಳವಳಿಯೂ ತನ್ನಷ್ಟಕ್ಕೆ 
ತಾನೇ, ತಾನೇ ತಾನಾಗಿ, ಕಾರಣವಿಲ್ಲದೇ (ನಾಟ್ಯಶಾಸ್ತ್ರದ ಪರಿಭಾಷೆಯಲ್ಲಿ 
ಹೇಳುವುದಾದರೆ ಸಾಮಾಜಿಕವಾದ ವಿಭಾವವಿಲ್ಲದೇ) ತಲೆದೋರುವುದಿಲ್ಲ. 
ಬೆಳೆಯುವುದಿಲ್ಲ. ಕಲೆಯ ಕೆಲಸ ಮತ್ತು ಕಸುಬುಗಳು ನಡೆಯುವುದು ವಾಸ್ತವಜಗತ್ತಿನಲ್ಲಿ, 
ಇತಿಹಾಸದಲ್ಲಿ, ಲೌಕಿಕ ಮನುಷ್ಯರ ಜಗತ್ತಿನಲ್ಲಿ; ಲೌಕಿಕವಾದ ಮನುಷ್ಯರಿಂದ, 
ಲೌಕಿಕವಾದ ಮನುಷ್ಯರ ಆಸ್ವಾದನೆಗಾಗಿ. 

ಹಾಗೆಂದೇ, ಒಂದು ಎಷಯವನ್ನು ನಿಚ್ಚಳ ಗುರುತಿಸಿಕೊಳ್ಳಬೇಕು: ಬರಿದೇ 
ರಂಗಚಳವಳಿ, ಸಾಹಿತ್ಯಿಕ ಚಳವಳಿ ಅನ್ನುವುದಿರುವುದಿಲ್ಲ. 


ಕಲೆಯ ಚಳವಳಿಗಳು ಮತ್ತು ಕಲೆಗಳಲ್ಲಿನ ಚಳವಳಿಗಳು - ಅವು ಎಂಥವೇ 
ಆಗಿರಲಿ - ಸಮಾಜದಲ್ಲಿ ನಡೆಯುತ್ತಿರುವ ಯಾವುದಾದರೊಂದು ದೊಡ್ಡ ರಾಜಕೀಯ, 
ಸಾಮಾಜಿಕ ಚಳವಳಿ ಇಲ್ಲವೇ ಸ೦ಚಲನದೊಂದಿಗೆ ಮಿಡಿಯುತ್ತ ತಲೆದೋರುತ್ತವೆ. 
ಆ ಸಾಮಾಜಿಕ-ರಾಜಕೀಯ ಚಳವಳಿಗಳು ತುಂಬ ಆದರ್ಶಮಯ- 
ಆದರ್ಶಪ್ರಾಯವಾಗಿ, ಪ್ರಖರತೀವ್ರವಾಗಿದ್ದಷ್ಟು ಕಾಲವೂ ಕಲೆಗಳ ಆ ಚಳವಳಿಗಳು 
ಕೂಡ ಒಳ್ಳೆಯ ನಡೆಯುಳ್ಳವಾಗಿರುತ್ತವೆ. ಆಬಳಿಕ ಅವು ತಾವು ಆತನಕಯಿದ್ದಂಥ 
ಚಳವಳಿಗಳಾಗಿ ಉಳಿಯುವುದಿಲ್ಲ. ಅಂದರೆ, ಒಂದು ನಿರ್ದಿಷ್ಟ ಸಾಮಾಜಿಕ- 
ರಾಜಕೀಯ ಗುರಿಯ ಸಾಧನೆಗಾಗಿ ತುಡಿಯುವ ಒಂದು ಗುಂಪಾಗಿಯೋ ಒಂದು 
ನಿರ್ದಿಷ್ಟ ಅಥವಾ ಸ್ಥೂಲ-ನಿರ್ದಿಷ್ಟ ಬಗೆಯ ಕಲಾತತ್ತ್ವವನ್ನು ವ್ಯಕ್ತವಾಗಿ ಒಪ್ಪಿಕೊ೦ಡು, 
ಅದನ್ನು ಆಧರಿಸಿ ತಮ್ಮ ಕಲೆಯ ಕೆಲಸವನ್ನು ಮಾಡುವ ಗುಂಪಾಗಿಯೋ 
ಉಳಿಯುವುದಿಲ್ಲ. ಆದರೆ, ಆ ಚಳವಳಿಗಳು ಇಳಿಮುಖವಾದಾಗಲೂ, ಅಥವಾ 
ಇಲ್ಲವೇ ಆದಾಗಲೂ, ಅವುಗಳಲ್ಲಿ ಪಾಲ್ಗೊಂಡವರ ಒಳಗೆಯೂ ಅವರ 


ಹ 


ಕೆಲಸದಲ್ಲಿಯೂ ಆ ಚಳವಳಿಗಳ ಕೆಲವು ಪ್ರವೃತ್ತಿಗಳು ಹಲವು ರೀತಿಗಳಲ್ಲಿ 
ಕೆಲಸಮಾಡುತ್ತಿರುತ್ತವೆ. ಹಾಗೆ ಕೆಲಸ ಮಾಡುವಾಗಲೂ, ಅವು, ಆಯಾ ಕವಿಗಳು 
ಇಲ್ಲವೇ ಕಲಾವಿದರ ಪ್ರವೃತ್ತಿ ಮತ್ತು ಅವರು ಹಿಡಿಯುವ ಜಾಡನ್ನು ಅನುಸರಿಸಿ, 
ಹಲವು ಬಗೆಯ ಮಾಪಾನವನ್ನು ಹೊಂದಿರುತ್ತವೆ. 

ಹಾಗಾದರೆ, ಕಲಾವಿದರಿಗೂ ರಾಜಕೀಯ- ಸಾಮಾಜಿಕ ಲೌಕಿಕ ಗುರಿಗಳುಳ್ಳ 
ಚಳವಳಿಗಳಿಗೂ ಇರುವ ಸಂಬಂಧ ಎಂಥದು? ಈಕೆಳಗೆ, ಆ ಸಂಬಂಧದ ಕೆಲವು 
ಮಗ್ಗುಲುಗಳನ್ನು ಬಿಡಿಸಿ ನೋಡಿಕೊಳ್ಳುವ ಹವಣಿಕೆಯಿದೆ. 


ಭಾಗ ಎರಡು 
ಮೂರು ಬೀಜಮಾತು 

ಮೊದಲನೆಯದಾಗಿ, ಕಲೆ ಅನು ವುದು ಹುಟ್ಟಿಬೆಳೆದುನಿಲ್ಲುವುದೇ ಕರುಳಿನ ಮಿಡಿತದ 
ಮೇಲೆ. ಆದ್ದರಿಂದ ಒಳ್ಳೆಯ ಕವಿಗಳು ಮತ್ತು ಕಲಾವಿದರು ತಮ್ಮತಮ್ಮ ಕರುಳಮಿಡಿತ 
ಆಡಿಸಿದಂತೆ “ಆಡುತ್ತಾರೆ. ಅದು ನಡೆಸಿದಂತೆ ನಡೆಯುತ್ತಾರೆ. "ಮಿದುಳಿನ ಗೆರೆಯ 
ಕಸುವಿಗಿ೦ತ ಕರುಳಿನ ಕರೆಯ ಕಸುವು ದೊಡ್ಡದು; ಆ ಗೆರೆಯಾಚೆ ನೆಗೆದು ಹೆಚ್ಚಿನದ್ದನ್ನು 
ಕಾಣುವಂಥದು ಮತ್ತು ಕಾಣಿಸುವಂಥದು. "ತತ್ತ ಎಶೌಸ್ತವನ್ನು ಓದಿಕೊಂಡಿರುವ ತನ್ನ 
ವಿಚಾರವಾದೀ ಗೆಳೆಯ ಹೊರೇಷಿಯೋನಿಗೆ “ಹ್ಯಾಸ್ಸಿಟ್‌. ಹೇಳುತ್ತಾನೆ ನೋಡಿ. 
'ಭೂಲೋಕಸ್ಪರ್ಗಲೋಕಗಳಲ್ಲಿ, ನಿನ್ನ ತತ್ತ ಶಾಸ್ತ್ರವು. ಕನಸಿಯೂ ಇಲ್ಲದಿರುವ 
ಅದೇನೇನೋ ಎಪ್ಣೆಷ್ಟೋಯಿದೆ, ಹೊರೇಷಿದೋರೆ 

ಎರಡನೆಯದಾಗಿ, ಕವಿಗಳು ಮತ್ತು ಕಲಾವಿದರು ಯಾವುದೇ ಒಂದು 
ಚಳವಳಿಯಲ್ಲಿ ನೇರವಾಗಿ, ಕ್ರಿಯಾಶೀಲವಾಗಿ ಪಾಲ್ಗೊಳ್ಳಬೇಕಾಗಿಲ್ಲ; ಅಷ್ಟೇ ಅಲ್ಲ, 
ಅದರೊಂದಿಗೆ ನೇರವಾಗಿ ತಮ್ಮನ್ನು ತಾವೇ ಆಗಲಿ, ತಮ್ಮ ಕೆಲಸವನ್ನೇ ಆಗಲಿ 
ಗುರುತಿಸಿಕೊಳ್ಳಬೇಕಾಗಿಲ್ಲ. ಅಪ್ಲೇಕೆ, ಅವರು ಬರಿಯ ಓರೆಯಾಗಿ ಕೂಡ ಆ ಚಳವಳಿಯ 
ಜೊತೆಗೆ ತಮ್ಮನ್ನು ತಾವು ಗುರುತಿಸಿಕೊಳ್ಳಬೇಕಾಗಿಲ್ಲ; ಒಂದು ವೇಳೆ 
ಗುರುತಿಸಿಕೊ೦ಂಡರೂ ಹಾಗೆ೦ದು ಯಾವ ಸೂಚನೆಯನ್ನೂ ಬಹಿರಂಗ-ಸ್ಪಷ್ಟವಾಗಿ, 
ವ್ಯಾವಹಾರಿಕ-ವೈಚಾರಿಕವಾಗಿ ಕೊಡಬೇಕಾಗಿಲ್ಲ; ಇನ್ನೂ ಮುಂದುವರಿದು, 
ಗುರುತಿಸಿಕೊಳ್ಳದೇಯಿದ್ದರೆ, ಹಾಗೆ೦ದು ಕೂಡ ಅಂಥ ಯಾವ ಸೂಚನೆಯನ್ನೂ 
ಕೊಡಬೇಕಾಗಿಲ್ಲ. ಈ ಎಲ್ಲ ಮಾತಿನ ಅರ್ಥ, ಅವರು ಇತಿಹಾಸ ಮತ್ತು ಸಮಾಜ, 
ತಮ್ಮ ಕಾಲದ ಆಗುಹೋಗುಗಳು, ಮತ್ತು ತಮ್ಮ ಸುತ್ತುಮುತ್ತಿನ ಲೋಕ, ಇವುಗಳ 
ಪರಿವೆಯೇ ಇಲ್ಲದೆ ತಮ್ಮ ಕಾಯಕ ಮಾಡಬಹುದು ಅನ್ನುವುದಲ್ಲ; ಆ ಅವುಗಳ 
ಬಗೆಗೆ ಅವರಿಗಿರುವ ಪರಿವೆಯು ಅವರ ಕಾಯಕದಲ್ಲಿ ಕಂಡುಬರಬೇಕಾಗಿಲ್ಲ 
ಅನ್ನುವುದೂ ಅಲ್ಲ. ಬದಲಾಗಿ, ಕವಿಗಳು ಮತ್ತು ಕಲಾವಿದರಿಗೆ ತಮ್ಮ ಕಾಲ, 
111 ತಮ್ಮ ಹಿ೦ದಿನ ಎಲ್ಲ ಕಾಲದ ಎಲ್ಲ ಮಖ್ಯ ಚಳಗಳಿಗಳ ಪರಿಷೆಯೂ 


ಎಷ 


ಸೇರಿದಂತೆ, ಆ ಬಗೆಯ ಪರಿವೆಯು ಇನ್ನು ಯಾರಿಗಿ೦ತಲೂ ಹೆಚ್ಚಾಗಿಯೇ ಇರಬೇಕು; 
ಆ ಪರಿವೆಯಿ೦ದಾಗಿ ಅವರು ಮಿಡಿಯಬೇಕು. ಕಲೆಯ ಅವರ ಕೆಲಸದ 
ಬೀಜವಿರುವುದೇ ಅ೦ಥ ಮಿಡಿತದಲ್ಲಿ. ತಮ್ಮ ಆ ಕೆಲಸದಲ್ಲಿ ಅವರು ತೋರಬೇಕಾದ್ದು, 
ತಮ್ಮ ಕೆಲಸದಿಂದಾಗಿ ಸಹ್ಯದಯ- ರಸಿಕರಲ್ಲಿ ಉಂಟುಮಾಡ ಬೇಕಾದ್ದು ಅಂಥ 
ಮಿಡಿತವನ್ನು, ಅಪ್ಪೇ. ಅವರು, ಕಲಾವಿದರಾಗಿ, ಯಾವುದೇ ಚಳವಳಿಯಲ್ಲಿ ನೇರ- 
ಗಟ್ಟಿಯಾಗಿ, 'ಬಹಿರಂಗ-ಸ್ಪಷ್ಟವಾಗಿ, ವ್ಯಾವಹಾರಿಕ-ವೈಚಾರಿಕವಾಗಿ ಪಾಲ್ಗೊಳ್ಳಬೇಕೆಂಬ 
ಕಟ್ಟಳೆಯಿಲ್ಲ, ಇರಕೂಡದು, ಇರಲು ಸಾಧ್ಯವಿಲ್ಲ. ಮತ್ತು ಇರುವ ಆವಶ್ಯಕತೆಯೂ 
ಇಲ್ಲ ಅನ್ನುವುದಷ್ಟೇ ಈ ಮಾತಿನ ಇಂಗಿತ. 

ಮೂರನೆಯದಾಗಿ, ಅನೇಕಾನೇಕ ಜನ ಕವಿಗಳು, ಕಲಾವಿದರು ತಮ್ಮನ್ನು 
ತಾವು ಚಳವಳಿಗಳೊಂದಿಗೆ ಗುರುತಿಸಿಕೊಂಡಿದ್ದಾರೆ, ಮತ್ತು ಗುರುತಿಸಿಕೊಳ್ಳುತ್ತ 
ಬಂದಿದ್ದಾರೆ. ಇದು ನಮಗೆಲ್ಲ ತಿಳಿದಿರುವ ವಿಷಯವೇ ಆಗಿದೆ. ಆದರೆ, ಹಾಗೆ 
ಗುರುತಿಸಿಕೊಳ್ಳುವವರು, ಅವರು ನಿಜಕ್ಕೂ ಪ್ರತಿಭಾವ೦ತರಾಗಿದ್ದರೆ, ಯಾವುದೇ 
ರಾಜಕೀಯ-ಸಾಮಾಜಿಕ ಚಳವಳಿಯೊಂದಿಗೆ ತಮ್ಮನ್ನು ತಾವು ಸ್ಥೂಲವಾಗಿ ಮಾತ್ರ 
ಗುರುತಿಸಿಕೊಳ್ಳುತ್ತಾರೆಯೇ ಹೊರತು ಅದರ ಕರ್ಮರಕಟ್ಟಾಳುಗಳಾಗಿರುವುದಿಲ್ಲು ಅಥವಾ, 
ಅಂಥ ಚಳವಳಿಗಳಲ್ಲಿ ಪಾಲ್ಗೊಳ್ಳುವುದರಿಂದ ತಮಗೆ ಅಧಿಕಾರ ಸಿಕ್ಕುತ್ತದೆ ಎಂಬ 
ಸಮಯಸಾಧನೆಯ ಬುದ್ಧಿಯೂ' ಅವರಲ್ಲಿ ಇರುವುದಿಲ್ಲ. ಅವರು ಲೋಗರನ್ನು 
ಮತ್ತು ಲೋಕದ ಎಲ್ಲ ಚರಾಚರವನ್ನು ಕಂಡು ಮಿಡಿಯುತ್ತಾರೆ; ಆದ್ದರಿಂದ ಇಂಥ 
ಚಳಗಳಿಗಳೊಂದಿಗೆ "ತಮ್ಮನ್ನು ತಾವು ಸ್ಥೂಲವಾಗಿ ಗುರುತಿಸಿ ಕೊಂಡಿರುತ್ತಾರೆ. 
ಆದರೆ ಅವರಲ್ಲಿ ತಮ್ಮ ಸ್ವಂತವನ್ನು ಕುರಿತಾಗಿಯೂ, ಚಳವಳಿಯನ್ನು ಕುರಿತಾಗಿಯೂ 
ನಿಷ್ಠುರದಿಟ್ಟವಾದ "ಆತ್ಮವಿಮರ್ಶೆಯ ಪ್ರಜ್ಞೆ ಅನ್ನುವುದು ಬಾ ೧ 
ಕೆಲಸಮಾಡುತ್ತಿರುತ್ತದೆ. 'ಯಾವಾಗ ಅವರಿಗೆ ಆ ತಮ್ಮ ಚಳವಳಿಯು ದಾರಿ 
ತಪ್ಪುತ್ತಿದೆಯೆಂದೋ : ಮೊದಲಿನಿಂದಲೂ ತಪ್ಪಿತ್ತು ಎಂದೋ, 'ಲ್ಲವೇ ಅದರ ಸಿದ್ದಾಂತ 
ಮತ್ತು ಕೆಲಸಗಳು ಮೂಲಭೂತವಾಗಿಯೇ 'ತಪ್ಪಾದುವು ಎಂದೋ ಅನಿಸ ಸುತ್ತದೆಯೋ 
ಆಗ "ಅವರು ಅದನ್ನೆಲ್ಲ ಹೇಳಿಕೊಳ್ಳಲು, ಅದನ್ನು ತಮ್ಮ ಕಲೆ ಮತ್ತು. ಬದುಕಿನಲ್ಲಿ 
ಪರಿಶೋಧಿಸಿಕೊಳ್ಳಲು. ಹಿಂದೆಗೆಯುವುದಿಲ್ಲ. ಹಾಗೆ ಮಾಡುವುದರಿಂದ ಸತಃ ಅವರಿಗೂ 
ಆ ಚಳವಳಿಯಲ್ಲಿನ ಅವರ ಒಡನಾಡಿಗಳಿಗೂ ತುಂಬ ನೋವಾಗಬಹುದು; ಆದರೂ 
ಅವರು ಆತ್ಮವಿಮರ್ಶೆ ಮತ್ತು ಪರಿಶೋಧದಿಂದ ಹಿಮ್ಮೆಟ್ಟುವುದಿಲ್ಲ. ಅವರಿಗೆ, ಕಡೆಗೂ, 
ಯಾವುದೇ ರಾಜಕೀಯ ಸಿದ್ಧಾಂತ ಮತ್ತು ಪಕ್ಷಪಂಥಗಳ ಹಿತಕ್ಕಿಂತಲೂ ಲೋಕದ 
ಹಿತ ಮತ್ತು ಸತ್ಯದ ದರ್ಶನ, ಇವೇ ಮುಖ್ಯವಾಗುತ್ತವೆ. 

ಒಂದು ತಿಳಿನುಡಿ: ಆತ್ಮವಿಮರ್ಶೆ ಮತು ಸ ಆತ್ಮಪರಿಶೋಧದ ಶಕ್ತಿಯು ಕವಿಗಳು 
ಮತ್ತು ಕಲಾವಿದರಿಗೆ ಮಾತ್ರವಿರುತ್ತದೆ ಎಂದಾಗಲಿ. ಇಂಥ ವಿಷಯದಲ್ಲಿ ಅವರು 
ದೈವಾಂಶಸಂಭೂತರು ಎಂದಾಗಲಿ ನಾನು ತಿಳಿದಿಲ್ಲ. ಆ ಬಗೆಯ ಶಕ್ತಿ ಎಲ್ಲರಲ್ಲಿಯೂ 

ಇರುತ್ತದೆಯೆಂದೇ ತಿಳಿದಿದ್ದೇನೆ. ಈಸದ್ಯ, ನಾವು ಕಲೆಯನ್ನು ಕುರಿತು 
ಮಾತನಾಡಿಕೊಳ್ಳುತ್ತಿದ್ದೇವೆ; ಆದ್ದರಿಂದ ಮಾತ್ರ ಇಲ್ಲಿ ಕವಿ ಮತ್ತು ಬಾಡಿ 
ಕಸುವು ಮತ್ತು ಕೆಲಸಕ್ಕೆ ಪ್ರಾಮುಖ ಕೊಟ್ಟಿದ್ದೇನೆ. ಅಲ್ಲದೇ, ಅವರಲ್ಲಿ ಪ್ರಾಮಾಣಿಕರೂ 
ಪ್ರತಿಭಾವಂತರೂ ಒಗಿರುವವರಿಗೂ. 'ಅಲ್ಲದಿರುವವರಿಗೂ "ನಡುವೆಯಿರುವ 
ವ್ಯತ್ಯಾಸವನ್ನು ಎತ್ತಿತೋರಿಸಲು ಕೂಡ ಹೀಗೆ ಹೇಳಿದ್ದೇನೆ. ಪ್ರಾಮಾಣಿಕರೂ 
ಪ್ರತಿಭಾವಂತರೂ ಅಲ್ಲದಿರುವವರು ಹೆಸರಿಗೆ ಮಾತ್ರ ಕವಿಗಳು, ಕಲಾವಿದರು ಅಷ್ಟೇ. 
ನಾನೃಷಿಃ ಕುರುತೇ ಕಾವ್ಯಮ್‌. 


ಭಾಗ ಮೂರು 

ಮೊದಲಿಗೆ, ಒಂದು ತಿಳಿನುಡಿ. 

ಕವಿಗಳು ಮತ್ತು ಕಲಾವಿದರನ್ನು ಮತ್ತು ಅವರ ಕಲೆಯನ್ನು ಕುರಿತು ಈಗಷ್ಣೇ, 
ಭಾಗ ಎರಡು ಎಂಬಲ್ಲಿ, ಹೇಳಿರುವ ಪಸಟೇೊಂಗಳ ಅದಕ್ಕೂ ಸ ಮೊದಲ 
ಮಾತು ಎಂಬಲ್ಲಿ, ಹೇಳಿರುವ 

ಸಾಮಾಜಿಕ ಚಳವಳಿಯಿಲ್ಲದೇ ನಾಗರಿಕತೆ ಹಾಗೂ ಸಾಮಾಜಿಕತೆಗಳಿರುವುದು ಸಾಧ್ಯವಿಲ್ಲ... 
ಅನ್ನುವ ಮಾತಿಗೂ ನೇರ ವಿರೋಧವಿದೆ ಎಂದು ತೋರಬಹುದು. ಆದರೆ, 
ಇಲ್ಲಿರುವುದು ವಿರೋಧದ ಆಭಾಸ, ವಿರೋಧಾಭಾಸವೇ ಹೊರತು ವಿರೋಧವಲ್ಲ; 
ಅಂದರೆ ಪ್ಯಾರಡಾಕ್ಸ್‌ ಅನ್ನುವುದೇ ಹೊರತು ಕಾಂಟ್ರಡಿಕ್ಟನ್‌ ಅನ್ನುವುದಲ್ಲ. 
ಮೊದಲ ಮಾತು ಎಂ೦ಬಲ್ಲಿರುವುದು, ಅಲ್ಲಿಯೇ ಆಗಲೇ ಹೇಳಿದಂತೆ, ಇತಿಹಾಸ 
ಹಾಗೂ ಸಮಾಜಗಳ ತಾತ್ತಿ ಮ ಅಧ್ಯಯನದ ಭಾಗವಾಗಿ ರಂಗಭೂಮಿಯನ್ನು 
ನೋಡುವ ಬಗೆಯನ್ನು ಕುರಿತ ಮಾತು. ಈಗಪ್ಪೇ ಹೇಳಿದ, ಭಾಗ ಎರಡು 
ಎ೦ಬಲ್ಲಿರುವ, ಮಾತುಗಳೋ ಕವಿಗಳು ಮತ್ತು ಕಲಾವಿದರ ಮುದ್ದಾಂ 
ಕಸುಬುದಾರಿಕೆಯನ್ನು - ಅವರ ಪ್ರ್ಯಾಕ್ಟೀಸನ್ನು - ಕುರಿತುವು; ಅವರು ತಮ್ಮ 
ಕಾಯಕ ಮಾಡುವ ಮತ್ತು ಮಾಡಬೇಕಾದ ಬಗೆಯನ್ನು ಕುರಿತುವು. 

ತಾತ್ಚರ್ಯವಿಷ್ಟೇ: ಹೊರಗೆ ನಿ೦ತು ನೋಡುವ, ಕೇವಲ ಸೈದ್ಧಾಂತಿಕವಾದ, 

ನೆಲೆ ಮತ್ತು ಒಳಗೆ ನಿಂತು ಪ್ರ್ಯಾಕ್ಟೀಸುಮಾಡುತ್ತ ನೋಡಿಕೊಳ್ಳುವ ನೆಲೆ, ಇವುಗಳನ್ನು 
ಪರಸ್ಪರ ಬೇರ್ಪಡಿಸಿ ನೋಡುವುದು ತುಂಬ ಅಗತ್ಯವಾದುದು. ಇಲ್ಲದಿದ್ದಲ್ಲಿ, ಕವಿಗಳು, 
ಕಲಾವಿದರು ಹಾಗೂ ಅವರ ಕಲೆಗಾರಿಕೆಯನ್ನು ಚಳವಳಿಗಳ ಕೈಗೊಂಬೆಗಳಾಗಿ 
ನೋಡುವ ಅಪಾಯವಿದೆ; ವಿಶೇಷವಾಗಿ, ವಾಮಪಂಥೀಯರಿಂದ ಹಾಗೆ ಆಗುತ್ತಲೂ 
ಬ೦ದಿದೆ. ಅದು ಸಾಧುವಲ್ಲದ ದೃಷ್ಟಿಕೋನ; ಕಲೆಯ ಕಸುಬಿನ ವಾಸ್ತವಿಕವಾದ 
ಅರಿವಿಲ್ಲದ್ದು ಮೇಲಾಗಿ, ಆಗಲೇ ಹ್ಯಾಮ್ಲೆಟ್ಟನ ಮಾತನ್ನು ಉದ್ಧರಿಸುತ್ತ ಹೇಳಿದಂತೆ, 
ಯಾವುದೇವೊಂದು ಕಾಲದ ಒಟ್ಟೂ ವಾಸ್ತವದಲ್ಲಿ ಬಾರಿ! ಬಗೆಯ ತತ್ತ್ವ, 
ಸಿದ್ಧಾಂತ ಅಥವಾ ಚಳವಳಿಯ ಗಹಿಕೆಗೆ ಮೀರಿದ 'ವಿಷಯಗಳಿರುತ್ತವೆ, ಚರಾಚರದ 


೨೫ 


ಪಾಡಿರುತ್ತದೆ. ಕವಿಗಳು ಮತ್ತು ಕಲಾವಿದರು ಚರಾಚರದ ಆ ಪಾಡಿಗೆ 
ಮಿಡಿಯಬೇಕಲ್ಲದೇ, ಯಾವುದೇ ಒಂದು ಚಳವಳಿಯ ಸಿದ್ಧಾಂತಗಳಿಗೆ 
ಕಟ್ಟುಬೀಳಬಾರದು. 

ಇಷ್ಟಾಗಿ, ಕವಿಗಳು ಹಾಗೂ ಕಲಾವಿದರಿಗಿರುವ ಸ್ವಾತಂತ್ರ್ಯವು ಸಾಪೇಕ್ಷವಾದುದು, 
ನಿರಪೇಕ್ಷವಾದುದಲ್ಲ. ಆದರೆ, ಅವರಿಗೆ ಸಾಪೇಕ್ಟವಾಗಿಯಾದರೂ ಅಂಥ 
ಸ್ವಾತಂತ್ರ್ಯ ವಿರುತ್ತದೆ, ಇರಬೇಕು ಅನ್ನುವುದನ್ನು ನಾವು ಮನಗಾಣಬೇಕು, ಒಪ್ಪಿಕೊಳ್ಳಬೇಕು. 

'ಇದಷ್ಟೂ ತಳಹದಿಯ ಮಾತಾಯಿತು. ಈಗ ಕೆಲವು ಉದಾಹರಣೆಗಳನ್ನು 
ನೋಡಬಹುದು. 


ಭಾಗ ನಾಲಕ್ಕು 

1857ರಲ್ಲಿ ನಡೆದ ಘಟನೆಗಳನ್ನು ಸಿಪಾಯಿ ದಂಗೆ ಎಂದು ಕೆಲವರೂ ಭಾರತೀಯ 
ದಂಗೆ ಎಂದು ಕೆಲವರೂ ಉಮ ಮೊದಲ ಸ್ವಾತಂತ್ರ್ಯ ಸಮರವೆಂದು ಇನ್ನು 
ಕೆಲವರೂ ಕರೆಯುತ್ತಾರೆ. ಹೀಗೆ, ಬೇರೆಬೇರೆಯವರು ಅದನ್ನು ಬೇರೆಬೇರೆ ಹೆಸ 1 
ಕರೆಯುವುದರ ಹಿಂಡ ಇತಿಹಾಸ ಮತ್ತು ಸಮಾಜಗಳನ್ನು ಕುರಿತಂತೆ ಒಂದರಿಂದೊಂದು 
ಬೇರೆಯೇ ಆದ ನೆಲೆಗಳು, ನಿಲುವುಗಳು ಇವೆ. ಟಿದೇನೇ ಇರಲಿ, ಆ ದಂಗೆ ಇಲ್ಲವೇ 
ಸ್ವಾತಂತ್ರ್ಯಸಮರವು ಸೋತಮೇಲೆ ಭಾರತವು ಬ್ರಿಟಿಷ್‌ ಸಾ ಮ್ರಾಜ್ಯದ ಅಧಿಕೃ ತವಾದೊಂದು 
ಭಾಗವಾಯಿತು; ರಾಜಕೀಯವಾಗಿ, ಒಂದೇ ರಾಷ್ಟ್ರವಲ್ಲದಿದ್ದರೂ, ಹಲವಲ್ಲದ ಒಂದೇ 
ನಾಡಾಯಿತು. ಆಧುನಿಕ ಭಾರತದ ಇತಿಹಾಸವು ಸುರುವಾಗುವುದು ಹೆಚ್ಚುಕಡಿಮೆ 
ಅಂದಿನಿಂದ ಅನ್ನುವುದನ್ನು ನಾವು ಒಪ್ಪಿಕೊಂಡರೆ, ಆಮೇಲಿನ ದಶಕಗಳಲ್ಲಿ 
ಮೊದಲುಗೊಂಡು 1947ರಲ್ಲಿ. ಕೊನೆಗೊಂಡ 1 ನಮ್ಮ ಸ್ವಾತಂತ್ರ್ಯ ಚಳವಳಿಯೇ ಆಧುನಿಕ 
ಕಾಲದಲ್ಲಿ ಈ ದೇಶವು ಕಂಡ ಮೊತ್ತಮೊದಲ ಚಳವಳಿ ಅನ್ನಃ ಬೇಕು. 

ಬ್ರಿಟಿಷರಿಂದ ರಾಜಕೀಯ ಸ್ವಾತಂತ್ರ ರನ್ನು ಪಡೆದುಕೊಳ್ಳಲು ನಡೆದ ಆ 
ಚಳವಳಿಯು ಮೊದಲಿನಿಂದಲೂ ಅನೇಕ ನೆಲೆ, ಇ... ಮತ್ತು. ಮಗ್ಗುಲುಗಳಲ್ಲಿ 
ನಡೆಯಿತು. ಬುದ್ಧನಿಂದ ಮೊದಲಾಗುವ, ಎರಡೂವರೆ ಸಾವಿರ "ವರ್ಷಗಳ, ನಮ್ಮ 
ಇತಿಹಾಸದಲ್ಲಿನ ಬೀರೆ ಯಾವುದೇ ಸಾಮಾಜಿಕ-ರಾಜಕೀಯ ಇಲ್ಲವೇ ತಾತ್ತಿ ಕ 
ಮತೀಯಧಾರ್ಮಿಕ ಚಳವಳಿಯೂ ಬೀರದಿರುವಷ್ಟು ಗಟ್ಟಿಯಾದ, ಆಳಹರಪಜಾದ 
ಪರಿಣಾಮವನ್ನು ಆ ಚಳವಳಿಯು ಬೀರಿದೆ. 

ಭಾರತ 'ಅನ್ನುವ ಈ ದೇಶಕ್ಕೆ ತಾನೊಂದು ಗಣರಾಜ್ಯವೆ೦ಂಬ ರಾಜಕೀಯ- 
ಸಾಮಾಜಿಕ ಅಸ್ತಿತ್ವ "ಮತ್ತು ಅಸ್ಮಿತೆಯನ್ನು ತ೦ದುಕೊಟ್ಟ ಎ. ಅದು; ಈ 
ಭೂಭಾಗದ ಜನರ ಜೀವನದರ್ಶನದಲ್ಲಿ ಆತ್ಯಂತಿಕವಾದ, ಸಮಗ್ರವಾದ ಮತ್ತು 
ಮೂಲಭೂತವಾದ ಬದಲಾವಣೆಗಳನ್ನು. ತಂದುದು; ಬದುಕಿನ ಎಲ್ಲ ಸ್ತರಗಳನ್ನು 
ಮುಟ್ಟಿ, ತಟ್ಟಿ, ಮೀಟಿದುದು; ಇಂದಿನ ನಮ್ಮ ಬದುಕಿನ ಚ೦ದಕ್ಕೆ (ಮತ್ತು ಅದರ. 


ಅಡಿ 


ಹಲವು ದ೦ದುಗಗಳಿಗೆ ಕೂಡ) ತಳಹದಿಯಾದುದು. ಸಾಮಾಜಿಕ, ರಾಜಕೀಯ 
ಬದುಕಿನಲ್ಲಿ ಸಂಪೂರ್ಣ ಲಿಬರ್ಟಿ, ಇಖ್ವಾಲಿಟಿ, ಫ್ರೆಟರ್ನಿಟಿ - ಬಿಡುಗಡೆ, ಸರಿಯೆಣೆ, 
ಒಡಹುಟ್ಟಿನ ಭಾವ - ಇವುಗಳಿಗೆ ಮೊದಲ ಆದ್ಯತೆ ಕೊಟ್ಟ ಮೊದಲ ಚಳವಳಿಯದು. 

ಚಳವಳಿಯೊಂದನ್ನು ಕುರಿತ ೬ಳುಧೂತ್‌ -ಸಹಾನುಭೂತಿ ಮತ್ತು 
ಅದರೊಂದಿಗಿನ ಸಹಕಾರ-ಸಹಚರ್ಯೆಗಳು ಅಂದಂದಿನ ರಂಗಭೂಮಿ ಮತ್ತು 
ನಾಟಕರಚನೆಯ ಕಥಾವಸ್ತು ಹಾಗೂ ರಂಗವಸ್ತುವಿನ ಮೇಲೆಯೂ, ರ೦ಗಪ್ರ ಪ್ರಯೋಗದ 
ಎನ್ಯಾಸ, ರಂಗಸ ಜಿಕೆ, ಸಂಗೀತ ಮುಂತಾದ ಅದರ ಕಲಾತ್ಮಕ ರೂಪಣದ ಮಗ್ಗುಲುಗಳ 
ಮೇ 1. ಪ್ರಭಾವವನ್ನು ಬೀರುತ್ತವೆ; ಒಟ್ಟೂ ರಂಗಭೂಮಿಯ ಕಲೆಗಾರಿಕೆಯ 
ಮೇಲೆ, ಅದರ ಕಲಾ ಸ್ವರೂಪದ ಮೇಲೆ ಪ್ರಭಾವವನ್ನು ಬೀರಿ, ರಂಗಭೂಮಿಯ 
ಕೆಲಸವು ಆಗುವ ಬಗೆಯನ್ನು ಬದಲಾಯಿಸುತ್ತವೆ; ಅಲ್ಲದೇ, ರಂಗಭೂಮಿಯ 
ಪ್ರೇಕ್ಷಕರು, ಮತ್ತು ಒಟ್ಟು ಸಮಾಜವೇ, ನಾಟಕಕಲೆಯನ್ನು ನೋಡುವ ನೆಲೆ ಮತ್ತು 
ನೋಟವನ್ನು ಕೂಡ ಬದಲಾಯಿಸಿಬಿಡುತ್ತವೆ. 

ಅದರಂತೆ, ನಮ್ಮ ಈ ಸ್ವಾತಂತ್ರ್ಯ ಚಳವಳಿಯು ಕನ್ನಡವೂ ಸೇರಿದಂತೆ 
ಭಾರತದ ಎಲ್ಲ ಭಾಷೆಗಳು ಮತ್ತು ನಾಡಿನ ಎಲ್ಲ ಮೂಲೆಗಳ ಸಾಹಿತ್ಯ ಮತ್ತು 
ಕಲೆಗಳನ್ನು ಪ್ರಭಾವಿಸಿ, ಅವುಗಳಲ್ಲಿ ಮೂಲಭೂತವಾದ ಬದಲಾವಣೆಯನ್ನು ತಂದಿತು. 
ಅದನ್ನೇ ನಾವು ನವೋದಯ ಎಂದು ಕರೆಯುತ್ತಬಂದಿದ್ದೇವೆ. ಕನ್ನಡ ಸಾಹಿತ್ಯದಲ್ಲಿ 
ಶಾ೦ತಕವಿಗಳು, ಪಂಜೆ ಮಂಗೇಶರಾಯರು, ಗೋವಿಂದ ಪೈ ಅವರು, ಮತ್ತು 
ಬಿ.ಎಂ. ಶ್ರೀಕಂಠಯ್ಯ, ಬೇ೦ದ್ರೆ, ಮಾಸ್ತಿ, ಕಾರಂತ, ಕುವೆಂಪು, ಪುತಿನ, ಕೆಎಸ್‌ ನ್ಮೆ 
ಮಧುರಚೆನ್ನ ಮತ್ತು ತೀನಂಶ್ರೀ ಅವರುಗಳು, ಹಾಗೂ ಎ.ಆರ್‌. ಕ್ರ ೈಷ್ಣಶಾಸ್ತ್ರಿ ಟಿ.ಎಸ್‌. 
ವೆಂಕಣ್ಣಯ್ಯ, ಫಗು ಹಳಕಟ್ಟಿ ಶಿ.ಶಿ. ಬಸವನಾಳ, ಎಂ.ಆರ್‌. ಶ್ರೀನಿವಾಸೆ ' ಮೂರ್ತಿ, 
ಮುಳಿಯ ತಿಮ್ಮಪ್ಪಯ್ಯ, ಶಂಚಾ ಜೋಶಿ, ಜಿ.ಪಿ. ರಾಜರತ್ನ೦ ಮತ್ತು ಶ್ರೀರಂಗರೇ 
ಮುಂತಾದ ದೊಡ್ಡವರು ಆ ಚಳವಳಿಯನ್ನು ಬೆಳಗಿಸಿದರು, ತಾವೂ ಅದರಲ್ಲಿ 
ಬೆಳಗಿದರು. ಆ ಹೊಸಸಾಹಿತ್ಯ ಮತ್ತು ವಿಚಾರದ ಹೊಳೆಯಲ್ಲಿ ನಾಟಕ ಸಾಹಿತೃದ್ದೂ 
ಒ೦ದು ಪಾಲಿದೆ. ಆ ಹೊಸಬಗೆಯ ನಾಟಕಗಳಲ್ಲಿ ಹೊಸಬಗೆಯ ರಂಗಭೂಮಿಯ 
ಕಿರುದೆರೆಗಳಿವೆ. ನಮ್ಮ ಕ೦ಪನಿ ರಂಗಭೂಮಿಯ ಹುಟ್ಟು ಮತ್ತು ಏಳ್ಗೆಯು ಕೂಡ 
ಕನ್ನಡದ ಕಲೆ, ಸಾಹಿತ್ಯ ಮತ್ತು ಸಾಮಾಜಿಕ-ರಾಜಕೀಯ ಜೀವನದ ಆ ಅಂಥ 
ನವೋದಯದೊಂದು ಭಾಗವೇ ಆಗಿತ್ತು. 

ಕಂಪೆನಿ ರಂಗಭೂಮಿಯು ಅಪ್ಪಟ ವ್ಯವಸಾಯೀ ರಂಗಭೂಮಿಯಾಗಿತ್ತು 
ಅದು ತನ್ನ ನೂರಾರು ಜನ ಕಲಾವಿದರು. ಮತ್ತು ಸಿಬ್ಬಂದಿಗೆ ಜೀವನೋಪಾಯವನ್ನು 
ಒದಗಿಸಿತ್ತಲ್ಲದೇ ಕಂಪೆನಿಗಳ ಮಾಲಿಕರಿಗೆ ಮತ್ತು "ಶಿವುಗಳಲ್ಲಿ ದುಡ್ಡು ತೊಡಗಿಸಿದವರಿಗೆ. 
ಆ ಮಾತಿನ ಒಳ್ಳೆಯ ಅರ್ಥದಲ್ಲಿ, ಒಂದು ವ್ಯಾಪಾರವಾಗಿತ್ತು. ಆದರೂ, ಆ ಮಾಲಿಕರು 
ಮತ್ತು ಬಂಡವಳಿಗರು ನಾಟಕದ ಕಾಯಕವನ್ನು ನೆಚ್ಚಿಕೊಂಡದ್ದು ಬರಿಯ ಹಣಕಾಸಿನ 


೨೩ 


ಲಾಭಕ್ಕಾಗಿ ಮಾತ್ರವೇ ಅಲ್ಲ. ಹೊಸಯುಗ, ಹೊಸಕಾಲದ ಎಲ್ಲ ಮೌಲ್ಯಗಳು, ಮತ್ತು 
ಸ್ವಾತಂತ್ರ್ಯ ಚಳವಳಿಯ ಎಲ್ಲ ಮೌಲ್ಯಗಳು, ನಮ್ಮ ಕಂಪೆನಿ ನಾಟಕಸಾಹಿತ್ಯ ಮತ್ತು 
ರಂಗಭೂಮಿಯಲ್ಲಿ ಕದ್ದುಮುಚ್ಚಿಯಾದರೂ 'ಕಂಡೂಕಾಣದಂತೆಯಾದರೂ 
ಇದ್ದೇಯಿದ್ದುವು. ಉದಾಹರಣೆಗೆ, ಮಹಾಭಾರತದ ಕತೆಯುಳ್ಳ ನಾಟಕಗಳಲ್ಲಿ, ಕೌರವರನ್ನು 
ಬ್ರಿಟಿಷರಿಗೂ, ಪಾ೦ಡವರನ್ನು ಭಾರತೀಯರಿಗೂ ಹೋಲಿಸಿ ಸಾಹಿತ್ಯವನ್ನು ಬರೆಯುವ 
ಹಾಗೂ ಪ್ರಯೋಗ ವಿನ್ಯಾಸಗೊಳಿಸುವ ವ್ಯಂಗ್ಯವ್ಯ೦ಜಕ ಜಾಣತನವು ಅ೦ದಿನ 
ಕಲವಾದರೂ ನಾಟಕಕಾರರಲ್ಲಿ ಮತ್ತು ಆಡುಗರಲ್ಲಿ ಇತ್ತು ಕಂದಗಲ್ಲ ಹಣಮ೦ತರಾಯರು 
ಬರೆದ ಅಂಥ ಒಂದು ನಾಟಕದಲ್ಲಿ, ವಸ್ತಾಪಹರಣಕ್ಕೆ ತುತ್ತಾಗುತ್ತಿರುವ ದ್ರೌಪದಿಗೆ 
ಶ್ರೀಕೃಷ್ಣನು ದಯಪಾಲಿಸುತ್ತಿದ್ದುದು ಅಕ್ಷಯವಾದ ಖಾದೀಸೀರೆಯನ್ನು! 


ಭಾಗ ಐದು 
ನಲವತ್ತರ ದಶಕದಲ್ಲಿ ಕಂಪನಿ ರಂಗಭೂಮಿಯು ನಿಧಾನವಾಗಿ ಕಳೆಗು೦ದತೊಡಗಿತು. 
ಎರಡನೇ ಮಹಾಯುದ್ಧವು ಜರುಗುತ್ತಿದ್ದ ಆಹೊತ್ತಿಗೆ ಭಾರತಕ್ಕೆ ಸಂಪೂರ್ಣ 
ರಾಜಕೀಯ ಸ್ವಾತಂತ್ರ್ಯ ಸಿಕ್ಕುವ ದಿನವಿನ್ನು ದೂರವಿಲ್ಲವೆನ್ನುವುದು ಜನರಿಗೆ 
ಖಾತ್ರಿಯಾಗತೊಡಗಿತು. ದೇಶವು ಹಾಗೆ ಪರಕೀಯರ ಆಳ್ವಿಕೆಯಿಂದ 
ಬಿಡುಗಡೆಪಡೆಯುತ್ತದೆ ಅನ್ನುವುದು ಖಚಿತವಾಗತೊಡಗಿದಾಗ, ತೋರವಾದ ಮತ್ತು 
ಮೇಲ್ನೋಟದ ರಾಜಕೀಯ ಸ್ವಾತಂತ್ರ್ಯದಪ್ಲೇ ಸಾಮಾಜಿಕ ಸಮಾನತೆಯೂ ಮುಖ 


್ರ 
ಅನ್ನುವ ಅರಿವು ಕೆಲವರಲ್ಲಿ ಬಲಗೊಳತೊಡಗಿತು. ಆಹೊತ್ತಿನಲ್ಲಿ ಹುಟ್ಟಿಕೊ೦ಡದ್ಲೇ 


ಇಂಡಿಯನ್‌ ಪೀಪಲ್ಸ್‌ ಥಿಯೇಟರ್‌ 'ಅಸೋಸಿಯೇಷನ್‌ (ಇಪ್ಪಾ). ಸ 

ಕಲೆಗೆ ಮತ್ತು ಕಲಾವಿದರಿಗೆ ಸ್ಪಷ್ಟವಾದ, ಪ್ರಜ್ಞಾಪೂರ್ವಕವಾದ ಸಾಮಾಜಿಕ- 
ರಾಜಕೀಯ ಆಶಯಗಳು ಮತ್ತು ಆಶೋತ್ತರಗಳಿರಬೇಕು ಎಂದ ಇಪ್ಪಾ ಚಳವಳಿಯು 
ಆಧುನಿಕ ಭಾರತವು ಕಂಡ ಅಂಥ ಮೊದಲ ಚಳವಳಿಯಾಗಿತ್ತು. ಅಂದಿನ ಕಾಲದ 
ಭಾರತ ಕಮ್ಯೂನಿಸ್ಟ್‌ ಪಕ್ಷಕ್ಕೆ ಒಲಿದ ಅನೇಕ ಕವಿಗಳು, ಬರಹಗಾರರು ಮತ್ತು 
ಸಿನಿಮಾ ಹಾಗೂ ರಂಗಕಲಾವಿದರ ಚಳವಳಿಯಾಗಿತ್ತು ಅದು. ಆ ಚಳವಳಿಯು 
ಭಾರತದಾದ್ಯಂತ ಎಲ್ಲ ಭಾಷೆಗಳಲ್ಲಿಯೂ ಇತ್ತು. ಪೃಥ್ವೀರಾಜ್‌ ಕಪೂರ್‌, ಸಲಿಲ್‌ 
ಚೌಧರಿ, ಬಲರಾಜ್‌ ಸಾಹನಿ, ಭೀಷಮ್‌ ಸಾಹನಿ, ಕೆ.ಎ. ಅಬಾಸ್‌, ಬಿಜೋನ್‌ 
ಭಟ್ಟಾಚಾರ್ಯ, ದೇವ್‌ ಆನಂದ್‌, ಚೇತನ್‌ ಆನಂದ್‌, ಕೈಫೀ" ಆಜ್ವ ಉತಲ್‌ 
ದತ್‌, ಶಂಭು ಮಿತ್ರಾ ತೃಪ್ತಿ ಮಿತ್ರಾ, ಶೋಭಾ ಸೇನ್‌, ಮಣಿಕುಂತಲಾ ಸೇನ್‌, 
ಎಮ್‌.ಎಸ್‌. ಸತ್ಯು ಮುಂತಾದವರೆಲ್ಲ ಆ ಚಳವಳಿಯಲ್ಲಿದ್ದರು. ಅಂಥ ಒಂದು 
ಚಳವಳಿ ಮತ್ತು ಸಂಘಟನೆಯ ಆವಶ್ಯಕತೆಯಿದೆ ಎ೦ದು ಹೊಳೆದು, ಅದೆಲ ಆಗುವ 
ಹಾಗೆ ಮಾಡಿದ್ದು ಅನಿಲ್‌ ಡ'ಸಿಲ್ವಾ ಎಂಬ ಹೆಣ್ಣುಮಗಳು. ಆಕೆ ಬೆ೦ಗಳೂರು 
ಮೂಲದವರಾಗಿದ್ದು, ಇಪ್ಪಾ ಸಂಸ್ಥೆಯು ಸುರುವಾದುದೇ ಬೆಂಗಳೂರಿನಲ್ಲಿ, 1941ರಲ್ಲಿ. 


೨೮ 


ಆಗ ಆಕೆಯೊಂದಿಗೆ ಕೈಜೋಡಿಸಿ, ಆ ಸಂಸ್ಥೆ ಸ್ಥೆಗೆ ಪೀಪಲ್ಸ್‌ ಥಿಯೇಟರ್‌ ಅನ್ನುವ 
ಹೆಸರುಕೊಟ್ಟುದು ಪ್ರಖ್ಯಾತ ಎಜ್ಜಾನಿ ಹೋಮಿ ಜಹಾಂಗೀರ್‌ ಭಾಭಾ ಈ 
ಅನಿಲ್‌ ಡ' ಸಿಲ್ವಾ ಅವರು. ಇಪ್ಪಾವಿನ ಮೊತ್ತಮೊದಲ ಪ್ರಧಾನ ಕಾರ್ಯದರ್ಶಿಯೂ 
ಆದರು. 

ದಿಟವಾದ ಮಾತೆಂದರೆ, ದೇಶಕ್ಕೆ ಸ್ನಾತಂತ್ರ್ಯ ಸಿಕ್ಕಮೇಲಿನಿ೦ಂದ 2014ರ 
ಇಂದಿನತನಕವೂ ತಾನೊಂದು ರಂಗಜಳವಳಿ ಜೀ ಪ್ರಜ್ಞಾಪೂರ್ವಕವಾಗಿ 
ಹಭ್ಯರೂಡ ಪ್ರತಿ ಚಳವಳಿಯೂ ಎಡಪಂಥದ ಒಲವುಳ್ಳದ್ದೇ ಆಗಿದೆ. ಬಂಗಾಳದಲ್ಲಿ 

ಪ್‌ ಥಿಯೇಟರ್‌ ಎಂದು ಕರೆಯಿಸಿಕೊಳ್ಳುವ ಅಲ್ಲಿನ ಹವ್ಯಾಸೀ ರಂಗಭೂಮಿ, 
ಆ ಆಗಿದ್ದ ಬಾದಲ್‌ ಸರ್ಕಾರ್‌ ಅವರ ತೃತೀಯ ರಂಗಭೂಮಿ, 
ತಮ್ಮ ತಂಡದೊಡನೆ ಛತ್ತೀಸ್‌ ಗಢ ಮತ್ತು ಮಧ್ಯಪ್ರದೇಶಗಳ 'ಮೂಲೆಮೂಲೆಯನ್ನೂ 
ಸುತ್ತಿದ ಹಬೀಬ್‌ ತನ್ವೀರ್‌ ಅವರ -ರಂಗಭೂಮಿ, ಮತ್ತು ನವದೆಹಲಿಯ. 
ಜನನಾಟ್ಯಮಂಚ್‌, ಕೇರಳದ ಕೇರಳ ಶಾಸ್ತ್ರಸ ಸಾಹಿತ್ಯ ಪರಿಷತ್‌, ಕೇರಳ ಪೀಪಲ್ಟ್‌ 
ಆರ್ಟ್‌ ಕ್ಚಬ್‌, ಆಂಧ್ರಪ್ರದೇಶದ ಪ್ರಜಾನಾಟ್ಯಖಂಡಳಿ, ಕರ್ನಾಟಕದ ಸಮುದಾಯ, 
ನೀನಾಸಮ್‌ ಮತ್ತು ಆದಿಮ, ಭಾರತದ ಬೇರೆಬೇರೆ ರಾಜ್ಯಗಳಲ್ಲಿನ ಬೇರೆಬೇರೆ 
ದಲಿತಸಂಘಟನೆಗಳು ಮುಂತಾದ ಹತ್ತುಹಲವು ಸಂಸ್ಥೆಗಳು ಮಾಡಿದ, 
ಮಾಡುತ್ತಬ೦ದಿರುವ ಕೆಲಸವೆಲ್ಲವೂ ಎಡಪಂಥೀಯ ಧೋರಣೆಯಂಳ್ಳದ್ದೇ. ಹಾಗಾಗಿ 
ರಂಗಚಳವಳಿ, ಕಲೆಯ ಚಳವಳಿ ಎಂದರೆ ಎಡಪಂಥೀಯ ಧೋರಣೆಯಳ್ಳ ಚಳವಳಿ 
ಎಂದೇ ನಾವು ತಿಳಿಯುವಂತಾಗಿದೆ! ಅಷ್ಟು ಮಾತ್ರವಲ್ಲ, ದಿಟವಾಗಿಯೂ, ಆಧುನಿಕ, 
ಸಮಕಾಲೀನ ಜಗತ್ತಿನಲ್ಲಿ, ತೀರ ವ್ಯಾಪಾರೀ ಮನೋಧರ್ಮಕ್ಕೆ ಹೊರತಾದ ಎಲ್ಲ 
ಕಲೆ ಮತ್ತು ಕಲಾವಿದರ ಕೆಲಸವೂ ಎಡಪಂಥೀಯ-ಸಮಾಜವಾದೀ ಧೋರಣೆಯಳ್ಳ 
ಕೆಲಸವೇ ಆಗಿರುತ್ತದೆ ಅನ್ನುವಂತಾಗಿದೆ. ಅರ್ಥಾತ್‌, ಕಲೆ ಮತ್ತು 
ಕಲಾವಿದಕಲಾವಿದೆಯರ ಮೊತ್ತವೆಂದರೆ ಎಡಪಂಥೀಯ-ಸಮಾಜವಾದೀ 
ತುಡಿತಮಿಡಿತವೆ೦ಂದೇ ಆಗಿದೆ. ಇದು ಅಚ್ಚರಿಯ ಮಾತೇನಲ್ಲ. ಕಲೆಯೆಂದರೆ 
ಕರುಳಮಿಡಿತವನ್ನು ಉಂಟುಮಾಡಬಲ್ಲಂತೆ ರೂಪುಗೊಂಡ ಕರುಳಮಿಡಿತ, ಅಷ್ಟೇ. 
ಎಡಪಂಥೀಯ-ಸಮಾಜವಾದೀ ತುಡಿತವೆನ್ನಿ, ಕರುಳಮಿಡಿತ ಮತ್ತು ಮಾತು ಎನ್ನಿ 
- ಎಲ್ಲ ಒಂದೇ. 

ಎಡಪಂಥೀಯತೆ ಅಂದರೆ ನನ್ನ ಮನಸಿನಲ್ಲಿರುವುದು ಕೇಂದ್ರದಿಂದ ಎಡಕ್ಕಿರುವ 
ನಡೆ, ನುಡಿ, ಬಗೆ, ಅಪ್ಲೇ. ಸಾಹಿತ್ಯ, ರಂಗಭೂಮಿ ಮುಂತಾದ ಕಲೆಗಳನ್ನು ಕುರಿತು 
ಮಾತನಾಡುವಾಗ ನಮ್ಮಂಥವರ ಮನಸ್ಸಿನಲ್ಲಿ ಇರುವುದು 2222. 
ಎಡಪಂಥೀಯತೆಯೇ ಹೊರತು ರಾಜಕೀಯ ಪಕ್ಷಗಳಿಗೆಯಾಗಲಿ ಶುಷ್ಕ 
ಸಿದ್ಧಾಂತಕ್ಕೆಯಾಗಲಿ ಕಟ್ಟುಬಿದ್ದ ಕರ್ಮಠವಾಮಪಂಥೀಯತೆಯಲ್ಲ. 


ಬೆ 


ಭಾಗ ಆರು 
1950ರಿಂದ 2000ದ ಇಸವಿಯವರೆಗಿನ ನಮ್ಮ ದೇಶದ ರಂಗಭೂಮಿಯನ್ನು, 


ತುಂಬ ತೋರವಾಗಿ?, ಹೀಗೆ ವಿಂಗಡಿಸಬಹುದು: 
-..1950 ಮತ್ತು 60ರ ದಶಕಗಳು. ರಾಷ್ಟ್ರನಿರ್ಮಾಣದ ತುಡಿತವುಳ್ಳ ರಂಗಭೂಮಿ. 
-. 1970ರ ದಶಕ. ಒಂದೆಡೆ ಮಾರ್ಕ್ಸ್‌ವಾದದಿಂದ ಪ್ರಭಾವಗೊಂಡ ರಂಗಭೂಮಿ; 


ಮತ್ತೊಂದೆಡೆ ಅಸ್ತಿತ್ತವಾದದಿಂದ ಪ್ರಭಾವಗೊಂಡ ರಂಗಭೂಮಿ. 
ಎ 1980ರ ದಶಕ. ದಲಿತ-ಶೂದ್ರ ಚಳವಳಿಗಳಿಂದ ಹೊಮ್ಮಿದ ಬಂಡಾಯ ಮತ್ತು 


ಪ್ರತಿರೋಧಗಳ ರಂಗಭೂಮಿ. 
-..1990ರ ದಶಕ. ಒಂದು ಕಡೆ ಸರಕಾರೀ ಕಾರ್ಯಕ್ರಮಗಳ ರಂಗಭೂಮಿ. ಮತ್ತೊಂದು 


ಕಡೆ, ನಾಟಕಕಲೆಯ ಮೂಲಸತ್ತ್ವಗಳ ಪುನಶ್ಕೋಧ, ನವೀಕರಣ ಮತ್ತು ನವರೂಪಣಗಳಲ್ಲಿ ತೊಡಗಿದ 
ರಂಗಭೂಮಿ. 

ದೇಶಕ್ಕೆ ಸ್ವಾತಂತ್ರ್ಯ ದೊರೆತಮೇಲಿನ ಮೊದಲ ಎರಡು ದಶಕಗಳಲ್ಲಿ, ಹೊಸ 
ರಾಷ್ಟನಿರ್ಮಾಣದ. ಭಾವವಾಗಿ ನಮ್ಮದೇ ಆದಂಥ ದೇಸೀ ರಂಗಭೂಮಿಯನ್ನು 
ಕಟ್ಟಿಕೊಳ್ಳುವ ಕೆಲಸವು ನಮಗೆ ಮುಖ್ಯವಾಯಿತು. ಆ ದೇಸೀ ರಂಗಭೂಮಿಯು. 
ನಮ್ಮ ಅಭಿಜಾತ ಮತ್ತು ಜನಪದ ರಂಗಭೂಮಿಗಳನ್ನು ಪರಿಶೋಧಿಸಿ, ಅವುಗಳ 
ಸೋಂಕನ್ನು ಮೈಗೂಡಿಸಿಕೊಳ್ಳಲು ಹವಣಿಸಿತು; ಅದೇ ಹೊತ್ತಿಗೆ, ಆಧುನಿಕವೂ, 
ಸಮಕಾಲೀನವೂ ಆಗುವ ಪ್ರಯತ ವನ್ನು ಕೂಡ ನಡೆಸಿತು. 

ಹೊಸದೆಹಲಿಯಲ್ಲಿ ರಾಷ್ಟ್ರೀಯ ನಾಟಕಶಾಲೆಯು ನೆಲೆಗೊಂಡು ಬೆಳೆದದ್ದು, 
ಮತ್ತು ದೇಶದ ಪ್ರತಿ ರಾಜ್ಯದ ರಾಜಧಾನಿಯಲ್ಲಿಯೂ ರವೀಂದ್ರನಾಥ ಠಾಕೂರರ 
ಹೆಸಶಿನಲ್ಲಿ ದೊಡ್ಡರಂಗಮಂದಿರವೊಂದು ತಲೆಯೆತ್ತಿದುದು ಆವೇಳೆಯಲ್ಲಿಯೇ. ಆ 
ರಂಗಮಂದಿರಗಳಲ್ಲಿ ನಾಟಕದ ಚಟುವಟಿಕೆಗಳು ಲವಲವಿಕೆಯಿಂದ ನಡೆಯಬೇಕು, 
ಅದರಿಂದಾಗಿ ಆಯಾ ರಾಜ್ಯದಲ್ಲಿ ಆಧುನಿಕ ರಂಗಭೂಮಿಯು ನಿಧಾನವಾಗಿಯಾದರೂ 
ಮೊಳಕೆಯೊಡೆಯಬೇಕು ಸುತೆ ಆಶಯವು ಆ ಯೋಜನೆಯ ಹಿ೦ದೆಯಿತ್ತು. 
ಇದೆಲ್ಲವೂ ಒಂದು ಚಳವಳಿಯ ರೂಪ ದಲ್ಲಿಯೇ ನಡೆಯಿತು ಎಂದು 
ಧೈರ್ಯವಾಗಿಯೇ ಹೇಳಬಹುದು. ಹಾಗಾಗಿ, ಇದನ್ನು ರಾಷ್ಟ್ರನಿರ್ಮಾಣ 
ರಂಗಭೂಮಿಯ ಕಾಲ ಎಂದು ಕರೆಯಬಹುದು. 


ನಾಟಕ ಕಲೆ ಮತ್ತು ರಂಗಭೂಮಿಯ ಕಾಯಕಗಳು ತಮ್ಮಲ್ಲಿ ತಾವೇ ಒಂದು 
ಚಳವಳಿಯಾದ ಕಾಲವನು  ನೆನೆಯುವುದಾದರೆ, ಎಪ್ಪತ್ತು ಮತ್ತು ಎಂಭತ್ತರ ದಶಕಗಳನ್ನು 
ನೆನೆಯಬೇಕು. ದೇಶದ ಹಲವು ರಾಜ್ಯಗಳಲ್ಲಿ, ಆ ಕತೆ ಮತ್ತು ಕಾಯಕಗಳು ಬಹಳ 
ಬಲಗೊಂಡು ದಿಟವಾದ ಅರ್ಥದಲ್ಲಿ ಸ ಸಮಕಾಲೀನವೂ ಆಧುನಿಕವೂ ಆದ ಕಾಲ 
ಅದು. ಈ ಚಳವಳಿಯು ಪಂಜಾಬ್‌,  ಹೊಸದೆಹಲಿ, ಉತ್ತರ ಪ್ರದೇಶ, ಮಧ್ಯಪ್ರದೇಶ, 
ಪಶ್ಚಿಮ ಬಂಗಾಳ, ಒಡಿಶಾ, ಅಸ್ಸಾಮ್‌, ಮಣಿಪುರ, ಮಹಾರಾಷ್ಟ್ರ ಮತ್ತು ಕರ್ನಾಟಕ 


೩೦ 


ಹಾಗೂ ಕೇರಳ ರಾಜ್ಯಗಳಲ್ಲಿ ವಿಶೇಷವಾದ ಲವಲವಿಕೆ ಮತ್ತು ಸಮ ದ್ಧಿಯಿಂದ 
ಕೂಡಿತ್ತು 

ನಮ್ಮ ರಂಗಭೂಮಿಯು, ಈವತ್ತಿಗೂ, ಹೆಚ್ಹಾಗಿ, ಹವ್ಯಾಸಿ ಕಲಾವಿದರ, 
"ಆಧುನಿಕ' ಎಂದು ನಾವು ಕರೆಯುತ್ತ ಬಂದಿರುವ, “ರಂಗಭೂಮಿಯೇ ಆಗಿದೆ. 
ಕಳೆದ ನಲವತ್ತು ವರ್ಷಗಳಿಗಿಂತ ಹೆಚ್ಚಿನ ಕಾಲದಿಂದ, ಪೂರ್ವಪ್ರತ್ಯಯಗಳಿಲ್ಲದೇ, 
ಸುಮ್ಮನೆ, 'ನಮ್ಮ ರಂಗಭೂಮಿ' ಎಂಬಂಥ ಮಾತನ್ನು ನಾವಾಡಿದಾಗಲೆಲ್ಲ ನಮ್ಮ 
ಮನಸ್ತಿನಲ್ಲಿರುತ್ತ. ಬಂದಿರುವುದು ಈ ರಂಗಭೂಮಿಯೇ. ಇಂದಿನ ನಮ್ಮ "ಕಾಲದ 
ಅಚ್ಚವಾದ, ಸ್ಟ್ಯಾಂಡರ್ಡ್‌ ಆದ ರಂಗಭೂಮಿ ಅಂದರೆ ಇದೇ ಎಂಬ ಭಾವವಿದೆ 
ಇಲ್ಲಿ. ಹಾಗಾಗಿಯೇ, ಈಗಲೂ ಚಾಲ್ತಿಯಲ್ಲಿರುವ ಇನ್ನುಳಿದ ಬಗೆಯ 
ರಂಗಭೂಮಿಗಳನ್ನು ನಾವು ಜನಪದ ಇಲ್ಲವೇ ಅಭಿಜಾತ ಇಲ್ಲವೇ ಕರಪನಿ ಎಂಬಂಥ 
ಪ್ರತ್ಯಯಗಳೊಂದಿಗೆ ಗುರುತಿಸುತ್ತೇವೆ. 

ಕರ್ನಾಟಕದ ಮಟ್ಟಿಗೆ, ಜ್ರ ವಿ. ಕಾರಂತರು ರಾಷ್ಟ್ರೀಯ ನಾಟಕಶಾಲೆಯಲ್ಲಿ 
ಓದಿ, ಕೆಲವು ವರ್ಷ ಅಲ್ಲಿನ ಮಕ್ಕಳ ಶಾಲೆಯೊಂದರಲ್ಲಿ ಕೆಲಸಮಾಡಿ, ಮರಳಿ 
ಕನ್ನಡನಾಡಿಗೆ ಬ೦ದದ್ದು, ಇಲ್ಲಿ ಶ್ರೀರಂಗ, ಕಂಬಾರ, ಕಾರ್ನಾಡ, ಲಂಕೇಶ್‌, 
ಕೆ.ವಿ.ಸುಬ್ಬಣ್ಣ ಮುಂತಾದವರು ಅವರೊಡನೆ ಕೃಜೋಡಿಸಿದ್ದು, ಕಾರಂತರ 
ಸಾಧನೆಯಿಂದ ಸ್ಫುರಣೆಗೊಂಡು ಟಂಗ25005 ಆರಂಭವಾಗಿ ರಾಜ್ಯದ 
ಎಲ್ಲೆಡೆಯೂ, ಅನೇಕ' ಊರುಗಳಲ್ಲಿ, ಹವ್ಯಾಸಿ ರಂಗತ೦ಡಗಳು ಶುರುವಾದ್ದು, ಅವೆಲ್ಲವೂ 
ಎರಡು ದಶಕಗಳ ಕಾಲ, ರಂಗಭೂಮಿಯೇ ಒಂದು ಚಳವಳಿ ಎಂಬಂತೆ, ತುಂಬ 
ಉತ್ಸಾಹ ಮತ್ತು ಲವಲವಿಕೆಗಳಿ೦ದ ಕೆಲಸಮಾಡಿದ್ದು, ಇದೆಲ್ಲವನ್ನೂ ಹಲವು ಜನ, 
ಹಲವು ಬರೆಹಗಳಲ್ಲಿ ಬಹಳ ವಿವರವಾಗಿ ದಾಖಲೆಮಾಡಿದ್ದಾರೆ ಮತ್ತು ಕಥಿಸಿದ್ದಾರೆ. 
ಹಾಗಾಗಿ, ನಾನು ಅಂಥ ಯಾವುದನ್ನೂ ಇಲ್ಲಿ ಮತ್ತೆ ಹೇಳುವುದಿಲ್ಲ.” 

ಎಪ್ಪತ್ತು ಮತ್ತು ಎಂಭತ್ತರ ಆ ಎರಡು ದಶಕಗಳ ಅವಧಿಯು ನಮ್ಮ 
ರಂಗಭೂಮಿಗೆ ಮಾತ್ರವಲ್ಲದೇ ಬೇರೆ ಕಲೆಗಳಿಗೆ ಕೂಡ ಹೊಸದಾದ ಉತ್ಕರ್ಷ 
ಮತ್ತು ಸಮೃದ್ದಿಗಳ ಕಾಲವಾಗಿತ್ತು. ದೇಶದೆಲ್ಲೆಡೆ, ನವ್ಯಸಾಹಿತ್ಯವು ಮಾಗಿದ ಕಾಲವದು; 
ಸಿನೆಮಾದಲ್ಲಿ ಹೊಸ ಅಲೆಯೊಂದು ಎದ್ದ ಕಾಲ; ಆಧುನಿಕ ವರ್ಣಕಲೆ ಮತ್ತು 
ಶಿಲ್ಪಕಲೆಗಳಲ್ಲಿ ಹೊಸಬಗೆಯ ಕೆಲಸ ಮತ್ತು ಹೊಸ ಚರ್ಚೆಗಳು ಎದ್ದ ಕಾಲ. ಅಂಥ 
ಉತ್ಕರ್ಷ ಮತ್ತು ಸಮೃದ್ಧಿಯು ಉಂಟಾದುದು ಯಾಕೆ ಮತ್ತು “ಹೇಗೆ ಎಂದು 
ಈಕೆಗೆ ವಿವರಿಸಿಕೊಳ್ಳುತ್ತದ್ದೇನೆ. 

ಸಾವಿರದೊಂಭೈ ನೂರ ಎಪ್ಪತ್ತರ ಹೊತ್ತಿಗೆ, ದೇಶಕ್ಕೆ ಸ್ವಾತಂತ್ರ | ಸಿಕ್ಕು ಎರಡು 
ದಶಕಗಳು ಕಳೆದಿದ್ದುವು. ಆ ಹೊತ್ತಿಗೆ, ಭಾರತದ ಬೌದ್ಧಿಕ, 'ನಿಚಾರಶೀಲ. ಎದ್ದತ್‌ 
ಜೀವನದಲ್ಲಿ ಆತ್ಮವಿಶ್ವಾಸವು ತಲೆದೋರಿ, ಬೆಳೆಯುತ್ತಿತ್ತು. ಆ ಆತ್ಮವಿಶ್ವಾಸದಿಂದಾಗಿ, 
ನಮ್ಮ ವಿಶ್ವವಿದ್ಯಾಲಯಗಳು ಮತ್ತು ಮಾನವಿಕ ಅಧ್ಯಯನ ಹಾಗೂ ಸಂಶೋಧನ 


೩೧ 


ಸಂಸ್ಥೆಗಳಲ್ಲಿ ದಿಟ್ಟವಾದ ವಿದ್ವತ್‌ ಪರಿಸರವೊ೦ದು ರೂಪುಗೊಳ್ಳತೊಡಗಿತು. 
ಅವುಗಳಲ್ಲಿನ ಓದು, ಬರೆಹ, ಚರ್ಚೆಗಳೆಲ್ಲವೂ ಸುತ್ತಲಿನ ಲೋಕ, ಇತಿಹಾಸ ಮತ್ತು 
ಸಮಾಜಗಳನ್ನು ಕುರಿತು ಹೊಸ ಪ್ರಶ್ನೆಗಳನ್ನು ಕೇಳಿಕೊಳ್ಳುತ್ತ, ಹೊಸ ಸವಾಲುಗಳನ್ನು 
ತಮಗೆ ತಾವೇ ಎಸೆದುಕೊಂಡು ಎದುರಿಸುತ್ತ ನಡೆದ ಕಾಲವಾಗಿತ್ತದು. 

ನಮ್ಮ ಹಲವು ಅತ್ಯುನ್ನತವಾದ ಎದ್ಯಾಸಂಸ್ಥೆಗಳು ಮತ್ತು ಸಂಶೋಧನ ಸಂಸ್ಥೆಗಳು 
ಅ೦ಥ ಎಲ್ಲವುದರಲ್ಲಿ ಹಿರಿದಾದ ಪಾತ್ರವನ್ನು ವಹಿಸಿದುವು, ಹಿರಿದಾದ ಪ್ರಭಾವವನ್ನು 
ಬೀರಿದುವು. ಹೊಸದೆಹಲಿಯ ಜವಾಹರ್‌ಲಾಲ್‌ ನೆಹರೂ, ದೆಹಲಿ ಮತ್ತು ಜಾಮಿಯಾ 
ಮಿಲಿಯಾ ಇಸ್ಲಾಮಿಯಾ ವಿಶ್ವವಿದ್ಯಾಲಯಗಳು, ಹಾಗೂ ರಾಷ್ಟೀಯ ನಾಟಕ 
ಶಾಲೆ, ದೆಹಲಿ ಸ್ಕೂಲ್‌ ಆಫ್‌ ಪ್ಲಾ 'ಓಂಗ್‌ ಆಂಡ್‌ ಆರ್ಪಿಟಿಕ್ಟರ್‌, ಮತ್ತು ಸೆಂಟರ್‌ 
ಫಾರ್‌ ದಿ ಸ್ಟಡೀ ಆಫ್‌ ಡೆವಲಪಿಂಗ್‌ ಸೊಸೈಟೀಸ್‌ನಂಥ ಸಂಸ್ಥೆಗಳು; ಬಡೋದೆಯ 
ಸಯ್ಯಾಜೀರಾವ್‌ ಗಾಯಕವಾಡ್‌ ಎಶ್ವವಿದ್ಯಾಲಯ; ಪಶ್ಚಿಮ ಬಂಗಾಳದ ಜಾಧವ್‌ಪುರ್‌ 
ವಿಶ್ವವಿದ್ಯಾಲಯ; ಉತ್ತರ ಪ್ರದೇಶದ ಅಲಿಗಢ್‌ ಮುಸ್ಲಿಮ್‌ ಎಶ್ವವಿದ್ಯಾಲಯ; 
ಮುಂಬೈಯ ಟಾಟಾ ಇನ್ಸ್‌ಟಿಟ್ಯೂಟ್‌ ಆಫ್‌ ಸೋಷಿಯಲ್‌ ಸಯನ್ಹ್ಸಸ್‌; ಬೆ೦ಗಳೂರಿನ 
ಇನ್ಸ್‌ಟಿಟ್ಯೂಟ್‌ ಫಾರ್‌ ಸೋಷಿಯಲ್‌ ಲ್ಯ೦ಡ್‌ ಇಕೊನಾಮಿಕ್‌ ಛೇ೦ಜ್‌; ಅಂದಿನ 
ಮದರಾಸ್‌ ಮತ್ತು ಇಂದಿನ ಚೆನ್ನೈನ ಮದರಾಸ್‌ ಇನ್ಸ್‌ಟಿಟ್ಯೂಟ್‌ ಆಫ್‌ 
ಡೆವಲೆಪ್‌ಮೆಂಟ್‌; ತಿರುವನಂತಪುರದ ಸೆಂಟರ್‌ ಫಾರ್‌ ಡೆವಲಪ್‌ಮೆಂಟ್‌ ಸ್ಪಡೀಸ್‌ 
- ಇವೆಲ್ಲವೂ ಅಂಥ ಕೆಲವು ಸಂಸ್ಥೆಗಳು. 

ಆಗ, ಆ ಸಂಸ್ಥೆಗಳಲ್ಲಿನ ಬೋಧನೆ ಮತ್ತು ಅಧ್ಯಯನಗಳ ಮೇಲೆ, ಬಹಳಮಟ್ಟಿಗೆ, 
ಮಾರ್ಕ್ಸ್‌ವಾದ, ಲೋಹಿಯಾವಾದ ಮತ್ತು ಸಮಾಜವಾದಗಳ ಪ್ರಭಾವವಿತ್ತು: 
ಅವುಗಳಲ್ಲಿರುವ ಅಧ್ಯಾಪಕವರ್ಗದವರು, ವಿದ್ಯಾರ್ಥಿಗಳು, ಮತ್ತು ಅವುಗಳ 
ಪದವೀಧರರು, ಅಂಥ ಪ್ರಶ್ನೆಗಳನ್ನು ಕೇಳಿಕೊಂಡು, ಅಂಥ ಸವಾಲುಗಳನ್ನು ತಮಗೂ, 
ವಿಶಾಲ ಸಮಾಜ ಮತ್ತು ದೇಶಗಳಿಗೂ ಎಸೆದುಕೊಳ್ಳಲು ಸಾಧ್ಯವಾದುದು ಆ 
ಬಗೆಯ ತತ್ತ್ವಚಿ೦ತನೆಗಳ ಸ್ಫೂರ್ತಿ, ತುಡಿತ ಮತ್ತು ಪ್ರಭಾವದಿಂದಾಗಿ; ಅದೆಲ್ಲವೂ, 
ಅಂದಿನ ಸಮಾಜ ಮತ್ತು ಕಲೆಗಳಲ್ಲಿನ ಸಂಚಲನ ಮತ್ತು ಚಳವಳಿಗಳಿಗೆ ಕೆಲವೊಮೆ 
ಕಾರಣವೂ ಕೆಲವೊಮ್ಮೆ ಪೂರಕವೂ ಆಯಿತು. ಆ ಬಗೆಯ ಚಿಂತನೆ ಮತ್ತು ತುಡಿತಗಳು' 
ಆಗ ಒಟ್ಟು ಪ್ರಪಂಚದಲ್ಲಿಯೇ ಎಲ್ಲೆಡೆಯೂ ಇದ್ದುವು. ಹಾಗಾಗಿ ಅವು ನಮ್ಮ 
ದೇಶದಲ್ಲಿಯೂ ಕಾಣಿಸಿಕೊಂಡು, ಆ ಸಂಸ್ಥೆಗಳಲ್ಲಿನ ಅನ್ವೇಷಣೆಯ ಮೂಲಕ 
ಪುಷ್ಟಿಗೊಂಡುವು; ಅವುಗಳ ಕೆಲಸಕ್ಕೆ ಪುಷ್ಟಿನೀಡಿದುವು; ನಮ್ಮ ಒಟ್ಟು ಸಮಾಜದ 
ಸಾಂಸ್ಕೃತಿಕ ಮತ್ತು ಬೌದ್ಧಿಕ ಲೋಕಕ್ಕೆ ಕಸುವು ತುಂಬಿದುವು. 

ಈಕುರಿತು ಈತನಕ ಹೇಳಿದುದರ ವಿಶೇಷ ತಾತ್ಟರ್ಯವೇನೆಂದನೆ, ತೋರವಾಗಿ 
ಎಡಪಂಥೀಯವಾದ ಚಿಂತನೆಯು ಮೊದಲು ಹುಟ್ಟಿಹಾಕಿ, ಕಸುವು ನೀಡಿದು 
ನೇರ ಎಡಪಂಥದ ರಂಗಭೂಮಿಗಲ್ಲ. ಅದು ಹಾಗೆ ಮಾಡಿದುದು, ಮೊದಲು. 

ಬರಿದೇ ರಂಗಭೂಮಿಯ ಚಳವಲಳಿಗೇನೆ, ಒಟ್ಟ೦ದದ ರಂಗಭೂಮಿಗೇನೆ. ಈಗಾಗಲೇ, 
ಐದನೇ ಭಾಗದ ಕೊನೆಗೆ, ಇಂಥದೇ ಮಾತಾಡಿರುವುದನ್ನು ಇಲ್ಲಿ ನೆನೆಯುತ್ತಿದ್ದೇನೆ. 
ಕಲೆಗಳ ಚಳವಳಿಗಳು ಮತ್ತು ಕಲೆಗಳಲ್ಲಿನ ಚಳವಳಿಗಳು ಹುಟ್ಟುವುದು “ಮತ್ತು 
ಬೆಳೆಯುವುದು ಒಟ್ಟು ಸಮಾಜದ ಒಳಗಿನ ಒತ್ತಡ ಮತ್ತು ಬೆಳವಣಿಗೆಗಳಿಂದಾನಿ 
ಅನ್ನುವುದನ್ನು ಮತ್ತೊಮ್ಮೆ ರುಜುಗೊಳಿಸಲು ಇಷ್ಟೆಲ್ಲ ಹೇಳಿಕೊಳ್ಳಬೇಕಾಗುತ್ತಿದೆ. 
ಎಪ್ಪತ್ತರ ಆ ದಶಕದಲ್ಲಿ, ಎಡಪಂಥೀಯವಾದ ಚಿಂತನೆ ಮತ್ತು ತುಡಿತಗಳು 
ವಿಶಾಲವಾದೊಂದು ರಂಗಚಳವಳಿಯ ಹುಟ್ಟು ಮತ್ತು ಕಸುವಿಗೆ ಕಾರಣವಾದಂತೆಯೇ, 
ರಂಗಭೂಮಿಯ ಒಳಗೇನೆ, ನೇರವೂ ನಿಖರನಿರ್ದಿಷ್ಟಐ ಆದ ಎಡಪಂಥೀಯ 
ರಂಗಚಳವಳಿಯನ್ನು ಕೂಡ ಹುಟ್ಟುಹಾಕಿ, ಅದಕ್ಕೆ ಕಸುವು ನೀಡುವುದರಲ್ಲಿ ತಡವಾಗಲಿಲ್ಲ. 
ಆಗ, ಸ್ವಾತಂತ್ರ್ಯ ಸಿಕ್ಕು ಇಪ್ಪತ್ತೈದು ವರ್ಷಗಳು ಕಳೆದಮೇಲೆಯೂ ದೇಶವು 
ಸಾಮಾಜಿಕ ಸಮಾನತೆಯನ್ನು ಸಾಧಿಸುವಲ್ಲಿ ಬಹಳ ದೂರವೇನೂ ನಡೆಯಲಿಲ್ಲ 
ಎ೦ಬ ಅತೃಪ್ತಿ ಹೆಚ್ಚತೊಡಗಿತು. ಆ ಅತೃಪ್ತಿಯು ವ್ಯಾಪಕವಾದ ಜನಪರ ಚಳವಳಿಗಳಿಗೆ 
ಎಡೆಮಾಡಿಕೊಟ್ಟಿತು; ಕಡೆಗೆ, ತುರ್ತು ಪರಿಸ್ಥಿತಿಯ ಹೇರಿಕೆಗೆ ಕಾರಣವಾಯಿತು. 
ಅದೆಲ್ಲವೂ, ಇಪ್ಪಾದ ಲವಲವಿಕೆಯು ಕಳೆದುಹೋದ ಎಷ್ಟೋ ದಿನಗಳನಂತರ, 
ಮತ್ತೆ, ಬಿರುಸಾದ ಎಡಪಂಥೀಯ ರಂಗಚಳವಳಿಗಳಿಗೆ ಎಡೆಮಾಡಿಕೊಟ್ಟಿತು. 
ಕರ್ನಾಟಕದ ಸಮುದಾಯ, ಹೊಸದೆಹಲಿಯ ಜನನಾಟ್ಯಮಂಚ್‌, ಕೊಲ್ಕತ್ತಾದ 
ಶತಾಬ್ಬಿ, ಮಣಿಪುರದ ಕಲಾಕ್ಷೇತ್ರ, ಇವೆಲ್ಲ ಹುಟ್ಟಿ. ಬೆಳೆದದ್ದು ಆ ದಶಕದಲ್ಲಿಯೇ. 
ಅದಕ್ಕೂ ಮೊದಲು, 60ರ ದಶಕದ ಕೊನೆಕೊನೆಗೆ, ಅಂಥದೇ ಅತೃಪ್ತಿಯು 
ಅಸ್ತಿತ್ವವಾದೀ ಕಲೆಯ ರೂಪದಲ್ಲಿ ಕಾಣಿಸಿಕೊಂಡಿತು. “ಅಸಂಗತ” ಎಂದು 
ಕರೆಯಿಸಿಕೊಳ್ಳುವ ಅ೦ದಿನ ಹಲವು ನಾಟಕಗಳಲ್ಲದೇ ಗಿರೀಶ ಕಾರ್ನಾಡರ ತುಘಲಕ್‌ 
ಹಾಗೂ ಹಯವದನದಂಥ ನಾಟಕಗಳು, ಮತ್ತು ಲಂಕೇಶರ ಏಳು ಕಿರುನಾಟಕಗಳು, 
ಕೂಡ ಇಂಥ ರಾಜಕೀಯ-ಸಾಮಾಜಿಕ ಅತೃಪ್ತಿ ಮತ್ತು ಚಡಪಡಿಕೆಯಿಂದಲೇ 
ಮೂಡಿಬಂದುವೆಂದು ಹೇಳಬಹುದು. ಹಾಗಾಗಿ, ಅಸ್ತಿತ್ವವಾದ ಮತ್ತು 
ಎಡಪಂಥೀಯತೆಗಳು ಒಂದಕ್ಕೊಂದು ಬಹಳ ದೂರವಾದುವೇನೂ ಅಲ್ಲ, 
ಎರುದ್ದವಾದುವ೦ಂತೂ ಅಲ್ಲವೇ ಅಲ್ಲ. 
ಎ೦ಭತ್ತರ ದಶಕವು, ಮುಖ್ಯವಾಗಿ, ದಲಿತರು ಮತ್ತು ಶೂದ್ರರ ಸಾಂಸ್ಕೃತಿಕ 
ಜಾಗೃತಿ ಹಾಗೂ ಚಳವಳಿಗಳ ಕಾಲ. ಇ ಚಳವಳಿಗಳು ಹುಟ್ಟುಹಾಕಿದ `ರಂಗಭೂವಿಗೆ, 
ಆ ಬಂದಿನ ಯಾವ ಕಾಲದ ರಂಗಭೂಮಿಗೂ ಇಲ್ಲದಿದ್ದ ಹೊಚ್ಚಹೊಸ ಬಗೆಯದಾದ 
ಕಾವಿತ್ತು, ತೀವ್ರತೆಯಿತ್ತು. ಕರ್ನಾಟಕದಲ್ಲಿ ದಲಿತ ಸಂಘರ್ಷ ಸಮಿತಿ, ಸಮುದಾಯ, 
ದಲಿತ ಕಲಾಮಂಡಳಿ ಮುಂತಾದ ಹಲವು ಸಂಸ್ಥೆಗಳು ಬೆಳೆದದ್ದು, ರಾಜ್ಯದ 
ಮೂಲೆಮೂಲೆಯಲ್ಲಿಯೂ ತಮ್ಮ ಶಾಖೆಗಳನ್ನು ತೆರೆದದ್ದು, ನಾಡಿನಾದ್ಯಂತ [ಹಲವೊಮ್ಮೆ 
ದೇಶದಾದ್ಯಂತ) ನಾಟಕ, ಹಾಡು, ಕುಣಿತಗಳ ಹತ್ತಾರು ಜಾಥಾಗಳನ್ನು ನಡೆಸಿದ್ದು 

ಆ ದಶಕದಲ್ಲಿ. ಆಧುನಿಕ ವಿಜ್ಞಾನ ಮತ್ತು ವೈಜ್ಞಾನಿಕ ಚಿ೦ತನೆಯ ಪ್ರಸರಣಕ್ಕಾಗಿ 
ಹುಟ್ಟಿಕೊಂಡು ಕೆಲಸಮಾಡುತ್ತ ಬಂದಿರುವ ಕೇರಳದ ಶಾಸ್ತ್ರಸಾಹಿತ್ಯ ಪರಿಷತ್‌ 
(ಕೆಎಸ್‌ಎಸ್‌ಪಿ) ತಾನು ದೇಶದ ಹಲವು ಮೂಲೆಗಳಿಂದ ಹಲವು ಮೂಲೆಗಳಿಗೆ 
ಭಾರತ ಜನವಿಜ್ಞಾನ ಜಾಥಾ (ಬಿಜೆವಿಜೆ) ಮಾಡುತ್ತ ಹೊರಟಿದುದು ಆ ದಶಕದಲ್ಲಿ. 
ಕೆಎಸ್‌ಎಸ್‌ಪಿ ಮತ್ತು ಬಿಜೆವಿಜೆಗಳ ಆ ಕಲಾಜಾಥಾಗಳಲ್ಲಿ ಹಾಡು, ಕುಣಿತ ಮತ್ತು 
ಬಯಲು-ಬೀದಿ ನಾಟಕಗಳಿಗೆ ಬಹುಮುಖ್ಯವಾದ ಪಾಲಿತ್ತು. ಕರ್ನಾಟಕದಲ್ಲಿ 
ಸಮುದಾಯ ಸಂಘಟನೆ ಮತ್ತು ಕರ್ನಾಟಕ ರಾಜ್ಯ ಎಜ್ಜ್ಞಾನ ಪರಿಷತ್ತುಗಳು 
ಕೆಎಸ್‌ಎಸ್‌ಪಿ ಮತ್ತು ಬಿಜೆವಿಜೆಗಳೊಂದಿಗೆ ಕೈಜೋಡಿಸುದುವು; ಆಧುನಿಕ ವೈಜ್ಞಾನಿಕ 
ಮನೋಭಾವ ಎ೦ಬ೦ಥದನ್ನು ಪ್ರಸಾರಮಾಡಲು ಕನ್ನಡ ಹಾಡು ಮತ್ತು ನಾಟಕಗಳನ್ನು 
ಆಡುತ್ತ ರಾಜ್ಯದ ಎಲ್ಲೆಡೆ ಜಾಥಾ ಹೊರಡಲು ನೆರವಾದುವು. ರಾಜ್ಯದ ಹತ್ತಾರು 
ಕಡೆ ಬಿಜೆವಿಜೆ ಸಮಿತಿಗಳು ಹುಟ್ಟಿಕೊ೦ಡುವು. ಈ ಎಲ್ಲ ಚಳವಳಿಗಳ ನೆಂಟಸ್ತಿಕೆಯುಳ್ಳ 
ಪರಿಸರವಾದೀ ಚಳವಳಿಯು ನೆಲೆಗೊಂಡು ನಾಟಕ ಮತ್ತು ಇತರ ಕಲೆಗಳ ಮೇಲೆ 
ತನ್ನ ಪ್ರಭಾವವನ್ನು ಬೀರತೊಡಗಿದ್ದು ಕೂಡ ಆವಾಗಲೇ. ಹಾಗಾಗಿಯೇ, ಆ ದಶಕವನ್ನು 
ವ್ಯಾಪಕವಾದ ಪ್ರತಿರೋಧದ ಕಾಲವೆಂದೂ, ಅಂದಿನ ರಂಗಭೂಮಿಯನ್ನು ಬಂಡಾಯ 
ಮತ್ತು ಪ್ರತಿರೋಧಗಳ ರಂಗಭೂಮಿಯೆಂದೂ ಕರೆಯಬಹುದು. 


ತೊಂಭತ್ತರ ದಶಕವು ವಿಶೇಷವಾದ ದಶಕವಾಗಿತ್ತು .ದೇಶದ ಆರ್ಥಿಕತೆಯು 
ಖಾಸಗೀಕರಣ, ಉದಾರೀಕರಣ ಮತ್ತು ಜಾಗತೀಕರಣಗಳ (ಖಾಉಜಾವಿನ) 
ಹಾದಿಹಿಡಿದ ದಶಕ ಅದು. ಆರ್ಥಿಕತೆಯಲ್ಲಿನ ಆ ದ್ಯಾಮವ್ಹನ ಮೆರವಣಿಗೆಯಿಂದಾಗಿ 
ನಮ್ಮ ಸಾಮಾಜಿಕ-ಸಾಂಸ್ಕೃತಿಕ ಬದುಕಿನಲ್ಲಿನ ಉರುಳಾಟ, ಹೊಯ್ದಾಟಗಳ ರಭಸ 
ಈಗಲೂ ಕಡಿಮೆಯಾಗಿಲ್ಲ; ಬದಲಾಗಿ, ಇನ್ನುಯಿನ್ನೂ ಹೆಚ್ಚುತ್ತಿದೆ. ದ್ಯಾಮವ್ವನ 
ಮೆರವಣಿಗೆ ಇನ್ನೂಯಿನ್ನೂ ಆವೇಶಪೂರ್ಣವಾಗುತ್ತಿದೆ. ನಮ್ಮ ಒಟ್ಟು ಸಂವೇದನೆಯ 
ಗಂಗೆ ಇನ್ನೂಯಿನ್ನೂ ಕದಡಿಹೋಗಿ, ಬಗ್ಗಡಗೊಳ್ಳುತ್ತಿದೆ. 

ತೊಂಭತ್ತರ ಆ ದಶಕದ ನಮ್ಮ ರಂಗಭೂಮಿಯಲ್ಲಿ ಒಂ೦ದರಿಂದೊಂದು 
ಬೇರೆಯಾದ ಎರಡು ಧಾರೆಗಳು ಕಾಣಿಸಿಕೊಂಡುವು. 

ಆ ದಶಕದ ಉದ್ದಕ್ಕೂ, ಒಂದೆಡೆ, ಕೇಂದ್ರ ಸರಕಾರ ಮತು ಬೇರೆಬೇರೆ 
ರಾಜ್ಯಗಳ ಸರಕಾರಗಳು ಏರ್ಪಡಿಸಿದ ಸಾಕ್ಷರತಾ ಅಭಿಯಾನದಾಥ ಹಲವು 
ಕಾರ್ಯಕ್ರಮಗಳಲ್ಲಿ ಹಾಡು, ಕುಣಿತ, ಬೀದಿನಾಟಕಗಳ ಜಾಥಾಗಳಿಗೂ ಒಂದು 
ದೊಡ್ಡ ಪಾಲಿತ್ತು ರಂಗಭೂಮಿಯ ನೂರಾರು ಜನ ಕಲಾವಿದರು ತಿ೦ಗಳುಗಟಲೆ, 
ವರ್ಷಗಟ್ಟಲೆ ಆ ಕಾರ್ಯಕ್ರಮಗಳಲ್ಲಿ ಭಾಗವಹಿಸಿದರು. ಅವರೆಲರಿಗೂ ಚಿಕ್ಕದೊಂದು 
ಸಂಬಳ ಮತ್ತು ದಿನಭತ್ಕೆಯನ್ನು ಕೊಡಲಾಯಿತು. ಅದರಲ್ಲದೇ, ಬೇಸಾಯ, ವಿದ್ಯುಚ್ಛಕ್ತಿ 

ಸಾರ್ವಜನಿಕ ಆರೋಗ್ಯ ಮುಂತಾದುವುಗಳಿಗೆ ಸಂಬಂಧಿಸಿದ ಸರಕಾರೀ 
ಕಾರ್ಯಕ್ರಮಗಳ ಪ್ರಚಾರಕ್ಕಾಗಿ ಕೂಡ ರಂಗಭೂಮಿಯ ಜನರ ಕುಶಲತೆಯ ನೆರವನ್ನು, 
ಸಂಬಳಕೊಟ್ಟು ಪಡೆಯಲಾಯಿತು. ಸಾರ್ವಜನಿಕರು ತಾವು ವಾಹನಸಂಚಾರದ 
ನಿಯಮಗಳನ್ನು ಸರಿಯಾಗಿ ಪಾಲಿಸಬೇಕು ಎಂದು ಸಾರಲು ಪೊಲೀಸ್‌ ಇಲಾಖೆಯು 
ಹಮ್ಮಿಕೊಂಡ ಕಾರ್ಯಕ್ರಮದಲ್ಲಿ ಕೂಡ ರಂಗಭೂಮಿಯ ಜನರು ಕೆಲಸಮಾಡಿದ್ದನ್ನು 
ನಾನು ಹತ್ತಿರದಿಂದ ಕಂಡಿದ್ದೇನೆ. ಅ೦ಥ ಕಾರ್ಯಕ್ರಮಗಳನ್ನು ಹಲವು ಎನ್‌ಜಿಓಗಳು. 
ಕೂಡ ತಮ್ಮತಮ್ಮ ಕೆಲಸದ ಭಾಗವಾಗಿ ಏರ್ಪಡಿಸುತ್ತಿದ್ದುವು. ಅಂಥಲ್ಲಿಯೂ 
ರಂಗಭೂಮಿಯನ್ನು ಬಾಡಿಗೆಗೆ ಪಡೆಯಲಾಯಿತು. 

ಆ ಎಲ್ಲ ಕಾರ್ಯಕ್ರಮಗಳಲ್ಲಿ ಪಾಲ್ಗೊಂಡವರಲ್ಲಿ ಬಹಳ ಹೆಚ್ಚಿನ ಜನ 
ರಂಗಕಲೆಯಲ್ಲಿ ಯಾವುದೇ ಪರಿಣತಿಯನ್ನು ಪಡೆದವರಾಗಿರಲಿಲ್ಲ; ಆ ಕಲೆಯಲ್ಲಿ 
ವಿಶೇಷವಾದ ಯಾವ ಒಲುಮೆಯೂ ಉಳ್ಳವರಾಗಿರಲಿಲ್ಲ. ಅವರಲ್ಲಿ ಹೆಚ್ಚಿನವರು 
ಬಡವರ ಮಕ್ಕಳಾದ ತರುಣತರುಣಿಯರು, ಹೈಸ್ಕೂಲು ಮತ್ತು ಕಾಲೇಜು ವಿದ್ಯಾರ್ಥಿಗಳು 
ಹಾಗೂ ನಿರುದ್ಯೋಗಿಗಳು. ಆ ಅಭಿಯಾನಗಳಲ್ಲಿ ದುಡಿದಿದುದರಿಂದ ಅವರಿಗೆ 
ಒ೦ದಷ್ಟು ಇ1ಹ9 3 ತಾಳಿತು ಅನ್ನುವುದನ್ನು ನೆನೆದಾಗ ಈಗಲೂ 
ಸಮಾಧಾನವಾಗುತ್ತದೆ. ಆದರೆ, ಅದರಿಂದ ೬... ಅನ್ನುವ ಕಲೆಗೆ, ಮತ್ತು 
ಚಳವಳಿ ಅನ್ನುವ ರಾಜಕೀಯ ಕ್ರಿಯೆ ಹಾಗೂ ಸಾಮಾಜಿಕ ಪ್ರಜ್ಞಾವಿಶೇಷಕ್ಕೆ ಏನಾಯಿತು 
ಅನ್ನುವುದನ್ನು ನೆನೆದಾಗ ಆಗುವುದು ಅಸಮಾಧಾನ ಮಾತ್ರವೇ. 

ಯಾವುದೇ ಕಲೆಯಾಗಲಿ, ಮತ್ತು ಕಲಾವಿದ ಇಲ್ಲವೇ ಕಲಾವಿದೆಯಾಗಲಿ, 
ತನ್ನ ಕಾಲ ಮತ್ತು ಸಮಾಜದಲ್ಲಿ ಚಾಲ್ತಿಯಲ್ಲಿರುವ ಯಾವುದಾದರೊಂದು ರಾಜಕೀಯ- 
ತತ್ತಿ ಮೆ ನಿಲುವಿನಿಂದ ಒಂದಷ್ಟು ಪ್ರಭಾವಗೊಳ್ಳದಯೇ ಇರುವುದು, ಮತ್ತು 
ಯಾವುದಾದರೊಂದು ಬಗೆಯಲ್ಲಿ ಅದರ ಪರವಾಗಿ ಹೆಚ್ಚೋ ಕಡಿಮೆಯೋ ನಿಲ್ಲದೆಯೇ 
ಇರುವುದು, ಆಗದ ಮಾತೇ ಹೌದು. ಹಾಗಾಗಿ, ಸಾಕ್ಷರತಾ ಅಭಿಯಾನ, ಸಾರ್ವಜನಿಕ 
ಆರೋಗ್ಯದ ಅಭಿಯಾನದಂಥ ಕೆಲವು ಕಾರ್ಯಕ್ರಮಗಳಲ್ಲಿ ರಂಗಭೂಮಿಯ ಜನರು 
ಪಾಲ್ಗೊಂಡದ್ದು ತೀರ ತಪ್ಪಲ್ಲ ಅನ್ನಿಸಿದರೂ, ಎಪ್ಪತ್ತು ಮತ್ತು ಎ೦ಭತ್ತರ ದಶಕಗಳಲ್ಲಿ 
ಸಾಮಾಜಿಕ- ರಾಜಕೀಯ "ಪ್ರತಿರೋಧ ಮತ್ತು ಬಂಡಾಯದ ಚಳವಳಿಗಳ ಕಲಾತ್ಮಕ 
ಸ೦ಂಗಾತಿಯಾಗಿದ್ದ ರಂಗಭೂಮಿಯು 90ರ "ದಶಕದ ತಥಾಕಥಿತ ಅಭಿಯಾನಗಳಲ್ಲಿ 
ಶುಷ್ಕ ತಂ ತ್ರಗಾರಿಕೆಯ ಮಾರಾಟದ ಮಟ್ಟಕ್ಕೆ ಇಳಿಯಿತೋ ಅನ್ನಿ] ಸುತ್ತದೆ. 
ಯಾಕೆಂದರೆ, ಕಲೆಗಾರಿಕೆ ಅನ್ನು 'ವಂಥದು ಬರಿಯ ಉಪಕರಣವಾಗಿ 
ಬಳಕೆಯಾಗಬಹುದೆಂದು, ಕಲಾವಿದರ ಸ ಕುಶಲತೆಯು ಬಾಡಿಗೆಗಿದೆಯೆಂದು 
ತಿಳಿದೊಡನೆ ಎಂಥೆಂಥದೋ ಶಕ್ತಿಗಳು ಅದನ್ನು ಕೊಳ್ಳುತ್ತವೆ ಮತ್ತು ಅದರ 
ದುರ್ವಿನಿಯೋಗಮಾಡಲು ಹವಣಿಸುತ್ತವೆ. ಅಂಥ ಪ್ರವೃತ್ತಿಯು ಎಪ್ಪತ್ರರ ದಶಕದಲ್ಲಿಯೇ 
ಕಾಣಿಸಿಕೊಳ್ಳತೊಡಗಿತು. 

ಇಂದಿರಾ ಗಾಂಧಿಯವರು ದೇಶದ ಮೇಲೆ ಹೇರಿದ ತುರ್ತುಪರಿಸ್ಥಿತಿ ಮತ್ತು 
ಸರ್ವಾಧಿಕಾರದ ಆಳ್ವಿಕೆಯು ಕೊನೆಗೊಂಡು, ಆಕೆ ತಾನು ಸೆರೆಮನೆಯಲ್ಲಿ ಕೆಲಕಾಲ 
ಕಳೆದಾದಮೇಲೆ, 1978ರಲ್ಲಿ, ಮತ್ತೆ ಲೋಕಸಭೆ ಸದಸ್ಕೆಯಾಗಲು ಚಿಕ್ಕಮಗಳೂರು 
ಕ್ಷೇತ್ರದಿಂದ ಉಪಚುನಾವಣೆಯ ಸ್ಪರ್ಧೆಗೆ ನಿಂತರು. ಆಗ, ಅ೦ದಿನ ಜನತಾ ಪಕ್ಷದ 
ನಾಯಕರಾದ ರಾಮಕೃಷ್ಣ ಹೆಗಡೆಯವರು ನಾಟಕ, ಹಾಡು ಮತ್ತು ಭಿತ್ರಿಚಿತ್ರಗಳ 
ಮೂಲಕ ಆಕೆಯನ್ನು ವಿರೋಧಿಸಿ ಪ್ರಚಾರಮಾಡುತ್ತ ಕ್ಷೇತ್ರದಾದ್ಯಂತ ಜಾಥಾ ಮಾಡಲೆಂದು 
ಸಮುದಾಯ ನಾಟಕ ತಂಡದ ಮನವೊಲಿಸಿದರು. ಇಂದಿರಾ ಗಾಂಧಿಯವರು ಆ 
ಸಲ ಗೆದ್ದರು ಮಾತ್ರವಲ್ಲ, ಕೇಂದ್ರದಲ್ಲಿನ ಜನತಾ ಪಕ್ಷದ ಸರಕಾರವು ತನ್ನನ್ನು ಮತ್ತೆ 
ಸೆರೆಮನೆಗೆ ದೂಡಿದುದರಿಂದ ಆಕೆ ಲೋಕಸಭೆಯಲ್ಲಿನ ತನ್ನ ಸದಸ್ಯತ್ವವನ್ನು 
ಕಳೆದುಕೊ೦ಡರು, ಮತ್ತು ಸೆರೆಮನೆಯಿಂದ ಮತ್ತೆ ಹೊರಬ೦ದ ಕೂಡಲೇ ಮತ್ತೆ 
ಅದೇ ಕ್ಷೇತ್ರದಿ೦ದ ಸ್ಪರ್ಧಿಸಿ ಮತ್ತೆ ಗೆದ್ದರು ಅನ್ನುವುದೆಲ್ಲ ಬೇರೆ ವಿಷಯ. 

ಸಮುದಾಯದಂಥ ತಂಡವು ಎಂದಿನಿಂದಲೂ ಕಾಂಗ್ರೆಸ್‌ ಪಕ್ಷ ಮತ್ತು ಇಂದಿರಾ 
ಗಾಂಧಿಯವರನ್ನು ವಿರೋಧಿಸುತ್ತ ಬ೦ದಿತ್ತಾದ್ದರಿ೦ದ ಜನತಾ ಪಕ್ಷ ಮತ್ತು ರಾಮಕೃಷ್ಣ 
ಹೆಗಡೆಯವರೊಂದಿಗೆ ಆ ಸಲ ಸಹಕರಿಸಿದ್ದನ್ನು ನಾವು ಸಾಕಷ್ಟುಮಟ್ಟಿಗೆ 
ಸಮರ್ಥಿಸಿಕೊಳ್ಳಬಹುದು. ಆದರೆ, ಆಮೇಲಿನ ವರ್ಷಗಳಲ್ಲಿ ಆದುದೆಲ್ಲವನ್ನೂ ಹಾಗೆ 
ಸಮರ್ಥಿಸಿಕೊಳ್ಳಲಾಗದು. 

1983ರಲ್ಲಿ ಕರ್ನಾಟಕದಲ್ಲಿ ಜನತಾ ಪಕ್ಷವು ಅಧಿಕಾರಕ್ಕೆ ಬಂದು, ರಾಮಕೃಷ್ಣ 
ಹೆಗಡೆಯವರು ಮುಖ್ಯಮಂತ್ರಿಗಳಾದರು. ಹೆಗಡೆಯವರಿಗೆ ಮಾತ್ರವಲ್ಲದೇ ಅಂದಿನ 
ಮಂತ್ರಿಸಂಪುಟದಲ್ಲಿ ಅವರ ಸಹೋದ್ಯೋಗಿಗಳಾಗಿದ್ದ ಜೆ.ಎಚ್‌. ಪಟೇಲ್‌, ಎಮ್‌.ಪಿ. 
ಪ್ರಕಾಶ್‌ ಮುಂತಾದವರಿಗೆ, ಮೊದಲಿನಿಂದಲೂ, ಕಲಾವಿದರು ಮತು 
ಬರೆಹಗಾರರೊಂದಿಗೆ ಒಳ್ಳೆಯ ಸಂಬಂಧವಿತ್ತು ಹಾಗಾಗಿ. 1984ರಲ್ಲಿ, ಇಂದಿರಾ 
ಗಾಂಧಿಯವರ ಕಗ್ಗೊಲೆಯನ೦ತರ, ಮತ್ತೆ ಸಾರ್ವತ್ರಿಕ ಚುನಾವಣೆಗಳಾದಾಗ ಅವರು, 
ಕಾಂಗೆಸ್ಸನ್ನು ವಿರೋಧಿಸಿ ಬೀದಿನಾಟಕ ಮಾಡಲು ಸಮುದಾಯ ತ೦ಡವನ್ನು 
ಮಾತ್ರವಲ್ಲದೇ ಬೇರೆ ಹತ್ತು ಹನ್ನೆರಡು ನಾಟಕ ತ೦ಡಗಳನ್ನೂ ಕೇಳಿಕೊಂಡರು; 
ಒಂದೊಂದು ತಂಡಕ್ಕೆ ಇಪ್ಪತ್ತೈದು ಸಾವಿರ ರೂಪಾಯಿಗಳ ಸಂಭಾವನೆಯನ್ನು ಕೊಟ್ಟರು. 
ಆ ತಂಡಗಳನ್ನು ಅವರು ಅಕ್ಷರಶಃ ಬಾಡಿಗೆಗೆ ಪಡೆದರು; ಚುನಾವಣೆಯ ಪ್ರಚಾರದ 
ಗುತ್ತಿಗೆಯನ್ನು ಅವುಗಳಿಗೆ ವಹಿಸಿದರು. ಅಲ್ಲಿ ನಡೆದದ್ದು, ಪ್ರಾಯಶಃ ಸಮುದಾಯ 
ತಂಡದೊಂದಿಗಿನ ವ್ಯವಹಾರವನ್ನು ಹೊರತುಪಡಿಸಿ, ಪ್ರಚಾರದ ವ್ಯಾಪಾರವೇ. 

ಸಮುದಾಯ ತಂಡವನ್ನು ಈ ಆರೋಪದಿಂದ ಹೊರಗಿರಿಸಿದ್ದೇನೆ ಯಾಕೆಂದರೆ, 
ಕಡೆಯ ಪಕ್ಷ ಅಂದಿನ ದಿನಗಳಲ್ಲಿ, ಆ ತಂಡವು ಸಂಭಾವನೆ ಸಿಕ್ಕರೂ ಸಿಕ್ಕದಿದ್ದರೂ 
ಕಾಂಗ್ರಿಸ್‌ ಪಕ್ಷದ ಎರುದ್ಧವಾಗಿ ಮಾತ್ರವಲ್ಲದೇ, ಭಾರತೀಯ ಜನತಾ ಪಕದ 
ವಿರುದ್ಧವಾಗಿ ಕೂಡ, ಮತ್ತು ಕಾಂಗ್ರೆಸ್ಸಿನ ವಿರುದ್ಧ ಮಾಡುತ್ತಿದ್ದುಕ್ಕಿಂತ ಎಷ್ಟೋ 

ಪಾಲು ಹೆಚ್ಚಾಗಿಯೇ, ಪ್ರಚಾರ ಮಾಡುತ್ತಿತ್ತು. ಹಾಗಾಗಿ, ಸಮುದಾಯ ತಂಡದ 
ಮಟ್ಟಿಗೆ ಅದಲ್ಲ ಅದರ ರಾಜಕೀಯ ಕರ್ತವ್ಯದ ಕೆಲಸವೂ ಆಗಿತ್ತೆನ್ನಬಹುದು. 
ಉಳಿದ ತಂಡಗಳ ಮಟ್ಟಿಗೆ ಹಾಗೆ ಹೇಳಲಾಗದು ಅವುಗಳ ಮಟ್ಟಿಗೆ ಆಗ 'ನಡೆದದ್ದು 
ಗುತ್ತಿಗೆಯ ವ್ಯಾಪಾರವಲ್ಲದೇ ಬೇರೆಯಲ್ಲ. ಇಷ್ಟು ಹೇಳಿಯೂ, ಸಮುದಾಯ ತಂಡವ್ರ 
ಜನತಾ ಪಕ್ಷದಿಂದ ಹಣವನ್ನು ಪಡೆದದ್ದು ಸರಿಯಲ್ಲವೆಂದೇ ಹೇಳಬೇಕು.! 

ಕಡೆಯದೊಂದು ಉದಾಹರಣೆ: ಬೆ೦ಗಳೂರಿನ ಸಾಂಸ್ಕೃತಿಕ ವಲಯದ 
ದಳ್ಳಾಳಿಯೊಬ್ಬರು ಹಲವು ವರ್ಷಗಳ ಹಿಂದೆ ವಿಶ್ವಬ್ಯಾಂಕಿನ ಪರವಾಗಿ ಕೆಲಸಮಾಡಲು 
ನನ್ನನ್ನು ಬಾಡಿಗೆಗೆ ಪಡೆಯಲು ಮುಂದಾಗಿದ್ದರು! ಅದೆಂಥದೋ ದೊಡ್ಡಮೊತ್ತದ 
ಸ೦ಬಳಕ್ಕೆ, ಆ ಬ್ಯಾಂಕಿನ ಕಾರ್ಯಕ್ರಮಗಳನ್ನು ನಾನು ಬೀದಿನಾಟಕಗಳ ಮೂಲಕ 
ಪ್ರಚಾರಮಾಡಬೇಕು ಎಂದು ಕೇಳಿಕೊಂಡರು. ನನ್ನಂಥವನ ಬಳಿ ಅಂಥ ಪ್ರಸ್ತಾವವನ್ನು 
ಮುಂದಿಟ್ಟ ಅವರ ಭ೦ಡತನಕ್ಕೆ ಬೆರಗಾಗುತ್ತ ಆ ದಳ್ಳಾಳಿಯು ನನಗೆ ಒಪ್ಪಿಸಹೊರಟ 
ಆ ಕೆಲಸವನ್ನು ನಾನು ಎಡಗಾಲಿನಿಂದೊದ್ದೆ ಅನು ವುದು ಬೇರೆ ವಿಷಯ. 

ಮುಖ್ಯ ಯಾವುದೇ ಬಗೆಯ ಕಲೆಗಾರಿಕೆಯು ಬರಿಯ ಪ್ರಚಾರದ ತಂತ್ರವಾದಾಗ, 
ಜಾಹೀರಾತಿನ ಸಾರ್‌ ಆ ಕಲೆಗಾರಿಕೆಗೆ ಮೂಲವಾದ ಆ ಕಲೆಯೇ ಭ್ರಷ್ಟವಾಗಿ, 
ತು೦ಬ ಹಾನಿಗೊಳಗಾಗುತ್ತದೆ. ಅದು ಹಾಗೆ ಪ್ರಚಾರದ ತಂತ್ರವೂ, ಜಾಹೀರಾತಿನ 
ವಾಹಕವೂ ಆದುದು ಉನ್ನತವಾದ ಆದರ್ಶಗಳುಳ್ಳ ಎಡಪಂಥೀಯವಾದ 
ಚಳವಳಿಗಳಲ್ಲಿಯೇ ಆಗಿರಬಹುದು, ಸಾಕ್ಷರತಾ ಚಳವಳಿಯಂಥ ಸದುದ್ದೇಶದ ಸರಕಾರೀ 
ಅಭಿಯಾನಗಳಲ್ಲಿಯೇ ಆಗಿರಬಹುದು, ಎಲ್ಲಿಯೇ ಹೇಗೇ ಏನೇ ಆದರೂ ಕಲೆಗಾರಿಕೆಯ 
ವನಿಯೋಗವು ಬಹಳ ಎಚ್ಚರದಿಂದ ಆಗದಿದ್ದಾಗ. ಅದರ ಮೂಲವೂ, ಪ್ರಾಣವೂ, 
ಗುರಿಯೂ, ಗತಿಯೂ, ಸತ್ತ್ವವೂ, ಸತ್ಸರ್ವಸ್ತಬ್ರಹ್ಮವೂ ಆಗಿರುವ ಮತ್ತು ಆಗಬೇಕಾಗಿರುವ 
ಕಲೆಗೆಯೇ ಪೆಟ್ಟುಬೀಳುತ್ತದೆ. ಸ್ವತಃ ಕಲೆಗಾರರೇ ಹಾಗೆ ಎಚ್ಚರವಿಲ್ಲದ ಉಪಕರಣಗಳಾಗಿ, 
ತಮ್ಮ ಕಲೆ ಮತ್ತು ಕರೆಗಾರಿಕೆಗಳನ್ನು ಉಪಕರಣಗಳಾಗಗೊಟ್ಟಾಗ, ಆ ಕಲೆಗೆ, ಮತ್ತು 
ಕಲೆಗಳ ಒಟ್ಟು ಕ್ಷೇತ್ರಕ್ಕೆ, ಮನುಷ್ಯ ಬಂಜೇದನಿಗೆ ಮತ್ತು ಇಡಿಯ ಸಮಾಜ ಹಾಗೂ 
ಲೋಕಗಳಿಗೆ ಬಂದೊದಗುವ ಅನಾಹುತವು ಇನ್ನೂ ದೊಡ್ಡದು. ಎಚ್ಚರಿಕೆಯ ಈ 
ಮಾತನ್ನು ತುಂಬ ಎಚ್ಚರದೊಂದಿಗೆ ಆಡುತ್ತಿದ್ದೇನೆ. 

ಕಲೆಯ ನುಡಿಗಟ್ಟು ಹಾಗೆ ಹಾನಿಗೊಂಡಾಗ ನಿಜವಾದ ಕಲಾವಿದರಿಗಾಗುವ 
ನೋವು ಅಪಾರವಾದುದು. ಆ ನುಡಿಗಟ್ಟನ್ನು ಶುದ್ಧಮಾಡಿಕೊಂಡು ಮತ್ತೆ ಕಟ್ಟಿಕೊಳ್ಳಲು 
ಅವರು ತುಂಬ ಕಷ್ಟಪ ಪಡಬೇಕಾಗುತ್ತದೆ. 

ಇನ್ನು, ಮತ್ತೊಂದೆಡೆ, ಆ ದಶಕದಲ್ಲಿ, ರಂಗಭೂಮಿಯ ಕೆಲವು ಕಲಾವಿದರು 
ಮತ್ತು ಸಂಸ್ಥ ಸ್ಥೆಗಳು.. ಹೆಚ್ಚುಹೆಚ್ಚು ವೃತ್ತಿಪರಶ್ರದ್ಧೆಯನ್ನೂ ಪರಿಣತಿಯನ್ನೂ 
ಮೈಗ ಗೊಡಿಸಿಕೊಳ್ಳುತ್ತ, ಹಚ್ಚುಹಚ್ಚು. "ಗಂಭೀರವಾದ 'ಕಲಾತ್ಮಕ- ತಾತ್ತಿ ಕ 
ಅನ್ವೇಷಣೆಯಲ್ಲಿಯೂ 'ಸೃಜನಶೀಲವಾದ ಕೆಲಸದಲ್ಲಿಯೂ ತೊಡಗಿಕೊಂಡುದುಂದು. 

ಅಂಥಲ್ಲಿ, ನಾಟಕಸಾಹಿತ್ಯದ ರಚನೆ, ಅನುವಾದ, ರೂಪಾ೦ತರ, ರಂಗಾಭಿನಯ, 
ಪ್ರಯೋಗವಿನ್ಯಾಸ, ನಿರ್ದೇಶನ, ಸಂಘಟನೆ ಮುಂತಾದ ಎಲ್ಲದರಲ್ಲಿಯೂ 
ರಂಗಭೂಮಿಯ ಮೂಲಸತ್ತ್ವಗಳ ಪುನಶ್ಕೋಧ, ನವೀಕರಣ ಮತ್ತು ನವರೂಪಣಗಳು 
ಮುಖ್ಯವಾದುವು. ಇಲ್ಲಿ, ಕರ್ನಾಟಕದಲ್ಲಿ ಇಂಥದಕ್ಕೆ ಉದಾಹರಣೆಯಾಗಿ ರಂಗಾಯಣ, 
ನೀನಾಸಮ್‌ ರಂಗಶಿಕ್ಷಣ ಕೇಂದ್ರ ಹಾಗೂ ತಿರುಗಾಟ, ಚಿಣ್ಣಬಣ್ವ ಮತ್ತು ಪ್ರೊಫೆಷನಲ್‌ 
ಥಿಯೇಟರ್‌ ಯೂನಿಟ್ಟಿನಂಥ ಕೆಲವು ಸಂಸ್ಥೆಗಳನ್ನೂ ಅಲ್ಲಿನ ಕಲಾವಿದರನ್ನೂ 
ನೆನೆಯಬೇಕು. ಇದನ್ನು ರಂಗಭೂಮಿಯ ಒಳಗಿನ ಚಳವಳಿ, ಒಳಗಿನ 
ಮುಂಬರಿಕೆಯಾಗಿತೆಂದು ನಾವು ಗುರುತಿಸಬಹುದು. ಇಂಥದೆಲ್ಲವೂ, ರಂಗಭೂಮಿಯು 
ರಾಜಕೀಯ ಪ್ರಚಾರದ ಉಪಕರಣವಾಯಿತು, ಇಲ್ಲವೇ ಪ್ರಾಯೋಜಿತ ಅಭಿಯಾನ 
ಮತ್ತು ಕಾರ್ಯಕ್ರಮಗಳ ಊಳಿಗದಲ್ಲಿತ್ತು ಎಂದು ಹೇಳಿದೆನಲ್ಲ, ಅ೦ಥದಕ್ಕೆ, 
ತನ್ನೊಳಗಿನಿಂದಲೇ ತೋರಿಸಿದ ಎದುರೀಸಿನ, ಜೀವಪರವಾದ, ಉತ್ತರವಾಗಿತ್ತೆಂದೇ 
ಹೇಳಬಹುದು. 


ತೊಂಭತ್ತರ ದಶಕ, ಮತ್ತು ಅದರ ಜೊತೆಗೆ ಒಂದು ಶತಮಾನ, ಕೊನೆಗೊಂಡು 
ಇಪ್ಪತ್ತೊಂದನೆಯ ಶತಮಾನವು ಸುರುವಾದಮೇಲಿನಿಂದ 2014ರ ಇಂದಿನತನಕವೂ, 
ಖಾಉಜಾವಿನ ಶಕ್ತಿಗಳು ಜೀವ ಮತ್ತು ಜಗತ್ತುಗಳೆರಡನ್ನೂ ಶೋಷಿಸುತ್ತಲೇ ಇವೆ, 
ಅವುಗಳ ಲಾಭಪಿಪಾಸೆಯು ಏರುತ್ತಲೇ ಹೋಗುತ್ತಿದೆ; ದುಃಖದ ಮಾತೆಂದರೆ, ಆ 
ಶಕ್ತಿಗಳ ಕೆಡುಕಿನ ಸೇರಿಗೆ ಸವಾಸೇರು ಎಂಬಂತೆ, ರಂಗಭೂಮಿಯಲ್ಲಿ ದಿಟವಾದ 
ಸೃಜನಶೀಲತೆ ಮತ್ತು ಕುಶಲತೆಗಳ ಗಳಿಕೆಯಿಲ್ಲದಿದ್ದರೂ ಅವುಗಳ ತೋರಿಕೆಯ 
ಬಡಿವಾರವು ಹೆಚ್ಚುತ್ತಲೇ ಇದೆ; ಮಾರಾಟದ ಬಗೆಬಗೆಯ ತಂತ್ರಗಳೇ ಮೇಲುಗೈಯನ್ನು 
ಪಡೆದಿವೆ. ಹೀಗೇಕೆ, ಹೇಗೆ ಆಗುತ್ತಿದೆ ಅನ್ನುವುದನ್ನು ಅರ್ಥಮಾಡಿಕೊಳ್ಳಲು ಈಗ 
ನಮ್ಮನ್ನು ನಾವು ಆತ್ಮಸಾಕ್ಷಿಯ ಕಿಚ್ಚುಗನ್ನಡಿಯಲ್ಲಿ ಸೀಳಿ ನೋಡಿಕೊಳ್ಳಬೇಕು; ಅದರೊಳಗೆ 
ಹೊಕ್ಕು ಸುಟ್ಟುಕೊಳ್ಳಬೇಕು. 


ಭಾಗ ಏಳು 
ಹಿಂದೆ ಕೆಲವರು ಮಾತ್ರ ಶ್ರೀಮಂತರಾಗಿದ್ದರು. ಉಳಿದವರಲ್ಲಿ, ಹೆಚ್ಚಿನ ಜನರಿಗೆ, 
ತಾವು ನೆಮ್ಮದಿಯಾಗಿ, ಸುಖವಾಗಿ - ಅಂದರೆ ಹೆಚ್ಚು ದುಕ್ಕದುಮ್ಮಾನಗಳಿಲ್ಲದೇ - 
ಬಾಳಬೇಕು ಅನ್ನುವ ತೀರ ಸಾಧು-ಸಾಧಾರಣವಾದ ಬಯಕೆಯಿದ್ದಿತೇ ಹೊರತು 
ತಾವೂ ಬಹಳದೊಡ್ಡ ಶ್ರೀಮಂತರಾಗಬೇಕು ಅನ್ನುವ ಬಯಕೆ ಇರಲಿಲ್ಲ; ಅಲ್ಲದೇ, 
ತಾವು ಬಹಳ ಬೇಗ ಹಾಗೆ ಆಗಿಬಿಡಬಹುದು ಅನ್ನುವ, ಹುಸಿಹುಸಿಯೇ ಆದ, 
ಭರವಸೆಯೂ ಇರಲಿಲ್ಲ. "ಧರೆಯ ಭೋಗ ಕನಸಿನಂತೆ ಕೇಳು ಮಾನವಾ' ಎಂಬಂಥ 

ನೀತಿ. ಅವರೊಳಗೆ ಆಳದಲ್ಲಿ ಇದ್ದಿತು. ಆದರೆ ಈಗ ಎಲ್ಲರಲ್ಲಿಯೂ ತಾವೂ 
ಶ್ರೀಮಂತರಾಗಬಹುದು ಅನ್ನುವ ಭ್ರಮೆ ಹುಟ್ಟಿಕೊಂಡಿದೆ. ಅದರಿಂದಾಗಿ, ತಾವು 
ಶ್ರೀಮಂತರಾಗಬೇಕು, ಆಗಲೇಜೇಕು, ಮತ್ತು ಹೇಗಾದರೂ ಸರಿ ಆಗಬೇಕು ಅನ್ನುವ 
ಹಪಹಪಿ ಹುಟ್ಟಿಕೊಂಡಿದೆ. ನಾವೆಲ್ಲ ಈಗ ಖಾಉಜಾ ಹಾಗೂ ಮನಮೋಹನವೆಂಬ 
ಭೂತಗಣವನ್ನು ಮೈಮನಗಳಮೇಲೇರಿಸಿಕೊಂಡು ಕುರುಡು ಕಾಂಚಾಣದ ಕುಣಿತ 
ಕುಣಿಯುತ್ತ, ಕರುಳಮಿಡಿತವನ್ನೇ ಕಳೆದುಕೊಂಡಿದ್ದೇವೆ. 

ಜನಾರ್ದನ ರೆಡ್ಡಿಯಂಥ ಗಣಿಗಳ್ಳರು ನಮ್ಮ ನಾಡು, ನಮ್ಮ ಬಗೆ ಮತ್ತು 
ನಮ್ಮ ನಡತೆಯಮೇಲೆ ಮಾಡಿದ ಅತ್ಯಾಚಾರದ ಗಾಯವು ಮಾಯಲು ಎಷ್ಟು 
ಪೀಳಿಗೆಗಳು ಕಳೆಯಬೇಕೋ ತಿಳಿಯದು. ಅಲ್ಲದೇ, ಈ ದೇಶದಲ್ಲಿ, ಮತ್ತು ಒಟ್ಟು 
ಲೋಕದಲ್ಲಿ, ಈ ರೆಡ್ಡಿ ಬಳಗವನ್ನು ಮೀರಿಸುವ ಅತ್ಯಾಚಾರಿಗಳಿದ್ದಾರ; “ವರು 
ತಮ್ಮ ಅಮಲಿನಲ್ಲಿ ಇನ್ನೂ ಕುಣಿಯುತ್ತಲೇ ಇದ್ದಾರೆ. 

ವಸ್ತುಸುಖ ನ ತೆ ಮತ್ತು ಸುಖವಸ್ತು ಲೋಲುಪತೆ, ಇವೇ 
ಮುಖ್ಯವಾಗಿಬಿಟ್ಟಿರುವ ಕಾಲ ನಮ್ಮದು. “ಇವು ಮುಖ್ಯವಾದ ಕಾಲವು ಹಿಂದೆ 
ಇರಲಿಲ್ಲವೆಂದಲ್ಲ: ಅವು ಮುಖ್ಯವಾಗಿರುವುದು ಇವತ್ತು ಮಾತ್ರ ಎಂದಲ್ಲ; ಹಿಂದೆಯೂ 
ಅವು ಮುಖ್ಯವೇ ಆಗಿದ್ದುವು. ಆದರೆ, ಈ ವಿಷಯದಲ್ಲಿ ಇಂದಿಗೂ ಅಂದಿಗೂ 
ನಡುವೆ ಇರುವ ವ್ಯತ್ಯಾಸ, ಇದು: ಹಿ೦ದೆ, ಅತಿಯಾದ ವಸ್ತುಸುಖ ಮತ್ತು ಸುಖವಸ್ತುಗಳು 
ಕೆಲವರಿಗೆ ಮಾತ್ರ ದಕ್ಕುವಂತಿದ್ದು, ಅಂಥವು ಕೆಲವರಿಗೆ ಮಾತ್ರ ಮುಖ್ಯವಾಗಿದ್ದುವು. 
ಅ೦ದು ಹೆಚ್ಚಿನವರಿಗೆ ಅಂಥದು ತಮಗೆ ದಕ್ಕಬಹುದು ಎ೦ದು ಯೋಚಿಸುವುದು 
ಕೂಡ ಸಾಧ್ಯವಿರಲಿಲ್ಲ. ಅವರವರ ೆಲೇಸುಜ್ಗ ತಕ್ಕಂತೆ ಸಾಗುವಳಿಯನ್ನೋ, 
ಕಮ್ಮಾರಿಕೆ, ಚಮ್ಮಾರಿಕೆ, ಕುಂಬಾರಿಕೆ, ಚಿನಿವಾರಿಕೆ, ಪೌರೋಹಿತ್ಯ ಮುಂತಾದ್ದನ್ನು 
ಮಾಡಿಕೊಂಡೋ 'ಅಂದಂದಿನ ತಮ್ಮ ಅಗತ್ಯಗಳನ್ನು, ಮತ್ತು ಸೆ ಜೀವನದ. 
ಕನಿಷ್ಠ ಅಗತ್ಯಗಳನ್ನು ಪೂರೈ ಸಿಕೊಳ್ಳುತ್ತಿದ್ದವರೇ ಹೆಚ್ಚಿನ ಜನರಿದ್ದರು ಆಗ. ಅಲ್ಲದೇ, 
ಆಗ ಸರಬಿಗಳ ರಾಶ್ಯತ್ತನ್ನ ಅನು ವರಥದೇ ಆಗಲಿ, ಸೇವೆಗಳ ರಾಶಿರಾಶಿಯಾದ 
ಒದಗಿಸುವಿಕೆಯೇ 2 221 ಇಂಗ್‌ ಒದಗಿಬರುವಿಕೆಯೇ ಆಗಲಿ ಇರಲಿಲ್ಲ. 
ಇಪ್ಪತ್ತನೇ ಶತಮಾನದಲ್ಲಿ ಭೋಗೋಪಭೋಗ ವಸ್ತುಗಳ ಈ ರಾಶ್ಯುತ್ತನ್ನ ಮತ್ತು 
ರಾಠಿರಾಶಿಯಾದ ಒದಗಿಸೋಣವು ಕ್ರಮೇಣ ಹೆಚ್ಚುತ್ತಬಂದು, ಜಾಗತೀಕರಣವು 
ಸುರುವಾದ ಈಚಿನ ಇಪ್ಪತ್ತು ವರ್ಷಗಳಲ್ಲಿಯಂತೂ "ವಿಪರೀತವಾಗಿಬಿಟ್ಟಿದೆ. 

ನಮ್ಮ ದೊಡ್ಡ ನಗರಗಳಲ್ಲಿ ಶ್ರೀಮಂತಿಕೆ ಮತ್ತು ವಿಲಾಸಜೀವನದ ಕುರುಹುಗಳು 
ಒಂದೊಂದೂ ಹಾದಿ ಬೀದಿಯಲ್ಲಿ, ಮೂಲೆಮೊಲೆಯಲ್ಲಿ, ನಿತ್ಯವೂ ಖುಲ್ಲಾ 
ಪ್ರದರ್ಶನಕ್ಕೆವೆ. ಕೆಟ್ಟಕನಸು ಕಂಡಂತಾಗುತ್ತದೆ: ಢಾಳಾದ ಬಣ್ಣ ಬಳಿದುಕೊಂಡು, 
ರುಗರುಗಿಸುವ ದೀಪಾಲಂಕಾರದೊಂದಿಗೆ ಅಲ್ಲೆಲ್ಲ ಕಂಡುಬರುವ ಮಾಲ್‌ಗಳು 
ಮತ್ತು ಸೂಪರ್‌- ಮಾರ್ಕೆಟ್‌ ವಳಿಗೆಗಳೆಂದರೆ ಈ 'ದೇಶದ ಮೈಯ ಮೇಲೆದ್ದಿರುವ 

ಬಣ್ಣಬಣ್ಣದ ಹುಣ್ಣುಗಳು; ಅವುಗಳಿಗೆ ಜನರ ಹೋಗುಬರಾವು ಮತ್ತು ಅವುಗಳಲ್ಲಿನ 
ವಿಲಾಸೀಸರಕಿನ ವ್ಯವಹಾರವೆಂದರೆ ಕೊಳೆತಹುಣ್ಣಿನ ಗಬ್ಬುನಾರುವ ದಟ್ಟವಾದ ಕೀವು, 
ಅಪ್ಡೇ. 

ಹದಿನೈದಿಪ್ಪತ್ತು ವರ್ಷಗಳ ಹಿಂದೆ ಹೆಜ್ಜೆಹೆಜ್ಜೆಗೂ ಕಣ್ಣಿಗೆ ಬೀಳುತ್ತಿದ್ದ ಟೆಲಿಘೋನು 
ಬೂತುಗಳಂತೆ, ಮತ್ತು ಒ೦ದು ರೂಪಾಯಿಗೆ ಒಂದು ಕರೆಯ ಸೇವೆ ಒದಗಿಸಲು 
ಇದ್ದ ಫೋನುಗಳಂತೆ, ಇವತ್ತು ಎಲ್ಲಿ ನೋಡಿದರೂ ಒಡವೆಯ ಅಂಗಡಿಗಳು 
ಕಾಣಿಸುತ್ತಿವೆ. ಚಿನ್ನ ಮತ್ತು ಒಡವೆಯ ಇಂಥ ಹುಚ್ಚು ಹತ್ತಿದ ಸಮಾಜದ ಕಣ್ಣು 
ಕುರುಡಾಗುತ್ತದೆ. ಅತ ಕರುಳಪಸೆ ಬತ್ತಿಹೋಗುತ್ತದೆ. 

ಹಿಂಡೆ, ನಮ್ಮ ಕಾಡುಗಳು ವಿವೇಕವಿಲ್ಲದ ಆಳರಸರಿಗೆ ಮಾತ್ರ ವಹಾರ, 
ಎಲಾಸ ಮತ್ತು ಬೇಟೆಯಾಟದ ತಾಣಗಳಾಗಿದ್ದುವು. ಆದರೆ, ಕಾಡಿನಲ್ಲಿಯೇ ಬದುಕುತ್ತಿದ್ದ 
ನಮ್ಮ ಆದಿವಾಸಿಗಳಿಗೆ ಅವು ಮನೆಗಳಾಗಿದ್ದುವು; ದೇವತಾಸ್ಥಾನ ಗಳಾಗಿದ್ದುವು. 
ಜೇನುತುಪ್ಪ ಮುಂತಾದ್ದರ ಸಂಗ್ರಹ ಹಾಗೂ ಪ್ರಾಣಿ ಬೇಟೆಯು ಅವರಿಗೆ 
ದಿಟವಾಗಿಯೂ ಜೀವನೋಪಾಯದ ಕೆಲಸವಾಗಿತ್ತು. ನಮ್ಮ ಹಳ್ಳಿಗಳ ಜನರಿಗೆ 
ಅವು ಒಲೆಗೆ ಉರುವಲು, ಜಾನುವಾರಿಗೆ ಮೇವು, ತಮ್ಮೆ ತೋಟ ಮತ್ತು ಮನೆಗಳಿಗೆ 
ಹಣ್ಣುಹಂಪಲು ಸೊಪ್ಪುಸೆ ಸೆದೆಗಳನ್ನು ಒದಗಿಸುವ” ನೆರೆಹೊರೆಯ ಹಸಿರು 
ನೆಂಟರಾಗಿದ್ದುವು. ಆದರೆ, “ಈಗೀಗ, ನಮ್ಮ ನಗರ, ಪೇಟೆ, ಪಟ್ಟಣಗಳ ಲಕ್ಷಾಂತರ 
ಮಂದಿಗೆ, ಅವು, ತಮಗೆ ಮನೋರಂಜನೆಯನ್ನು ಒದಗಿಸುವ ವಿಹಾರವಿಲಾಸದ 
ತಾಣಗಳಷ್ಟೇಯಾಗಿ ಕಾಣುತ್ತಿವೆ. ವನದೇವತೆ ಜವಾಗಿ ವೇಶೆ [ಯಾಗಿ ಕಾಣುತ್ತಿದ್ದಾಳೆ. 
ಅವರಮಟ್ಟಿಗೆ, ನಮ್ಮ ಆದಿವಾಸಿಗಳು ಮತ್ತು ಹಳ್ಳಿಗಳ ಸ್‌ು ಆ ತಾಣಗಳನ್ನು 
ತಮ್ಮ ಅಂದರೆ ನಗರವಾಸಿಗಳ, ವಿಲಾಸಕ್ಕಾಗೆ' ಕಾಯಬೇಕಾದ ಮಾಲಿಗಳಾಗಿದ್ದಾರೆ; 
ತಮಗಾಗಿ ಆ ವೇಶ್ಯೆಯನ್ನು ಕಾಯುವ ತಲೆಹಿಡಿಕರಾಗಿದ್ದಾರೆ. ಇನ್ನೂ ದ್ರಾ ಖದ 
ಮಾತೆಂದರೆ, ನಮ್ಮ “ಹಳ್ಳಿ ಮತ್ತು ಚಿಕ್ಕ ಊರುಗಳಲ್ಲಿನ ಜನರಿಗೆ, ಬಥ ದೊಡ್ಡ 
ಊರುಗಳ ಜನರು. ಹಾಕುತ್ತಿರುವುದೇ "ಮೇಲ್ಪಂಕ್ತಿ ಅನ್ನಿಸಿಬಿಟ್ಟಿದೆ. 

ಮತ್ತೊಂದೆಡೆ, ನಮ್ಮ ದೇಶದ ಬಹುಜನರು" ಬಿಕ್ಷುಕರಂತೆ ಸರಕಾರೀ ಸಹಾಯಕ್ಕೆ 
ಕೈಚಾಚಬೇಕಾಗಿ ಬಂದಿದೆ ಶಾಲಾ ಮಕ್ಕಳಿಗೆ ಮಧ್ಯಾಹ್ನದ ಊಟ ಕೊಡುವುದು, 
ಹಲವು ಬಗೆಯ ದಿನಸಿಯನ್ನು ಹೆಚ್ಚುಕಡಿಮೆ ಪುಕ್ಕಟೆಯಾಗಿ ಕೊಡುವುದು, ಸೀರೆಯ 
ಭಾಗ್ಯ, ತಾಳಿಯ ಭಾಗ್ಯ... ಹೀಗಿವೆ ನಮ್ಮ ಹಲವು ಸರಕಾರೀ ಯೋಜನೆಗಳು. 
ಇಂಥದನ್ನು ಜನರಿಗೆ ಪುಕ್ಕಟೆಯಾಗಿ, ಭಿಕ್ಷೆಯಂತೆ ಕೊಡುವುದರ ಬದಲು, ಅವರು 
ಮಾನವಂತರಾಗಿ, ತಮ್ಮತಮ್ಮ ಬಾಳನ್ನು ನಡೆಸಲು ತಾವುತಾವು ದುಡಿದು 
ಸಂಪಾದಿಸಬಹುದಾದ ನ್ಯಾಯಯುತವಾದ ವೈವಸ್ಥೆಯೊಂದು ಅಷ್ಟಾಗಿ ಇಲ್ಲದಿರುವುದು 
ನಮ್ಮನ್ನಾಳುವವರ ನಿದ್ದೆಯನ್ನು ಕೆಡಿಸುತ್ತಿಲ್ಲ. ತಮ್ಮ ಬೇಳೆ ಬೇಯುವುದು ನಮ್ಮ 


ಜನರು “ಮಾಯಿ ಬಾಪ್‌ ಅನ್ನುತ್ತ ಸರಕಾರೀ ಧುರೀಣರ ಮತ್ತು ಅಧಿಕಾರಿಗಳ 


೪೧೦ 


ಮರ್ಜಿಯನ್ನು ಕಾಯುವಂತೆ ಮಾಡುವ ವ್ಯವಸ್ಥೆಯಿದ್ದಾಗ ಮಾತ್ರವೇ ಅನ್ನುವುದು 
ಅವರಿಗೆ ಗೊತ್ತಿದೆ. 

ಆದರೆ, ನಾವು ಒಂದು ನಿಜವನ್ನು ಕಾಣಬೇಕು. ಇಂಥ ಎಲ್ಲದಕ್ಕೆ ಕಾರಣ, 
ನಿಜವಾಗಿ, ಯಾರೋ ಕೆಲವರು ಕೆಟ್ಟವರು, ರಾಜಕಾರಣಿಗಳು, ಮತ್ತು ಉದ್ಯಮಿಗಳು 
ಅನ್ನುವುದು ತಪ್ಪು ಇಂಥದಕ್ಕೆ ಕಾರಣ ಬೇರೆ ಯಾರೂ ಅಲ್ಲ, ಯಾರೋ ಅಲ್ಲ, 
ನಾವೇ. ಇಂಥದಕ್ಕೆ ಕಾರಣ ನಮ್ಮ ಹೊರಗಿಲ್ಲ; ನಮ್ಮನಮ್ಮ ಒಳಗೆಯೇ ಇದೆ; 
ನಮ್ಮೆಲ್ಲರ ಒಳಗೆಯೇ ಇದೆ. ಕಲೆ, ಸಾಹಿತ್ಯ ಇಂಥವುಗಳ ಸಂದರ್ಭದಲ್ಲಿ, ಈ 
ನಿಜವನ್ನು ಮೊದಲು ಅರ್ಥಮಾಡಿಕೊಂಡು, ಎಚ್ಚೆತ್ತುಕೊಳ್ಳಬೇಕಾದವರು ಕಲಾವಿದರು, 
ಕವಿಗಳು ಅನ್ನಿಸಿಕೊಂಡವರು ತಾನೆ? ಆದರೆ, ಅವರು ತಾವೇ ಸುಳ್ಳುಗಳ ಸಂಸ್ಥೃತಿಗೆ 
ತುತ್ತಾಗಿ, ಅದು ಸಾಲದೆಂಬಂತೆ ತಾವೂ ಅದೇ ಸಂಸ್ಕೃತಿಯ ಸೃಷ್ಟಿಕರ್ತರೂ, 
ಧುರೀಣರೂ, ವಕ್ತಾರಪ್ರತಿನಿಧಿಗಳೂ ಆಗಿಬಿಟ್ಟರೆ? ಈಗ ಆಗುತ್ತಿರುವುದು ಅದೇ. 
ಅದು ಆಗುತ್ತಿರುವುದು ಯಾಕೆ, ಹೇಗೆ ಅನ್ನುವುದನ್ನೀಗ ನೋಡೋಣ. 


ಭಾಗ ಎಂಟು 
ಇಂದಿನ ನಮ್ಮ ಕಲೆಯ ನೆಲೆಯಲ್ಲಿ ಬಹುಮಟ್ಟಿಗೆ ಕಾಣಿಸಿಕೊಳ್ಳುತ್ತಿರುವುದು, ಆ 
ಮಾತಿನ ಎಲ್ಲ ಅರ್ಥದಲ್ಲಿ, ನಕಲಿಯ ಸಂಸ್ಕೃತಿ, ನಕಲಿನ ಸಂಸ್ಕೃತಿ. ವಿದ್ಯುನ್ಮಾನ 
ಸಂಗಣಕದ ಈ ಯುಗದಲ್ಲಿ ಯಾವುದೇ ಕಲಾಕೃತಿಯನ್ನು ಭೌತಿಕವಾಗಿ, ಲೆಕ್ಕವಿಲ್ಲದಷ್ಟು 
ಬಾರಿ ನಕಲುಮಾಡುವುದು, ವಿಶ್ವಬ್ರಹ್ಮಾಂಡದ ಮೂಲೆಮೂಲೆಗೂ ಯಥಾವತ್‌ 
ಪ್ರಸಾರಮಾಡುವುದು ಸಲೀಸಾದ ಕೆಲಸ. ವ್ಯಾಪಾರವ್ಯವಹಾರದ ಜಾಣ್ಮೆಯಿರುವವರಿಗೆ, 
ಹೀಗೆ ಆದಷ್ಟು ಜನರನ್ನು ಆದಷ್ಟು ಬೇಗ ಆದಷ್ಟು ಸುಲಭವಾಗಿ ತಲುಪುವುದು 
ಎಷ್ಟರಮಟ್ಟಿಗೆ ಖರ್ಚಿನ ಬಾಬತ್ತಾಗಿದೆಯೋ ಅದಕ್ಕಿಂತ ಹೆಚ್ಚಿನಮಟ್ಟಿಗೆ ಹಣಕಾಸಿನ 
ಲಾಭದ ಬಾಬತ್ತಾಗಿದೆ; ಹೆಸರುವಾಸಿಯಾಗಿ ಮೆರೆದಾಡುವ ದಾರಿಯಾಗಿದೆ; ಮತ್ತು, 
ಅದರಿಂದಾಗಿ, ಜನರ ಮನಸ್ಸನ್ನು ಆಳುವ ರಾಜಕಾರಣ ವಾಗಿದೆ. ಹಾಗಾಗಿ, ನಕಲಿನ 
ತಂತ್ರಜ್ಞಾನದ ಅಧಾರ್ಮಿಕ ಬಳಕೆಯು, ಜನರಲ್ಲಿ, ನಕಲಿಸಂಸ್ಕ ತಿಯೇ ಅಸಲಿಸಂಸ್ಕೃತಿ 
ಎ೦ಬ ಭ್ರಮೆಯನ್ನು ಉ೦ಟುಮಾಡಿ, ನಕಲಿಯಾದ ಸಂವೇದನೆಗೆ ಎಡೆಮಾಡಿಕೊಟ್ಟಿದೆ. 
ನಮ್ಮನ್ನು ಆರ್ಥಿಕವಾಗಿ ಮತ್ತು ರಾಜಕೀಯವಾಗಿ ಆಳುವ ವರ್ಗವು, ಹೀಗೆ, ನಾಡಿನ 
ಬಹುಜನರ ದುಃಸ್ಥಿ ತಿಯನ್ನು ಮರೆಸಲು, ಜೀವನವೊಂದು ನಿತ್ಯೋತ್ಸವವೆಂಬ 
ಭ್ರಮೆಯನ್ನು ಹುಟ್ಟುಹಾಕುವ ಹೆ೦ಂಡ-ಅಫೀಮುಗಳನ್ನು ನಮಗೆ ದಿನವೂ ಉಣಿಸಿ, 
ಕುಡಿಸುತ್ತಿದೆ. ಸುದ್ದಿಯ ಕಾರ್ಯಕ್ರಮಗಳನ್ನು ಸ್ವಲ್ಪಮಟ್ಟಿಗೆ (ಮತ್ತು ಸ್ವಲ್ಪಮಟ್ಟಿಗೆ 
ಮಾತ್ರ ಹೊರತುಪಡಿಸಿದರೆ, ನಮ್ಮ ಟಿವಿ ಕಾರ್ಯಕ್ರಮಗಳು ಮತ್ತು ಜಾಹೀರಾತುಗಳು 
ದಿನದ ಇಪತ್ತುನಾಲ್ಕು ಗಂಟೆಯೂ ನವಗೆ ಸರಬರಾಜು ಮಾಡುತ್ತಿರುವುದು ಇಂಥದನ್ನೇ 


ಅಲವೇ? 
೧೧ 


೪() 


ಇನ್ನು, ನಮ್ಮ ಸರ್ಕಾರೀ ಸಂಸ್ಥೆಗಳು ಜಿಲ್ಲೆಗೊಂದು, ತಾಲೂಕಿಗೊ೦ಂದು 
ಎಂಬಂತೆ ಏರ್ಪಡಿಸುವ ಸ ಸಾಂಸ್ಕೃತಿಕ ಉತ್ಸವಗಳು 'ಮತ್ತು ಸಮಾರಂಭಗಳು, ಅವು 
ಕೊಡಮಾಡುವ ಪ್ರಶಸ್ತಿಗಳು, ಎಲ್ಲವೂ ಇದೇ, ಹೊಟ್ಟೆಗೆ" ಹಿಟ್ಟಿಲ್ಲದಿದ್ದರೂ ಜುಟ್ಟಿಗೆ 
ಮಲ್ಲಿಗೆಹೂವು, ಎಂಬಂಥ ಮಾದರಿಯವು. 
ನಮ್ಮ ಬಹಳ ಜನ ಕಲಾವಿದರು, ಮತ್ತು ಬಹಳ ಜನ ಕವಿಗಳು ಹಾಗೂ 
ಬರೆಹಗಾರರು ಇಂಥ ಎಲ್ಲವುದಕ್ಕೆ ತಮ್ಮನ್ನು ತಾವು ಸ್ವಲ್ಪವೂ ಅಳುಕಿಲ್ಲದೇ 
ತೆತ್ತುಕೊಳ್ಳುತ್ತಿದ್ದಾರೆ. ಈ ನಕಲಿಸ ಸಂಸ್ಕೃತಿಯೊಡನೆ ಶಾಮೀಲಾಗಿದ್ದಾರೆ ಎಂದು ಹೇಳದೆ 
ಬೇರೆ ದಾರಿಯಿಲ್ಲದಾಗಿದೆ. 
ಖಾಉಜಾವಿನಿಂದಾಗಿ, ದೊಡ್ಡದೊಡ್ಡ ತ್ಹ ಅಂತಾರಾಷ್ಟ್ರೀಯ ಕಂಪನಿಗಳು ಮತ್ತು 
ಫಂಡಿಂಗ್‌ ಏಜೆನ್ಸಿಗಳು ಕಲೆಯ ಕೆಲಸ ರಕ್ಕೆ ಈಗ ಹೆಚ್ಚುಹೆಚ್ಚಾಗಿ ಅನುದಾನ ನೀಡುತ್ತಿವೆ. 
ಇಂದಿನ ದಿನಗಳಲ್ಲಿ ಒ೦ದಷ್ಟು ಹಣವಿಲ್ಲದೇ ವೃತ್ತಿಪರವಾದ ನಾಟಕಪ್ರಯೋಗ 
ಮಾಡುವುದು ಕಷ್ಟವೆನ್ನುವ ಮಾತನ್ನು ಒಪ್ಪಿಕೊ೦ಡರೂ ಬಹಳ ಜನ ಕಲಾವಿದರು 
ಆ ಕಂಪನಿಗಳು ಮತ್ತು ಏಜೆನ್ಸಿಗಳನ್ನು 'ಮೆಚ್ಚಿಸಲು, ಅವರ ಅಂತಾರಾಷ್ಟೀಯ 
ಸಾಂಸ್ಕ ತಿಕ ಯೋಜನೆಗಳಿಗೆ ಸಿಸ್‌ ';ಲಸಮಾಡಲು ಹೆಣಗುತ್ತಾರೆಯೇ 
ಹೊರತು ಇಲ್ಲಿನ ನಮ್ಮ ಜನರಿಗೆ, ದೇಸೀನುಡಿಯಾಡುವ ದೇಸೀ ಜನರಿಗೆ ತಾವು 
ಎ೦ಥ ಕಲಾಕೃತಿಗಳನ್ನು “ನೀಡಬೇಕು ಎಂದು ಯೋಚಿಸುತ್ತಿಲ್ಲ. ಖಾಉಜಾವು ನಮ್ಮ 
ರಾಜಕೀಯ 'ವಿವೇಕವನ್ನು ಸಾಮಾಜಿಕ ಸಂವೇದನೆಯನ್ನು ಮತ್ತು ನೈತಿಕತೆಯ. 
ಎಚ್ಚರವನ್ನು ಹರಿದು ಮುಕ್ಕಿ ತಿನ್ನುತ್ತಿದೆ. 
ಜೀ ಉದಾಹರಣೆ ಕೊಡುತ್ತೇನೆ. ತು೦ಬ ಹಿಂದಿನಿಂದಲೂ, ಕಾಮೆಡಿ 
ತಾಗು ಬಹಳ ಮುಖ್ಯವಾದ ಜೀವನದರ್ಶನ ಮಾತ್ರವಲ್ಲ, ಅದೇ 
ಅತ್ಯುತೃಷ್ಟವಾದುದು ಎಂಬ ದೊಡ್ಡ ತತ್ತ್ವಮೀಮಾಂಸೆಯೇ ಇದೆ. ಆ ಮೀಮಾಂಸೆಯಲ್ಲಿ 
ಒಳ್ಳೆಯ ಹುರುಳಿದೆ, ತಿರುಳಿದೆ. "ಏಿಶ್ವದ ವಿಷಾದವನ್ನು ನುಂಗಿ, ಜೀರ್ಣಿಸಿಕೊಂಡು 
ನಗಬೇಕು; ಸರ್ವಮ್‌ ದುಃಖಮ್‌ ಅನು ವುದನ್ನು ನಿಚ್ಚಳವಾಗಿ ತಿಳಿದು, ಆ ತಿಳಿವಳಿಕೆಯ 
ಬೆಳಕಿನಲ್ಲಿ ಒಳ್ಳೆಯ ಜೀವನವನ್ನು “ನಡೆಸಬೇಕು ಆನಂದಪಡಬೇಕು ಅನ್ನುವ 
ಮೀಮಾಂಸೆ ಅದು. ಇಟಲಿಯ ಪ್ರಾಹ ಕವಿಯ ಡಿವೈನ್‌ ಕಾಮೆಡಿ, ಮಹಸಯಾನ 
ಬೌದ್ಧರ ನಗುವ ಬುದ್ಧನ ಪರಿಕಲ್ಪನೆ, ನಮ್ಮ ಪರಾಡಿಗಳಿ ಕೃಷ್ಣಲೀಲೆ ಮತ್ತು 
ಶಿವಲೀಲೆಯ ಕತೆಗಳು, ಚಾರ್ಹಿ "ಚಾಪ್ಲಿನ್ನನ ಸಿನೆಮಾಗಳು, ಇವೆಲ್ಲವುಗಳ 
ಹಿ೦ದೆಯಿರುವುದು ಈ ದರ್ಶನ, ಈ ಮೀಮಾಂಸೆ. 
ಆದರೆ, ಈವತ್ತಿನ ಬಹಳ ಹೆಚ್ಚಿನ ಜನ ಕಲಾವಿದರು ಅಂಥ ದೊಡ್ಡ 
ದರ್ಶನವಿಲ್ಲದ, ಅಗ್ಗವಾದ, ಸಲೀಸು ಕಾಮೆಡಿ ಮಾಡುವುದರಲ್ಲಿಯೇ ತಮ್ಮ ಏಳ್ಗೆಯನ್ನು 
ಕಾಣುತ್ತಿದ್ದಾರೆ. ಅಂಥ ಸಲೀಸು ಕಾಮೆಡಿಯೇ ಜನಪ್ರಿಯತೆಯ ದಾರಿ "ಬರಡು 
ತಿಳಿದಿರುವ ಇವತ್ತಿನ ಬಹಳ ಮಂದಿ ಕವಿಗಳು ಮತ್ತು ಕಲಾವಿದರು ತಮ್ಮ ಓದುಗರಿಗೆ 


ಪಿ 


ಮತ್ತು ಪ್ರೇಕ್ಷಕರಿಗೆ ಅಂಥ ಸರಕನ್ನೇ ಉಣಬಡಿಸುತ್ತಿದ್ದಾರೆ. ನಿಜವನ್ನು ದಿಟ್ಟವಾದ 
ಕಣ್ಣುಗಳಿಂದ ಕಂಡು, ನವೆದು, 1 ನವೆದರೂ ನಗುವುದರ ಬದಲಿಗೆ ಸುಳ್ಳನ್ನು 
ಹೇಳಿಕೊಳ್ಳುತ್ತ ಸುಳ್ಳುಸುಳ್ಳೇ ನಗುವುದು ಮತ್ತು ನಗಿಸುವುದು ಅವರಿಗೆ 
ಆಪ್ಯಾಯಮಾನವೆನ್ನಿ ಸಿದೆ. 'ಈಚೆಗೆ, ಬೆಂಗಳೂರಿನ ರಂಗಶಂಕರದಲ್ಲಿ ನಡೆದ 
ಶೇಕ್ಸ್‌ಪಿಯರ್‌ ನಾಟಕೋತ್ಸವದಲ್ಲಿ ಆತನ ತಥಾಕಥಿತ ಹಾಸ್ಯನಾಟಕಗಳು ಮತ್ತು 
ಪ್ರಹಸನಗಳದ್ದೇ ಬಹುದೊಡ್ಡಪಾಲಿತ್ತು ಅನ್ನುವುದರೊಂದಿಗೆ ಆ ಬೆ ಮತ್ತು ಅಂಥ 
ನಾಟಕೋತ್ಸವಗಳೆರಡೂ ನಡೆಯುವುದು. ಜಾ ಹೇಳಿದಂತೆ, ದೊಡ್ಡ ಕಂಪನಿಗಳು 
ಮತ್ತು ಫಂಡಿಂಗ್‌ ಏಜೆನ್ಸಿಗಳ ನೆರವಿನಿಂದ ಅನ್ನುವುದನ್ನೂ ನೆನೆಯಬೇಕು. 
ಹಾಗಾಗಿಯೇ, ಈವತ್ತಿನ ನಮ್ಮ ಸಂವೇದನೆಯು ಒಡೆದು, ಹೋಳಾದ 
ಸ೦ವೇದನೆಯಾಗಿದೆ ಅನ್ನಬೇಕಿದೆ. ಒಡಕಲು, ಬಡಕಲು ಕಲೆಯೇ ಅಸಲಿ ಕಲೆಯೆಂದು 
ಅದು ಭ್ರಮಿಸುತ್ತಿದೆ. ಒಡೆದುಹೋಳಾದ ಸಂವೇದನೆಯು ಲೋಕವನ್ನು ಮತ್ತು 
ಲೋಕಾನುಭವವನ್ನು, ಹಾಗೂ ಸ್ವತಃ ತನ್ನನ್ನು, ಒಡೆವೊಡೆದೇ ನೋಡುತ್ತದೆ. ಇಂಥ 
ಸಂವೇದನೆಯ ಕಾಳಜಿಗಳು ಕೂಡ ಪಾಲುಪಾಲಾದ, ತುಂಡುತುಂಡಾದ ಕಾಳಜಿಗಳಾಗಿ, 
ಅದರ ಕಲೆಗಾರಿಕೆಯೂ ಒಡಕಲುಬಡಕಲಾಗಿರುತ್ತದೆ. 
ನಮ್ಮ ಚಲನಚಿತ್ರೋತ್ಸವಗಳಲ್ಲಿ ಕೊಡಮಾಡಲಾಗುವ ಪ್ರಶಸ್ತಿಗಳನ್ನೇ ನೋಡಿ. 
ಅಲ್ಲಿ, ರಾಷ್ಟ್ರೀಯ ಭಾವೈಕ್ಯತೆಯ ಸಿನೆಮಾ, ಮಹಿಳಾ ಕಾಳಜಿಯ. ಸಿನೆಮಾ, 
ಮಹಿಳೆಯರು ಮಾಡುವ ಚ್‌ ಸ್ನೀವಾದೀ ಸಿನೆಮಾ, ಮಕ್ಕಳಿಗಾಗಿ ಮಾಡಿದ 
ಸಿನೆಮಾ, ಪರಿಸರ ಕಾಳಜಿಯ ಸಿನೆಮ್‌ ಎಂದೆಲ್ಲ ಎಭಾಗಿಸಿ ನೋಡಿ, ಪ್ರಶಸ್ತಿಗಳನ್ನು 
ಕೊಡುತ್ತಾರೆ. ಹಾಗೆಯೇ, ನಮ್ಮ ಪತ್ರಕರ್ತರು, ವಿದ್ಯುನ್ಮಾನ ಮಾಧ್ಯಮದವರು, 
ಮತ್ತು ವಿಮರ್ಶಕರು ಸಿನೆಮಾವನ್ನು. ಕುರಿತು ಬರೆಯುವಾಗ ಜ್‌ ಸುದ್ದಿಚರ್ಚೆಗಳನ್ನು 
ಬಿತ್ತರಿಸುವಾಗ, ಇದು ಕನ್ನಡ ಭಾಷೆಯನ್ನು ಕುರಿತ ಸಿನೆಮಾ, ಇದು ಕಟ್ಟಡದ. 
ಕೆಲಸಗಾರರನ್ನು ಕುರಿತ ಸಹಾ ಇದು ರೈತರ ಬವಣೆಯನ್ನು ಕುರಿತ ಸಿನೆಮಾ, 
ಇದು ನೇಕಾರರನ್ನು ಕುರಿತ ಸಿನೆಮಾ ಸಷ ಗುರುತಿಸಿಯಲ್ಲದೇ ಬರೆಯುವುದಿಲ್ಲ, 
ಬಿತ್ತರಿಸುವುದಿಲ್ಲ. “ದಕ್ಕೆ ತಕ್ಕಂತೆ, ಸಂವೇದನೆ ಮತ್ತು ಕಾಳಜಿಗಳನ್ನು ಹೀಗೆ 
ವಿಧಾಗಿಸಿಕೊಂಡು, ಜಸತ ಹಣೆಪಟ್ಟಿಗೆ ದಕ್ಕುವಂತೆ. ಸಿನಿಮಾ ಮಾಡಿದರೇನೆ 
ತಮಗೆ ಪ್ರಶಸ್ತಿ ಮತ್ತು ಹೆಸರು ಸಿಕ್ಕುವುದು ಎಂದು ಕಲಾವಿದರೂ ಲೆಕ್ಕಹಾಕುತ್ತಾರೆ. 
ಈವತ್ತು, ಸಡಿಯಾಗಿರುವುದು, ಇಡಿಮಾಡುವುದು "ಸಲ್ಲದಾಗಿ, 
ಒಡೆದುಕೊಂಡಿದ್ದು, ಒಡೆಯುವುದೇ ಸಲ್ಲುವಂತಾಗಿದೆ. 


ಕಡೆಯ ಮಾತು 
ಮೇಲೆ ಹೇಳಿದ ಎಲ್ಲವುದರ ಹಿನ್ನೆ ಲೆಯಲ್ಲಿ, ನಮಗೀಗ ಬೇಕಾದ್ದು ಪ್ರತಿಯೊಂದನ್ನೂ 
ಇಡಿಯಾಗಿ, ತೇವಗೊಂಡು, ತೇಪಗೊಳಿಸಿ ನೋಡುವ ಸಮ್ಯಕ್‌ ಸಂವೇದನೆ ಮತ್ತು 

ಸಮ್ಯಕ್‌ ದೃಷ್ಟಿ ಆ ಸಂವೇದನೆಗೆ ಅನ್ಯಾಯ, ಅಧರ್ಮದ ವಿರುದ್ಧವಾಗಿ ನಿಂತು 
ಜವನಡಣೆ ರಬೇಕಾಗುತದೆ. ಬೇರೆ ಮಾತುಗಳಲ್ಲಿ 
ಸೆಣಸುವ ನೈತಿಕ ಎಚ್ಚರ ಮತ್ತು ದಿಟ್ಟತನವೂ ಇ ತ್ರ ಲ್ಲಿ 
ಹೇಳುವುದಾದರೆ, ನಮಗೀವತ್ತು ಬೇಕಾದ್ದು ಕಾಂಬ್ಯಾಟಿವ್‌ ಪರ್ದೆಪ್ಪನ್‌ ಎಂಬಂಥ 
ಆತ್ಮಸಾಕ್ಷಿಯ ಪ್ರತ್ಯುತ್ತನಪ್ರತಿಭೆ. ಅಂಥ ಸಂವೇದನೆ ಮತ್ತು ಪ್ರತಿಭೆಗಳು ಕಾಣುವುದು 
ಮತ್ತು ಕಾಣಿಸುವುದು ಎಂಥದನ್ನು9 ಈ ಪ್ರಶ್ನೆಗೆ ಉತ್ತರವಾಗಿ, ಕೆಲವು ಉದಾಹರಣೆ 
ಕೊಡುತೇನೆ. 

ಓಂದು. ಕವಿ ಸಿದ್ದಲಿಂಗಯ್ಯವರ ಒಟ್ಟು ಸಾಹಿತ್ಯವು ಯಾರನ್ನು ಯಾವುದನ್ನು 
ಕುರಿತದ್ದೆಂದು ಕನ್ನಡಗರಿಗೆ ವಿಶೇಷವಾಗಿಯೇನೂ ಹೇಳಬೇಕಿಲ್ಲ. ಅವರ ಸಾಹಿತ್ಯವನ್ನು 
ಕುರಿತು ಹಲವು ಜನ ವಿಮರ್ಶಕರು, ಮತ್ತು ಎದ್ವಾಂಸರು ಬರೆದಿರುವ ಲೇಖನಗಳ 
ಸಂಕಲನವೊಂದಿದೆ. ಅದರ ಹೆಸರು “ಬಡವರ ನಗುವಿನ ಶಕ್ತಿ. ಇಲ್ಲಿ ನಾನು ಆ 
ಸಂಕಲನದಲ್ಲಿರುವ ಲೇಖನಗಳನ್ನು ಕುರಿತು ಏನನ್ನೂ ಹೇಳಹೊರಟಲ್ಲ. ನಾನು ಹೇಳ 
ಹೊರಟಿರುವುದು ಪುಸ್ತಕದ ಹೆಸರನ್ನು ಕುರಿತು. ಆ ಹೆಸರೇ ಸಿದ್ದಲಿಂಗಯ್ಯನವರ 
ಸಾಹಿತ್ಯವನ್ನು ಕುರಿತ ಬಹಳ ಒಳ್ಳೆಯ ವ್ಯಾಖ್ಯೆಯಾಗಿದೆ, ಬಹಳ ಧ್ವನಿಪೂರ್ಣವಾಗಿದೆ. 
"ಬಡವರ ನಗುವಿನ ಶಕ್ತಿ' ಎ೦ಬ ಆ ಹೆಸರು ಮತ್ತು ವಾಖ್ಕೆಯನ್ನು ನಾವು ಆ ಕವಿಯ 
ಆತ್ಮಚರಿತ್ರೆಯಾದ ಊರುಕೇರಿ ಅನ್ನುವ ಪುಸ್ತಕ, ಅದರಲ್ಲಿಯೂ ಅದರ ಮೊದಲನೆಯ 
ಸಂಪುಟ, ಮತ್ತು ಅವತಾರಗಳು ಅನ್ನುವ ಅವರ ಮತ್ತೊಂದು ಪುಸ್ತಕ, ಈ ಎರಡೂ 
ಪುಸ್ತಕಗಳಲ್ಲಿನ ಕಥಾನಕಗಳಿಗೆ ಅನ್ವಯಿಸಿ ನೋಡಬೇಕು. ಆ ಕಥಾನಕಗಳ ಒಳಗಿರುವುದು 
ನೋವು. ಅದು, ಅವುಗಳ ಒಳವೊಳಗಿನಿಂದ, ಉದ್ದಕ್ಕೂ ಮೆಲುದನಿಗೈಯುತ್ತದೆ. ಆ 
ಕಥಾನಕಗಳು ನಮ್ಮಲ್ಲಿ ತಿಳಿಯಾದ ನಗುವನ್ನು ಉ೦ಟುಮಾಡುತ್ತಲೇ ನಮಗೆ ಆ 
ನೋವನ್ನು ತಲುಪಿಸಿ, ನಮ್ಮ ಅಂತಃಕರಣವನ್ನು ಚುಚ್ಚಿ. ತಟ್ಟಿ ಎಬ್ಬಿಸುತ್ತವೆ. 
ಈಗ, ಅವುಗಳಲ್ಲಿ ಬರುವ ಜನರಲ್ಲಿ ಬರಿಯ ಬಡತನವನ್ನು ಕಾಣುವ 
ದಪ್ಪಚರ್ಮದ ಓದುಗರು ಮತ್ತು ನೋಡುಗರಲ್ಲಿ, ಆ ಬಡವರನ್ನು ಕುರಿತು ತಿರಸ್ಕಾರದ 
ಭಾವನೆಯಪ್ಲೇ ಮೂಡಬಹುದು; ಅವರ ಬಡತನದ ಜೊತೆಗೆ ಅವರ ನೋವನ್ನು 
ಕಾಣುವವರಿಗೆ, ಅವರನ್ನು ಕುರಿತು ಮರುಕ ಹುಟ್ಟಬಹುದು; ತಮ್ಮ ಬಡತನ ಮತ್ತು 
ದಲಿತತನದ ನೋವಿನಿಂದಾಗಿ ಅವರಲ್ಲಿ ಹುಟ್ಟುವ ರೊಚ್ಚಿನ ಶಕ್ತಿಯನ್ನು ಮಾತ್ರ 
ಕಾಣುವವರಿಗೆ, ಆ ಬಡವರು, ದಲಿತರಲ್ಲಿ ಭುಗಿಲೇಳಬಹುದಾದ, ಒರಟುಬಿರುಸಾದ, 
ಬ೦ಡಾಯದ ಸಾಧ್ಯತೆಗಳು ಮಾತ್ರ ಕಾಣಿಸಬಹುದು. ಇನ್ನು, ಒಡಕಲು ನೋಟದ 
ಸಿನಿಕಮನಸ್ಸಿನವರಿಗೆ, ಅವರು ಅನಾಗರಿಕರಂತೆಯೂ ಐಲುಪೈಲು ಜನರಂತೆಯೂ 
ಕ೦ಡು, ಅವರ ಆ ಕಥಾನಕಗಳಲ್ಲಿ ಅಗ್ಗದ ನಗುವು ಮಾತ್ರವೇ, ಅಂದರೆ ಅಬೇಪಾರಿಗಳ 
ನಡವಳಿಕೆಯಿಂದ ಹೊಮ್ಮುವ ಅಗ್ಗದ ಹಾಸ್ಯಮಯತೆ ಮಾತ್ರವೇ, ಕಾಣಿಸಬಹುದು. 

ಆದರೆ, ಆ ಕಥಾನಕಗಳಲ್ಲಿನ ಜನರತ್ತ ಇಡಿಯಾದ ನೋಟವನು ಬೀರಿ 
ತಮ್ಮ ಕರುಳನ್ನೇ ಒಡ್ಡಿಕೊಳ್ಳುವವರಿಗೆ ಅವರಲ್ಲಿ ನಮ್ಮನಿಮ್ಮಂಥ ಮನುಷ್ಯರು 


೪೪ 


ಕಾಣಿಸುತ್ತಾರೆ; ಅವರ ಬಡತನ, ಅವರ ದಲಿತತನ, ಅವರು ಶೋಷಣೆಗೆ 
ಒಳಗಾಗುತ್ತಿರುವುದು, ಅದರಿ೦ದ ಅವರು ಪಡುವ ನೋವು, ಆ ನೋವನ್ನು ಗೆಲ್ಲುವ 
ಅವರ ನಗುವು, ಆ ನಗುವಿನ ಹಿ೦ದಿನ ಶಕ್ತಿ ಎಲ್ಲವೂ ಒಟ್ಟೊಟ್ಟಿಗೇ, ಒಂದೇ ಆಗಿ, 
ಅಭಿನ್ನವಾಗಿ ಕಾಣಿಸುತ್ತದೆ. 

ಎರಡು. ಒಡೆದು ನೋಡುವ ಸಂವೇದನೆಗೆ, ಅಜ್ಕಲ್‌ ಕಸಬ್‌ ಎಂಬ ಹುಡುಗನು 
ಮತಾಂಧನಾದ ಕೊಲೆಗಡುಕನೂ ಭಯೋತ್ಪಾದಕನೂ ಅಪ್ಲೇಯಾಗಿ ಕಾಣಿಸುತ್ತಾನೆ; 
ಇಡಿಯ ಕರುಳನ್ನೊಡ್ಡಿಕೊಂಡು ನೋಡಿದರೆ. ಅದೇ ಹುಡುಗನು, ತಳ್ಳುಗಾಡಿಯಲ್ಲಿ 
ಪುಡಿತರಕಾರಿಯನ್ನು ಮಾರುತ್ತ ಬದುಕನ್ನು ದೂಡುವ ಕಡುಬಡುವರ ದಾರಿತಪ್ಪಿದ 
ಮಗನಾಗಿ ಕಾಣಿಸುತ್ತಾನೆ. 

ಮೂರು. ಒಡೆದ ಮನಸಿಗೆ, 2012ರಲ್ಲಿ, ಅಸ್ಸಾಮಿನ ಕೋಕ್ರರುಭಾರಿನಲ್ಲಿ 
ನಡೆದ ಹಿ೦ಸಾಚಾರಕ್ಕೆ ತುತ್ತಾದವರಲ್ಲಿ ಒಂದು ಬಣದವರು ಬರಿಯ ಮುಸಲ್ಮಾನರು, 
ಹೊರದೇಶದವರು ಮುಂತಾಗಿ ಕ೦ಡರೆ, ಮತ್ತೊಂದು ಬಣದವರು ಹಿ೦ದೂಗಳಾಗಿ, 
ಸ್ಥಳೀಯರಾಗಿ ಕಾಣಿಸುತ್ತಾರೆ. ಇಡಿಯ ಕರುಳೊಡ್ಡಿಕೊ೦ಡವರಿಗೆ, ಆ ಜನರ ನಡುವಿನ 
ಮತೀಯವಾದ ಈ ವ್ಯತ್ಯಾಸವೇನೋ ಕಾಣಿಸುತ್ತದೆ; ಆದರೆ ಅದಕ್ಕಿಂತ ಹೆಚ್ಹಾಗಿ 
ಅವರೆಲ್ಲರೂ ನಮ್ಮನಿಮ್ಮಂಥ ಮನುಷ್ಯರು, ನೋವುಂಡವರು ಅನ್ನುವುದು 
ಕಾಣಿಸುತ್ತಿರುತ್ತದೆ. 

ನಾಲ್ಕು. 1945ರ ಏಪ್ರಿಲ್‌ ಮೂವತ್ತನೆಯ ತಾರೀಖು: ಆಗಷ್ಟೆ ಮದುವೆ 
ಯಾಗಿದ್ದ ಅಡೋಲ್ಟ್‌ ಹಿಟ್ಲರ್‌ ತನ್ನ ಹೆಂಡತಿಯೊಡನೆ ಆತ್ಮಹತ್ಯೆಮಾಡಿಕೊಂಡ 
ದಿನ. ಎರಡನೆಯ ಜಾಗತಿಕ ಮಹಾಯುದ್ಧದ ಕಡೆಕಡೆಯ ದಿನಗಳಲ್ಲಿ ಅಡೋಲ್ಟ್‌ 
ಹಿಟ್ಲರ್‌ ತನ್ನ ಆಪ್ತರ ಜೊತೆ ನೆಲಮಾಳಿಗೆಹೊಂದರಲ್ಲಿ ಅಡಗಿಕೊಂಡಿದ್ದ; ತಾನು 
ಮತ್ತೆ ಏಳಲಾಗದಂತೆ ಸೋಲುತ್ತೇನೆಂದು ಅವನಿಗೆ 'ಖಾತ್ರಿಯಾಗಿಬಿಟ್ಟಿತ್ತು ಆಗ, 
ಏಪ್ರಲ್‌ 28ರ ಸರಿರಾತ್ರಿಯ ಹೊತ್ತು ಅವನು ಮದುವೆಯಾದ; 1931ರಂದಲೂ 
ತನ್ನ ಪ್ರೇಯಸಿಯಾಗಿದ್ದ ಈವಾ ಬ್ರಾವುನಳ ಕೈಹಿಡಿದ. ಅವಳು ಅವನೊಂದಿಗೆ ಆ 
ನೆಲಮಾಳಿಗೆಯೊಳಗಿದ್ದು ಅದಾಗಲೇ ಕೆಲವು 'ಿಂಗಳಾಗಿತು. ಸೋಲು ಅನ್ನುವುದು 
ಏರೇರಿಬರುತ್ತಿದ್ದ ಆ ಹೊತ್ತು ತನ್ನಿನಿಯನೊಂದಿಗಿರಲು. ಅವಳು ತಾನಾಗಿಯೇ 
ಬಂದಿದ್ದಳು. ಶಿವರ ಮದುವೆ. ಆ ನೆಲಮಾಳಿಗೆಯಲ್ಲಿ ಹತ್ತು ನಿಮಿಷದಲ್ಲಿ ಆಗಿಹೋದ 
ಸಿವಿಲ್‌ಸ ಸಮಾರಂಭ; ವಧೂವರರು ಸರಕಾರೀ ಕಾಗದಪ ತ್ರಗಳಿಗೆ ಸಹಿಮಾಡಿ, ತಮ್ಮ 
ಮದುವೆ ನೋಂದಾಯಿಸಿಕೊಂಡರು. ಅದಾಗಿ ನಲವತ್ತು ಗಂಟೆಗಳು 
ಕಳೆಯುವುದರೊಳಗೆ ಆ ಗ೦ಡಹೆಂಡಿರು ಕೂಡಿ ಆತ್ಮಹತ್ಯೆಮಾಡಿಕೊಂಡರು. ಬ್ರಾವುನ್‌ 
ಸೈನೆಡ್‌ ವಿಷದ ಗುಳಿಗೆ ಜಗಿದಳು. ಹಿಟ್ಲರನೂ "ಸುಳಿಗೆ ಜಗಿದ; ಜೊತೆಗೆ ತನ್ನ 


ತಲೆಗೆ ತಾನೇ ಗು೦ಡಿಟ್ಟುಕೊ೦ಡ. 
ಈಗ, ಒಡಕಲು “ನೋಟಕ್ಕೆ. ಅದು ಕಡುಕೇಡಿಗನೊಬ್ಬನ ಮದುವೆ: ಹಿಟ್ಟರ್‌ 

ನರರೂಪದಲ್ಲಿದ್ದ ರಾಕ್ಷಸ, ಅಷ್ಟೇ; ಬ್ರಾವುನ್‌, ಆತನ ಬ೦ಗಾರದವಳು, ಅಪ್ಪೇ. ಆ 
ನೋಟಕ್ಕೆ ಕಾಣಿಸುವುದು ಸುಳ್ಳು ಅನ್ನಲಾಗುವುದಿಲ್ಲ. ನಿಜ. ಆದರೆ ಇಡಿಯಾದ 
ಕಾಣ್ಕೆಗೆ, '೨ದರ ಜೊತೆಗೆ, ಬೇರೆಯದೂ. ತೋರುತ್ತದೆ: ಹಿಟ್ಲರನಂಥವನಿಗೂ ಒಂದು 
ಹೃದಯವಿತ್ತಲ್ಲ; ಒಲ್ಮೆನಲೈಗಳಿದ್ದುವಲ್ಲ; ಪ್ರೇಯಸಿಯೊಬ್ಬಳಿದ್ದಳಲ್ಲ; ತನ್ನ ಬದುಕಿನ 
ಕಟ್ಟಕಡೆಯ ಗಳಿಗೆಯಲ್ಲಿ - “ತಾನಿನ್ನು ಕೆಲವೇ ಗ೦ಟೆಗಳಲ್ಲಿ "ಆತ್ಮಹತ್ಯೆ "ಮಾಡಿಕೊಳ್ಳಬೇಕು 
ಎಂದು *ೀಮಾನಸೂದಬೀಶಿಹಾೂ3--5 ಅವಳನ್ನು ಮದುವೆ ಯಾಗಬೇಕು ಎಂದು 
ಅವನಿಗೆ ಅನ್ನಿಸಿತಲ್ಲ, ಹೀಗೆ. ಇನ್ನು, ಆ ಹೆ೦ಗಸು: ತನ್ನ ನಲ್ಲನಿಗೆ ಸೋಲು ಕಟ್ಟಟ್ಟದ್ದು 
ಎ೦ದು ಗೊತ್ತಿದ್ದೂ - ಅಥವಾ ಗೊತ್ತಿದ್ದುದರಿಂದಲೇ. - ಅವನಿರುವ ಆ ಪಾತಾಳ 
ಸೇರಿದಳಲ್ಲ ಅವಳು; ತಾವಿಬ್ಬರೂ ಇನ್ನು ತಮ್ಮ ತಾವೇ ಕೊ೦ದುಕೊಂಡು ಸಾಯುವುದೇ 
ಸೈ ಅನ್ನುವುದು ಗೊತ್ತಿದ್ದೂ ಅವನನ್ನು ಎಧ್ಯುಕ್ರವಾಗಿ ಮದುವೆಯಾಗಲು ಬಹಳವಾಗಿ 
ಬಯಸಿದಳಲ್ಲ ಅವಳು. ಅಲ್ಲದೇ, ಹಿಟ್ಲರನ ಆಪ್ತ ಸಿಬ್ಬಂದಿ ಮತ್ತು ಅಧಿಕಾರಿಗಳು, 
ತಮ್ಮ ಶತ್ರುವಾದ ಸೋವಿಯತ್‌ ಸೈನ್ಯವು ತಮ್ಮ ನೆಲಮಾಳಿಗೆಯಿಂದ ಹಲಕೆಲವೇ 
ನೂರಡಿಗಳ ದೂರದಿಂದ ಎಡೆಬಿಡಧ ಗುಂಡಿನ "ದಾಳಿಮಾಡುತ್ತ ಅಂಗುಲಂಗುಲವೇ 
ಮುಂದುವರಿಯುತ್ತಿರುವ ಆ ಗಳಿಗೆಯಲ್ಲಿಯೂ, ಮದುವೆಯ ವಿಧಿಗಳನ್ನು ಸರಕಾರದ 
ಎಲ್ಲ ನಿಯಮಗಳನ್ನು ಪಾಲಿಸಿ, ಸಕ್ರಮವಾಗಿ ಮಾಡಲು, ಅದೆಲ್ಲಿಂದರೋ, ಒಬ್ಬ 
ಸರ್ಕಾರಿ ನೋಟರಿಯನ್ನು ಹುಡುಕಿ ಆ ನೆಲಮಾಳಿಗೆಗೆ ತಂದರಲ್ಲ; ತೀರ ಸಾಧಾರಣ 
ರಾಜೀ ವಾಲ್ಟರ್‌ ವ್ಯಾಗ್ನರ್‌ ಎ೦ಬ ಹೆಸರಿನ ಆ ನೋಟರಿಯೋ ನಾಟ್ಜಿಗಳು 
ಫ್ಹ್ಯೂರರ್‌ (ನಾಯಕರು, ಕೆ) ಎಂದು ಕರೆಯುತ್ತಿದ್ದ ಸಾಕ್ಟಾತ್ತು ಹಿಟ್ಟರನ 
ಮುಂದೆಯೇ ಬ೦ದು ನಿಂತಾಗ, ಪಾಪ, ತೀರ ಹೆದರಿದ್ದರೂ ಓಟ್ಟರನ ಆಃ ಪ್ರಜಬ್ದಂದಿಯು 
ಮದುವೆಗೆಂದು ಅಣಿಮಾಡಿದ್ದ ಕಾಗದಪತ್ರಗಳ ತಪಶೀಲು ಮಾಡಿ, "ಇವುಗಳಲ್ಲಿ 
ಕೆಲವು ಸರಿಯಿಲ್ಲ; ಬೇಕೇಬೇಕಾದ ಕೆಲವು ದಾಖಲೆಗಳಿಲ್ಲ; ಅವುಗಳನ್ನು ಮೊದಲು 
ತಂದೊದಗಿಸಿ' "ಎಂದು ಹೇಳಿ, ಹಲವು ಗಂಟೆಗಳ ನಂತರ ಆ ದಾಖಲೆಗಳನ್ನು 
ಅವರು ಹುಡುಕಿ ತರಿಸಿದಮೇಲೆಯೇ ಏಪ್ರಿಲ್‌ 28ರ ಇರುಳು ಹನೆ ರಡಕ್ಕೆ ಕೆಲನಿಮಿಷಗಳ 
ಮೊದಲು ಆ ಮದುವೆಯ ಎಧಿಯನ್ನು ಚಟುಕಾಗಿ, ಚೊಕ್ಕವಾಗಿ ನಡೆಸಿಕೊಟ್ಟನಲ್ಲ| 
ಮಾನವೀಯ ಅನ್ನಿಸಿಕೊಳ್ಳುವ ಎಲ್ಲ "ನೀತಿ, ನಡತೆಯನ್ನೂ ಎಲ್ಲ ಕ್ರಮ, ಎಲ್ಲ 
ಧರ್ಮವನ್ನೂ ಅಓವಿಕಣತಾಗಿ ಮೀರಿ ನಡೆದಿದ್ದ ಹಿಟ್ಟರನೆಂಬ. ಆ ಅತ್ಯಕ್ರಮವಿಕ್ರಮ 
ನಿಗೂ (ಮತ್ತು ಅವನಂತೆಯೇ ಇದ್ದ ಅವನ 'ಅಪ್ತಿಗೂ), ಅವರ ಮನೆ, ಮನ, 
ದೇಶ, ಕೋಶವೆಲ್ಲ ರುದ್ರಭೀಕರ ರಣರಂಗಮಸ ಣಗಳೇ ಆಗಿ, ಸೋಲು ಮತ್ತು 
ಸಾವಿನ ನಾತವೇ ತು೦ಬಿಕೊ೦ಡಿದ್ದ ಆ ಅಂಥ ಗಳಿಗೆಯಲ್ಲಿಯೂ ಆ ನಟ್ಟಿರುತ 
ಮದುವೆಯು ನಾಗರಿಕ ನಿಯಮಗಶಠಂತೆಯೇ ನಡೆಯಬೇಕು. ಅನ್ನಿಸಿತಲ್ಲ - “ಎಕೆ. 
ಹೇಗೆ? ಅಲ್ಲದೇ, ಆ ಗಂಡು ಮತ್ತು ಹೆಣ್ಣು ತಾವು ಸಾಯಲು ಮನಸ್ಸುಮಾಡಿದ ಆ 
ಕಡೆಯ ದಿನಗಳಲ್ಲಿ, ಅದರಲ್ಲಿಯೂ ತಮಃ: `ಮದುವೆಯಾದಮೇಲಿನ ಆ ಕಟ್ಟಕಡೆಯ 

ಹಗಲು ಮತ್ತು ರಾತ್ರಿಗಳಲ್ಲಿ, ತಾವಿಬ್ಬರೂ ಕೂಡಿ ಏಕಾಂತದಲ್ಲಿದ್ದಾಗ ಏನನ್ನು, 
ಯಾವ ಮಾತುಗಳಲ್ಲಿ ಹೇಗೆ ಆಡಿಕೊಂಡರು - ಇಂಥ ಜಿಜ್ಞಾಸೆಯೂ ಬೇಕು. 

ಅಥವಾ, ಈ ಒಟ್ಟು ಜಿಜ್ಞಾಸೆಯನ್ನು ಹಿಂದುಮುಂದು, ತಲೆಕೆಳಗೆ ಒಳಹೊರಗು 
ಮಾಡಬೇಕು: ತನಿ ನಿಯೆಯನ್ನು ನೋಡಿಕೊಳ್ಳುವ ಮತ್ತು ಅವಳನ್ನು ತಾನು 
ಮದುವೆಯಾಗುವ ವಿಷಯದಲ್ಲಿ ನಿಯಮ ಮತ್ತು ಕ್ರಮಬಿಟ್ಟು “ನಡೆಯದಿದ್ದ. ಹಿಟ್ಟರ್‌, 
ಉಳಿದಂತೆ, ಅದು ಹೇಗೆ ಮನುಷ್ಯಕುಲ ಕಂಡುಕೇಳರಿಯದಂಥ ಪೈಶಾಚಿಕ 
ಕಲಸಗಳನ್ನೆ: ಸಗಿದ?) ಆ ಕೆಲಸಗಳನ್ನು ಮಾಡಲು ನೀತಿ, ನಿಯಮ, ದಯೆ, ಧರ್ಮ, 
ಕ್ರಮ ಎಲ್ಲವನ್ನೂ ಬಿಟ್ಟ? 

ಇದೆಲ್ಲ ಹಟ್ಟರವನ್ನು ಕುರಿತು, ಈ ಶಿಖರಸನ್ನಿವೇಶದ ಉಳಿದ ಪಾತ್ರಗಳನ್ನು 
ಕುರಿತು, ಮತ್ತು ಒಟ್ಟಂದದಲ್ಲಿ ಮನುಷ್ಯಕುಲವನ್ನು "ಏರಿತು ಏನನ್ನು ಹೇಳುತ್ತದೆ? 
ಈ ಇಂಥ ಪ್ರಶ್ನೆಗೆ ಸಿಕ್ಕುವ. ಉತ್ತರದಲ್ಲಿ, ಬದುಕಿನ ನಾಟಕದ (1 
ನಾಟಕಸಾಹಿತ್ಯ ಮತ್ತು ಅಟ್ಟದಮೇಶಿನ ನಾಟ್ಯವಾಗಬೇಕಾದ್ದಿದೆ. 

ಐದು. ಆಧುನಿಕ ಗ್ರೀಸಿನ ಮಹಾನ್‌ ಲೇಖಕ ನಿಕೋಸ್‌ ಕಜಾಂಟ್‌ಜಕಿಸ್‌ನ 
`ದಿ ಲಾಸ್ಟ್‌ ಟೆಂಪ್ಪೇಷನ್‌ ಆಫ್‌ ಖ್ರೆ ಜಸ್ಟ್‌ ಕಾದಂಬರಿ, ಮತ್ತು ಅದನ್ನು ಆಧರಿಸಿ 
ಮಾರ್ಟಿನ್‌ ಸ್ಫೊರ್ಸಿಜಿ ಎ೦ಬ ಅಮೆರಿಕನ್‌ ನಿರ್ದೇಶಕ ಮಾಡಿದ ಅದೇ ಹೆಸರಿನ 
ಚಲನಚಿತ್ರ ಆ ಕಾದ೦ಬರಿ ಮತ್ತು ಚಲನಚಿತ್ರಗಳು ಏಸುಕ್ರಿಸ್ತನು ಶಿಲುಬೆಗೇರಿದ 
ದಿನಗಳ ಮುಂಚಿನ ಮತ್ತು ಆಮೇಲಿನ ಕತೆಯನ್ನು ಹೇಳುತ್ತವೆ, ಆದರೆ ಬೈಬಲ್ಲಿನಲ್ಲಿನ 
ಸುವಾರ್ತೆಗಳು ಹೇಳಿರುವುದಕ್ಕಿಂತ ತು೦ಬ ಬೇರೆಯದೇ ಕತೆಯನ್ನು ಹೇಳುತ್ತವೆ. 
ತಾನು ನಿಜವಾಗಿಯೂ ದೇವರ ಮಗನೇ ಹೌದೇ, ಮಸೀಹನೇ ಹೌದೇ ಎಂಬ 
ವಿಷಯದಲ್ಲಿ, ಸುರುವಿಗೆ, ಏಸುವಿಗೇ ಅನುಮಾನವಿರುತ್ತದೆ. ಆಮೇಲೆ, ತಾನು 
ದೇವರ ಮೀಸಲು ಮಗನೇ ಹೌದು, ಮೀಸಲು ಕೆಲಸಮಾಡಲೆಂದೇ ಈ ಭೂಮಿಗೆ 
ಬ೦ದವನು ಹೌದು ಅನ್ನುವ ಭಾವನೆ ಮತ್ತು ತಿಳಿವಳಿಕೆ ಆತನಲ್ಲಿ ಹೆಚ್ಚುಹೆಚ್ಚು 
ಬಲವಾಗತೊಡಗಿದಾಗ, ತನ್ನ ತಂದೆಯು ತನ್ನ ಮೇಲೆ ಹೊರಿಸುತ್ತಿರುವ 
ಜವಾಬುದಾರಿಯನ್ನು ಏಂ ಇತುತ ತಾನು ಲಾಯಕ್ಕಾದವನಲ್ಲವೆಂದು ಅಂಜಿ 
ಕ೦ಗಾಲಾಗುತ್ತಾನೆ ಸ ಕಡೆಗೆ, ತಾನು ಆ ಜವಾಬುದಾರಿಯನ್ನು ಹೊತ್ತು ಶಿಲುಬೆಯ 
ಮೇಲೆ ಚಿತ್ರಹಿಂಸೆ ಸೆಗೊಳಗಾಗಿ ರಾತ್ರಿಯೆಲ್ಲ ನರಳುತ್ತಿರುವ ಹೊತ್ತಿನಲ್ಲಿ, ಮಹಾದುಃಸ್ವಪ್ನ 
ವೊಂದನ್ನು ಕಂಡು ನಲುಗಿಹೋಗುತ್ತಾನೆ. ಆ ತನ್ನ 'ಹಳವಂಡದಲ್ಲಿ ಆತ ದೇವದೂತೆಯ 
ಸೋಗಿನಲ್ಲಿ ಬಂದ ಸೈತಾನನ ಮಾತಿಗೆ ಹ ಮನುಷ್ಯ ಮಾತ್ರನಂತೆ, 
ಮನುಷ್ಯಸ ಸಹಜವಾದ ತೀವ್ರಲೈಂಗಿಕವಾದ ಕಾಮದ ಸೆಳೆತ ಮತ್ತು ಸಂಸಾರಮೋಹಕ್ಕೆ 
ತುತ್ತಾಗಿ ತನ್ನ ಭಕ್ತೆ ಮೇರಿ ಮ್ಯಾಗ್ವಲೀನಳನ್ನು ಕೂಡುತ್ತಾನೆ; ಅವಳೊಡನೆ ಹ 
ಅವಳಲ್ಲಿ ಮಕ್ಕಳನ್ನು ಪಡೆಯುತ್ತಾನೆ. ಆದರೆ, ಶಿಲುಜಿಯಮೇಲಿನ ಆ ರಣಹಿಂಸೆಯ 
ನಡುವೆಯೂ ಬ ಚೇತನವು ಎಡೆಬಿಡದ ಆಧ್ಯಾತ್ಮಿಕ ಹೋರಾಟ ನಡೆಸುತ್ತದೆ. 

ಹಳವ೦ಡ ಕಡೆಗೂ ಒಡೆಯುತ್ತದೆ. ಏಸುಪ್ರಭುವು ಕಾಮ-ಮಾರನನ್ನು ಗೆಲ್ಲುತ್ತಾನೆ; 
ಬಿಡುಗಡೆಯನ್ನು ಪಡೆಯುತ್ತಾನೆ; ಮನುಕುಲದ ಬಿಡುಗಡೆ ಏಳಿಗೆಯ 
ಭರವಸೆಯಾಗುತ್ತಾನೆ. 

ಕಜಾಂಟ್‌ಜಕಿಸ್‌ನ ಈ ಕಾದ೦ಬರಿ 1953ರಲ್ಲಿ ಪ್ರಕಟವಾಗಿ, ಬಹಳ 
ವಿವಾದಾಸ್ಪವಾದುದು ಅನ್ನಿಸಿಕೊಂಡಿತು. ಕಜಾ೦ಟ್‌ಜಕಿಸ್‌ನನ್ನು ಗೀಕ್‌ ಆರ್ಥೊಡಾಕ್ಟ್‌ 
ಚರ್ಚಿನವರು ಬಹಿಷ್ಕರಿಸುವ ಆಲೋಚನೆಮಾಡಿದರು; ಆದರೆ ಕಡೆಗೆ ತಾವು 
ಆಲೋಚಿಸಿದಂತೆ ಮಾಡಲಿಲ್ಲ. ಸ್ಫೊರ್ಸಿಜಿಯ ಚಲನಚಿತ್ರವು 1988ರಲ್ಲಿ 
ಬಿಡುಗಡೆಗೊಂಡಿತು; ಆದರೆ ಈವತ್ತಿಗೂ ಭಾರತವೂ ಸೇರಿದಂತೆ ಹಲವು ದೇಶಗಳಲ್ಲಿ 
ಬಹಿಷ್ಕತವಾಗಿದೆ. ' 

ಆರು. ಫ್ರೆಂಚ್‌ ಭಾಷೆಯ ದೊಡ್ಡ ಲೇಖಕ ರೊಮ್ದೇ ರೊಲ್ಹಾ ಕಾದಂಬರಿಕಾರ, 
ಪ್ರಬಂಧಕಾರ, ನಾಟಕಕಾರ ಮತ್ತು ಅನುಭಾವಿಯಾಗಿದ್ದವರು; ವಿವೇಕಾನಂದರ 
ಪ್ರಭಾವದಿಂದಾಗಿ ಭಾರತ ಮತ್ತು ಭಾರತೀಯ ಚಿ೦ತನೆಯನ್ನು ತುಂಬ ಪ್ರೀತಿಸಿದವರು. 
ಅವರು ಬರೆದ ಗಾಂಧೀಜಿ, ರಾಮಕೃಷ್ಣ ಪರಮಹಂಸ ಮತ್ತು ವಿವೇಕಾನಂದರ 
ಜೀವನಚರಿತ್ರೆಗಳು ತುಂಬ ಹೆಸರುವಾಸಿಯಾಗಿವೆ. ಅವರು ವಿವೇಕಾನಂದರನ್ನು ಕುರಿತು 
ಬರೆದ ಪುಸ್ತಕವೊಂದು “ದಿ ಲೈಫ್‌ ಆಫ್‌ ವಿವೇಕಾನಂದ, ಲ್ಯ೦ಡ್‌ ದಿ ಯೂನಿವರ್ಸಲ್‌ 
ಗಾಸ್ಟೆಲ್‌' ಎಂಬ ಹೆಸರಿನಲ್ಲಿ ಇಂಗ್ಲಿಶಿಗೆ ಅನುವಾದವಾಗಿದೆ. ಅದರಲ್ಲಿ ಅವರು ಹೇಳುತ್ತಾರೆ, 
ವಿವೇಕಾನಂದರ ಅ್ಯಂಗ್ಷೋ-ಐರಿಷ್‌ ಶಿಷ್ಯೆ ಸಿಸ್ಟರ್‌ ನಿವೇದಿತಾ - ಪೂರ್ವಾಶ್ರಮದಲ್ಲಿ 
ಮಾರ್ಗರೆಟ್‌ ನೋಬಲ್‌ ಎಂಬ ಹೆಸರಿದ್ದವರು - ವಿವೇಕಾನಂದರನ್ನು ಬಹಳ 
ತೀವ್ರವಾಗಿ, ಪ್ರಣಯ ಭಾವದಲ್ಲಿ ಎಂಬಂತೆ, ಪ್ರೀತಿಸುತ್ತಿದ್ದರ೦ತೆ, ಯಾವಾಗಲೂ 
ಅವರ ಒಡನಾಟವನ್ನು ಬಯಸುತ್ತಿದ್ದರಂತೆ. ಆದರೆ, ವಿವೇಕಾನಂದರು ಅವರನ್ನು 
ಎಷ್ಟೋ ಸಲ, ಬೇಕೆಂದೇ, ಕ್ರೂರ ಅನ್ನುವಷ್ಟು ಒರಟು-ಕಟುವಾಗಿ ಮಾತನಾಡಿಸಿ, 
ದೂರ ಇಡುತ್ತಿದ್ದರಂತೆ. ಅದರಿಂದ ಆಕೆ ತುಂಬ ನೊಂದುಕೊಳ್ಳುತ್ತಿದ್ದರಂತೆ. ತಮ್ಮ 
ಬಗೆಗಿನ ಆಕೆಯಲ್ಲಿದ್ದ ಆ ಪ್ರಣಯಭಾವವು ಇಲ್ಲವಾಗಲಿ ಎಂದೇ ವಿವೇಕಾನಂದರು 
ಹೀಗೆ ಮಾಡುತ್ತಿದ್ದರೆಂದು ಕಾಣುತ್ತದೆ ಅನ್ನುತ್ತಾರೆ ರೊಲ್ಹಾ. 

ಆದರೆ, ಬದುಕು ಮತ್ತು ಲೋಕಗಳನ್ನು ಬಲ್ಲ ತಿಳಿಯಾದ ಮನ ಮತ್ತು 
ಬುದ್ಧಿಗೆ ಆ ಇಡಿಯ ಸಂಬಂಧದ ಸಿಹಿನೋವಿನ ಒಳಶ್ರುತಿಯೊಂದು ಹೀಗೂ 
ಕೇಳಿಸಬಹುದು: ವಿವೇಕಾನಂದಸ್ವಾಮಿಗಳು ಹಾಗೆ ಮಾಡುತ್ತಿದ್ದುದು ತಮ್ಮನ್ನು ಕುರಿತ 
ಆಕೆಯ ಭಾವನೆಗಳಿಗೆ ಅದು ಮದ್ದಾಗಲಿ ಎಂದೋ, ಅಥವಾ ಆಕೆಯ ಕುರಿತ 
ತಮ್ಮದೇ ಭಾವನೆಗಳಿಗೆ ಕೂಡ ಅದು ಮದ್ದಾಗಲಿ ಎಂದೋ?9। 

ವಿವೇಕಾನಂದಸ್ವಾಮಿಗಳನ್ನು ಕುರಿತ ಇಂಥ ಅನ್ನಿಸಿಕೆಯ ಹಿಂದೆಯಾಗಲಿ, 
ಕಜಾಂಟ್‌ಜಕಿಸ್‌ ತನ್ನ ಕಾದಂಬರಿಯಲ್ಲಿ ಏಸುಪ್ರಭುವನ್ನು ಕಂಡ ಬಗೆಯ ಹಿಂದೆಯೇ 
ಆಗಲಿ, ಆ ಎರಡು ಮಹಾಚೇತನಗಳನ್ನು ಕುರಿತಂತೆ ಯಾವುದೇ ಬಗೆಯ 


೪೮ 


ಕೀಳುಭಾವನೆಯಿಲ್ಲ. ಬದಲಾಗಿ, ಅಲ್ಲಿರುವುದು ಅವರನ್ನು ಕುರಿತ ಅಪಾರವಾದ 
ಗೌರವ, ಬೆರಗು, ಒಲವು; ಭಕ್ತಿಯೇ ಅನ್ನಬಹುದಾದ ಭಾವ. 

ಇಡಿಯಾದ ಕಾಣ್ಕೆಯತ್ತ. ಅವಧಾನದತ್ತ ನಮ್ಮನ್ನು ಕೊಂಡೊಯ್ಯಲು ನಮಗೆ 
ಈ ಇಂಥ ಉದಾಹರಣೆಗಳಲ್ಲಿನ ಪರಿಭಾವಸೆಯ ಈಗ] ಮತ್ತು ಜಿಜ್ಞಾಸೆ ಬೇಕು. 

ಅಥವಾ, ಅಂಥ ಪರಿಭಾವನೆ ಮತ್ತು ಜಿಜ್ಞಾಸೆ ಗಳು ಹುಟ್ಟುವುದೇ. ಇಡಿಯಾದ 
ಕಾಣ್ಮೆಯಿ೦ದಲೋ, ನಿರ್ಮಮವಾದ ಅವಧಾನದಿಂದರೋ? 

ಕಾಣ್ಕೆ, ಅವಧಾನಗಳಿಂದ ಪರಿಭಾವನೆ, ಜಿಜ್ಞಾಸೆಗಳೋ ಪರಿಭಾವನೆ, 
ಜಿಜ್ಞಾಸೆಗಳಿ೦ದ ಕಾಣೆ, ಅವಧಾನಗಳೋ? 


ಕಟ್ಟಕಡೆಯದಾಗಿ, ನಾನು ಎಡಪಂಥೀಯ ಚಳವಳಿಗೆ ಒಲಿದಿರುವವನಾದ್ದರಿಂದ, 
ನನ್ನ ಒಲುಮೆಯ ಆ ಚಳವಳಿ ಮತ್ತು ಅದರಲ್ಲಿನ ಚಳವಳಿಗಾರರನ್ನು ಕುರಿತು, 
ಇಲ್ಲಿಯತನಕದ ಧಾಟಿಯಲ್ಲಿಯೇ ವಿಮರ್ಶೆಮಾಡಿಕೊಳ್ಳಬೇಕು. 

ಆ ಚಳವಳಿಗಳಿಗೆ ಯಾರಾದರೂ ಸೇರುವುದು ಯಾಕೆ, ಹೇಗೆ? ಅವರು 
ಲೋಕದ ಡೊಂಕನ್ನು ಕಂಡು ಮಿಡಿಮಿಡಿದುದರಿ೦ದಲೇ ತಮ್ಮ ಮನೆತನದ ಮತಧರ್ಮ, 
ಜಾತಿ, ವರ್ಗ ಮತ್ತು ಅವುಗಳ ಹಿ೦ದಿನ ಲೋಕದೃಷ್ಟಿ ಮುಂತಾದುವುಗಳಿಂದ ಸಿಡಿದು, 
ಆ ಚಳವಳಿಗಳಿಗೆ ಸೇರಿಕೊಳ್ಳುತ್ತಾರೆ. ಆದರೆ (ಕಳೆದ ಸುಮಾರು ನಲವತ್ತು ವರ್ಷಗಳ 
ಕಾಲ ಆ ಚಳವಳಿಗಳು ಮತ್ತು ಶಿವುಗಳಲ್ಲಿ ಇರುವವರನ್ನು ಹತ್ತಿರದಿಂದ "ಬಲ್ಲವನಾಗಿ 
ಹೇಳುತ್ತಿದ್ದೇನೆ): ಒಮ್ಮೆ ಹಾಗೆ. ಸಿಡಿದಮೇಲೆ ಅವರಲ್ಲಿ 1 "ಜನರ ಮಿಡಿತ ಮತ್ತು 
ಮಿಡುಕಾಟ, ಬಹುಮಟ್ಟಿಗೆ, ನಿಂತುಹೋಗುತ್ತದೆ; ಎಷ್ಟೋ ವೇಳೆ ಪೂರ್ತಿ 
ನಿಂತುಹೋಗುತ್ತದೆ. ಹಾಗೆ ಸಿಡಿದುಬಿಟ್ಟವರು, ಮತ್ತೆ ಮಿಡಿಯಲು ತೊಡಗಬೇಕಾದರೆ 
ಅವರು ಮತ್ತೆ ತಮ್ಮ ಆತ್ಮಸಾಕ್ಷಿಯ ಮಾತನ್ನು ಕೇಳಿಸಿಕೊಳ್ಳಬೇಕಾಗುತ್ತದೆ. ಅದು ಕಷ್ಟದ 
ಹಾದಿ, ನಿರಂತರ "ಆತ್ಮಶೋಧದ ಹಾದಿ. ೫ ಆ "ಹಾದಿಯನ್ನು ತುಳಿಯದೇ 
ಕರ್ಮಠರೂ, ಹಠವಾದಿಗಳೂ, ಪಕ್ಷಾಂಧ, ಸಿದ್ಧಾಂತಾಂಧ ಲೆಕ್ಕಾಚಾರದವರೂ ಆದಾಗ 
ಅಲ್ಲಿ ಚಳವಳಿ ಅ ನುವುದಿರುವುದಿಲ್ಲ. ಅದರ ಡೆಣವಿರುತ್ತದೆ. 

ಆದ್ದರಿಂದ ಮಿಡಿಯುವುದೇ ಎಲ್ಲ. ಮಿಡಿತವೆಂದರೇನೆ ಚಲನೆ: ಚಳ--ವಳ. 

ನಾವು ಲೋಕದ ಒಳಿತಿಗಾಗಿ ಮಿಡಿಯಬೇಕಾದರೆ ಮೊದಲು ಅದರ ಸ್ಥಿತಿಯನ್ನು 
ಕಂಡು ತಳಮಳಗೊಳ್ಳಬೇಕು. ಅಂಥ ತಳಮಳವು ನಮ್ಮಎಲ್ಲ ಬಗೆಯ ಸ್ವ ಅರ್ಥವನ್ನು 
ಎಲ್ಲ ಸ್ವರಗಳಲ್ಲಿಯೂ' ಬಿಟ್ಟುಕೊಟ್ಟಲ್ಲದೇ ನಿಜವಾಗದು. ಸ್ವಾರ್ಥವನ್ನು "್ರ ಬಗೆಯಲ್ಲಿ 
ಬಿಟ್ಟುಕೊಡುವುದು ಎಂದರೆ ನಾವು “ಮೊದಲು, ಮತ್ತು ನಿರಂತರವಾಗಿ. ನಮ್ಮನಮ್ಮೊಳಗಿನ 
ತಮಂಧವನ್ನು, ಕಾಳರಾತ್ರಿಯನ್ನು ಎದುರಿಸುವುದು, ಆತ್ಮಕೋಧಮಾಡಿಕೊಳ್ಳುವುದು 


ಎಂದಾಗುತ್ತದೆ. 


೪೯ 


ಲೋಕದ ಡೊಂಕನ್ನು ತಿದ್ದುವ ಸ ಸಾಹಸಮಾಡಬೇಕಾದರೆ ತಮ್ಮ ತಾವು ನಿರಂತರ 
ತಿದ್ದಿಕೊಳ್ಳುವ ತಳಮಳ, ಮಿಡಿತ, ಚಳವಳ ಅನ್ನುವುದು ಕವಿಗಳಿಗೂ, *ಲಾವಿದರಿಗೂ, 

ಚಳವಳಿಗೂ, ಚಳವಳಿಕಾರರಿಗೂ ಬೇಕು, ಯಾವತ್ತಿಗೂ ಬೇಕು. 
(ಕೃಪೆ. ಲೋಕಜ್ಞಾನ, ತುಮಕೂರು ವಿ.ವಿ.) 


ಟಿಪ್ಪಣಿಗಳು: 

|, ನಾಟಕಗಳನ್ನು ಬರೆಯುವುದು ಅಂದರೆ "ಕಾವ್ಯವನ್ನು ಬರೆಯುವುದು ಎಂದು ತಿಳಿದು ಹೀಗೆ 
ಹೇಳಿದ್ದೇನೆ. "ನಾಟಕ ಬರೆಯಲು ಮತ್ತು ಅನುವಾದಿಸಲು ಹೊರಟಾಗಲೆಲ್ಲ ಕಾವ್ಯವನ್ನು 
ಬರೆಯಲೆಂದೇ ಹೊರಟಿರುವವನು ನಾನು. "ಕಾವ ಷು ನಾಟಕಮ್‌ ರಮ್ಯಮ್‌ ಎಂಬ ಮಾತನ್ನು 
ಇಲ್ಲಿ ನೆನೆಯಬೇಕು. 

ಡ್ದ ಅಥವಾ, ಈ ಪ್ರಬಂಧವನ್ನು ಬರೆದು ಮುಗಿಸುವ ವೇಳಗೆ ನನಗೇ ನಿಚ್ಚಳವಾದಂತೆ, ಇಲ್ಲಿ 
ಒಟ್ಟಂದದಲ್ಲಿ ಕಲೆಯನ್ನು ಕುರಿತು ಮಾಡಿರುವ ಜಿಜ್ಞಾಸೆ ಕೂಡ ಒಟ್ಟಂದದಲ್ಲಿ ಜೀವನ ಮತ್ತು 
ಲೋಕಗಳನ್ನು ಹರಕಾಗಿ: ಜಿಜ್ಞಾಸೆ ನಡೆಸಲು ಒಂದು ನೆಪಮಾತ್ರವಾಗಿದೆ ಅನ್ನ! ಬಹುದು. ಕಡೆಗೂ 
ಮುಖ್ಯವಾಗುವುದು, ಜೀವನ ಮತ್ತು ಲೋಕಗಳನ್ನು ಕುರಿತಾದ ಶುದ್ಧವಾದ ಕಾಣ್ಮೆಗಾಗಿ ಹವಣಿಸಿ, 
ಅದನ್ನು ಆದಷ್ಟು ಶುದ್ಧವಾಗಿ ಪಡೆಯುತ್ತಹೋಗುವುದು ಮಾತ್ರವಪ್ಪೇ? 

ಜಿ ಒಂದು. ವಸ್ತು ಇಲ್ಲವೇ 'ನಿದ್ಯಮಾನಕ್ಕೆ ನಾವು ಕೊಡುವ ಯಾವುದೇ ಹೆಸರು ಇಲ್ಲವೇ ಅ೦ಟಿಸುವ 
ಹೆಸರುಪಟ್ಟಿಯು ಆ ವಸ್ತು ಅಥವಾ ವಿದ್ಯಮಾನದ ಆತ್ಮವನ್ನಾಗಲಿ, ಅದರ ಎಲ್ಲ ಮಗ್ಗುಲು 
ಮತ್ತು ಸೂಕ್ಷ್ಮಗಳಲ್ಲಿ ಅದರ ಸಮಗ್ಗಸ್ಟರೂಪವನ್ನಾಗಲಿ ಹಿಡಿದಿಡಲಾರದು ಅನ್ನುವ ಎಚ್ಚರ 
ನಮಗಿರಬೇಕು. ಅಲ್ಲದೇ, ಆ ವಸ್ತುವನ್ನು ಯಾವುದರಿಂದ ಬೇರೆಮಾಡಿ ನೋಡಲು ನಾವು 
ಅದಕ್ಕೆ ಒಂದು ಹೆಸರಪಟ್ಟಿಯನ್ನು ಅಂ೦ಟಿಸುತ್ತಿದ್ದೇವೆಯೋ ಆ ಬೇರೆವಸ್ತುವಿನ ಹಲಕೆಲವು 
ಗುಣಲಕ್ಷಣಗಳನ್ನು ಆ ನಮ್ಮ ವಸ್ತು ಇಲ್ಲವೇ ವಿದ್ಯಮಾನವು ತಾನೂ ಹೊಂದುದಾಗಿರಬಹುದು 
ಅನ್ನುವ ಎಚ್ಚರವೂ ನಮಗಿರಬೇಕು. ಈ ಮಾತುಗಳು ನವೋದಯ, ನವ್ಯ ಅನ್ನುವಂಥವುಗಳ 
ಬಗ್ಗೆಯೂ ನಿಜವಾದ್ದು. 

4. ಈವತ್ತು. ಇಂಥಲ್ಲಿ, ಅಲೌಕಿಕತೆ, ರಸ, ರಸಪ್ರಜ್ಞೆ ಎ೦ಬ ಮಾತುಗಳನ್ನು ಎಷ್ಟು ಎಚ್ಚರದಿಂದ 
ಆಡಿದರೂ, ಅವುಗಳನ್ನು ಕೇಳಿದ ಕೂಡಲೇ ಹೌಪಾರಿ, ಅವುಗಳಿಗೆ ಸಲ್ಲದ ಅರ್ಥಗಳನ್ನು ಹಚ್ಚಿ, 
ಅವುಗಳನ್ನಾಡಿದವರನ್ನು "ವೃದಿಕರು, ಪ್ರತಿಗಾಮಿಗಳು ಎಂದು ಜರೆಯುವ ಚಾಳಿಯಿದೆ ಕೆಲವರಲ್ಲಿ 
ಹಾಗಾಗಿ ಇಷ್ಟೆಲ್ಲ ಗಾಯವ, ರಸಾನುಭೂತಿಯೆಂದರೆ ಮೈಮರೆವಲ್ಲ. ರಸಪ್ರಜ್ಞೆಯೆಂದರೆ 
ಇನ್ನಿಲ್ಲದ ಎಚ್ಚರ. ದಿಟವಾಗಿಯೂ, ಅತ್ಯುತ್ತಮವಾದ ಜಡಪಂಥಾಾತಿ ಸಮಾಜವಾದೀ 
ರಾಜಕೀಯಪ್ರಜ್ಞೆಯುಳ್ಳ ಕಲೆಯ ಕೆಲಸ ನಿಲ್ಲುವುದು ರಸ ಪ್ರಜ್ಞೆಯ ಮೇಲೆಯೇ. ರಂಗಭೂಮಿಯ 
ಇಷ್ಟು ರ್ಷಗಳ ನನ್ನ *ಕೆಲಸದಲ್ಲಿ ನಾನು ಕಂಡುಕೊಳ್ಳುತ್ತ ಬಂದಿರುವುದು ಅದನ್ನೇ; ಸುಖಿಸು ತ್ತ 
ಬಂದಿರುವುದು ಅದರಲ್ಲಿಯೇ, ಅದನ್ನೆಲ್ಲ ಮಾತುಗಳಲ್ಲಿ ಬಿಡಿಸಿ ಹೇಳಬೇಕಾದರೆ. ಮತ್ತೊಂದು 
ಪ್ರಬಂಧವನ್ನೇ ಬರೆಯಬೇಕಾಗುತ್ತದೆ. ಸಿಕೆ ಒಂದು ಮಾತು: ರಸತತ್ತ್ವದ ದಿಟವನ್ನು ನಾನು 
ನನ್ನ ಕೆಲಸದಲ್ಲಿ ಕ೦ಡುಕೊಳ್ಳುತ್ತ ಬಿಂದಿರುವುದನ್ನು ಮಾತ್ರವಲ್ಲದೆ, ಆ ದಿಟಕ್ಕೆ ಉದಾಹರಣೆಯಾಗಿ 

ಮಣಿಪು ನರದ ರಂಗನಿರ್ದೇಶಕ ಕನ್ಹಾಯ್‌ಲಾಲ್‌ ಅವರು ಮತ್ತು ಅವರ ಹೆಂಡತಿ ಹಾಗೂ 
ಮಹಾನ್‌ ಅಭಿನೇತ್ರಿ ಶ್ರೀಮತಿ ಸಾವಿತ್ರಿ ಅವರ ಒಟ್ಟು ಕೆಲಸವನ್ನು ಕೂಡ ಇಲ್ಲಿ ನೆನೆಯುತ್ತಿದ್ದೇನೆ. 
ರಸತತ್ತ್ವವನ್ನು ವೈಚಾರಿಕವಾಗಿ ಕನ್ಹಾಯ್‌ಲಾಲ್‌” ಅವರು ಒಪ್ಪುತ್ತಾರೋ. ಇಲ್ಲವೋ” ನನಗೆ 

ತಿಳಿಯದು. ಆದರೆ, ಅವರ ಕೆಲಸದಲ್ಲಿರುವುದು ಮತ್ತು ಕಾಣುವುದು ಮಾತ್ರ ರಸಪ್ರಜ್ಞೆ ರಸತತ್ತ್ವ 
ಮತ್ತು ರಸದರ್ಶನಗಳೇ. ರಸತತ್ತ್ವವು ವೈಜ್ಞಾನಿಕವಾದುದಾದ್ದರಿಂದ ಸಾರ್ವತ್ರಿಕವೂ ಆದುದು: 
ಎಲ್ಲ ಕಾಲದ ಎಲ್ಲ ದೇಶ ಎಲ್ಲ ಕಲೆ ಮತ್ತು ಎಲ್ಲ ಮನುಷ್ಯಾನುಭವದಲ್ಲಿ ಕಂಡುಬರುವಂಥದು. 
ಹಾಗಾಗಿಯೇ, ದಿಟವಾದ, ಹಿಂದೂ ಎನ್ನಲಾಗುವ ಮತ, ಧರ್ಮ, ಇಲ್ಲವೇ ಮತಧರ್ಮ 
ಅನ್ನುವಂಥದು ಹಿ೦ದೂತ್ತ್ವ್ತವಾದದಿ೦ದ ಬೇರೆಯಾದ್ದು ಮಾತ್ರವಲ್ಲ ಅದಕ್ಕೆ ವಿರುದ್ಧವಾದ್ದು 
ಕೂಡ. ಮತ್ತು. ದಿಟವಾದ ಇಸ್ಲಾಮ್‌ ಮತ, ಧರ್ಮ, ಇಲ್ಲವೇ ಮತಧರ್ಮ ಅನ್ನುವಂಥದು 
ಇಸ್ಲಾಮತ್ತ್ವವಾದದಿಂದ ಬೇರೆಯಾದ್ದು ಮಾತ್ರವಲ್ಲ ಅದಕ್ಕೆ ವಿರುದ್ಧವಾದ್ದು ಕೂಡ. ವಾದಿಗಳು 
ಬೇರೆ, ಧಾರ್ಮಿಕರು ಬೇರೆ! ಬರಿಯ ವಾದ ಹೂಡುವವರಿಗೆ, ಹಿಂಸಾಚಾರ ಮಾಡುವವರಿಗೆ 
ಧರ್ಮವಿರುವುದಿಲ್ಲ, ಧರ್ಮಪಜ್ಞಿಯಿರುವುದಿಲ್ಲ. ವಾದವು ಹೂಟ; ಹಠದಿ೦ದ ಹೂಡಲ್ಪಡುವಂಥದು; 
ಸ್ಥಾವರವಾದುದು. ಧರ್ಮವು ನಡೆ; ರುಜುವಾದ ನಡತೆ; ಜಂಗಮವಾದುದು. 

ಈ ಪ್ರಬಂಧದಲ್ಲಿ, ಈಗ್ಗೆ ಸ್ವಲ್ಪ ಮೊದಲಪ್ಪೇ, ಪಂಥ ಅನ್ನುವುದು ಬೇರೆ, ಚಳವಳಿ ಅನ್ನುವುದು 
ಬೇರೆ ಅನ್ನುವರ್ಥದ ಮಾತಾಡಿದ್ದೇನೆ. ಈಗ, ದಾಸ ಸಾಹಿತ್ಯದ ಹಿನ್ನೆಲೆಮುನ್ನೆಲೆಯಲ್ಲಿದ್ದ 
ಸಂಚಲನವನ್ನು ದಾಸ-ಪಂಥ ಎಂದು ಕರೆದು ಕೂಡ, ಅದು ಚಳವಳಿ ಅನ್ನುವುದಕ್ಕೊಂದು 
ಉದಾಹರಣೆಯಾಗಿದೆ ಎಂದು ನಾನು ಹೇಳುತ್ತಿರುವುದರಿಂದ, ನಾನು ನೆಚ್ಚಿದ ತರ್ಕವನ್ನು 
ನಾನೇ ಮುರಿಯುತ್ತಿದ್ದೇನೆ ಅನ್ನಿಸಬಹುದು. ಇಲ್ಲಿ ನಾನು ದಾಸಪಂಥ ಅನ್ನುವುದರ ಬದಲು 
ದಾಸಚಳವಳಿ ಅಂದುಬಿಟ್ಟಿದ್ದಿದ್ದರೆ ಈ ವಿಷಯದಲ್ಲಿ ಹೀಗೊಂದು ತೊಡಕುಂಟಾಗುತ್ತಿರಲಿಲ್ಲ. 
ಆದರೆ, ದಾಸರ ಆ ಸ೦ಚಲನವನ್ನು ಚಳವಳಿ ಎಂದು ಕರೆಯುವುದಕ್ಕಿಂತ ಪಂಥ ಎಂದು 
ಕರೆಯುವುದರಲ್ಲಿ ಹೆಚ್ಚು ನಿಷ್ಕೃಷ್ಟತೆ ಇದೆ ಎ೦ದು ನನಗನ್ನಿಸಿದೆ. ಅದಾಗಿಯೂ, ಆ ಪಂಥದ 
ಬೆಳವಣಿಗೆ ಮತ್ತು ಹರಡುವಿಕಗೆ ಒಂದು ಚಳವಳಿಯ ಲಕ್ಷಣಗಳು ಕೂಡ ಇವೆ ಅನ್ನುವ 
ಭಾವನೆ ನನ್ನ ಬಿಡುತ್ತಿಲ್ಲ. ಹಾಗಾಗಿ. ಇಲ್ಲಿ ಆ ಎರಡು ಪ್ರಯೋಗಗಳನ್ನು ಬೆರೆಸಿದ್ದೇನೆ. 

ಈ ವಿಷಯಕ್ಕೆ ಸಂಬಂಧಿಸಿದಂತೆ ನಾನಿಲ್ಲಿ ವಿವರಗಳನ್ನು ನೀಡುತ್ತಿಲ್ಲ. ಇವುಗಳನ್ನು ಕುರಿತು 
ಕಳೆದ ಒಂದು ಶತಮಾನಕ್ಕೂ ಹೆಚ್ಚಿನ ಕಾಲದಲ್ಲಿ ಲೆಕ್ಕವಿಲ್ಲದಷ್ಟು ಅಧ್ಯಯನಗಳು ನಡೆದಿವೆ. 
ಉದಾಹರಣೆಗೆ, ಇಂಗ್ಲಿಶಿನಲ್ಲಿ, ಅರ್ನಾಲ್ಡ್‌ ಹೌಸರನ ದಿ ಸೋಷಿಯಲ್‌ ಹಿಸ್ಟರಿ ಆಫ್‌ ಆರ್ಟ್‌, 
ಅರ್ನ್‌ಸ್ಟ್‌ ಫಿಷರನ ದ ನೆಸಿಸ್ಸಿಟಿ ಆಫ್‌ ಆರ್ಟ್‌: ಎ ಮಾರ್ಕ್ಟಿಸ್ಟ್‌ ಅಪ್ರೋಚ್‌, ಟೆರ್ರಿ ಈಗಲ್ಬನ್‌ 
ಮತ್ತು ಸ್ಟೀಫೆನ್‌ ಗ್ರೀನ್‌ಬ್ಲ್ಯಾಟರ ಹಲವು ಪುಸ್ತಕಗಳು, ಇವುಗಳನ್ನು ನೋಡಬಹುದು. ಕನ್ನಡದಲ್ಲಿ. 
ನವೋದಯ ಸಾಹಿತ್ಯದನಂತರ, ಯು. ಆರ್‌. ಅನಂತಮೂರ್ತಿ ಅವರಿಂದ ಸುರುಮಾಡಿಕೊಂಡು 
ಸಿ.ಎನ್‌. ರಾಮಚಂದ್ರನ್‌, ಎಚ್‌.ಎಸ್‌ ರಾಘವೇ೦ದ್ರರಾವ್‌, ಮತ್ತು ರಾಜೇಂದ್ರ ಚೆನ್ನಿ ಅವರತನಕ 
ಹೆಚ್ಚುಕಡಿಮೆ ಎಲ್ಲರ ವಿಮರ್ಶೆಯ ದರ್ಶನವೂ ಇದೇ ಆಗಿದೆ. ಕನ್ನಡದವರದ್ದಾಗಲಿ, 
ಕನ್ನಡೇತರರದ್ದಾಗಲಿ, ಮುಖ್ಯವಾದುವೆಂದು ಹೇಳಬಹುದಾದ ಡಜನ್ನುಗಟ್ಟಲೆ ಹೆಸರುಗಳ ಪೈಕಿ 
ಇಲ್ಲಿ ಕೆಲವೇ ಕೆಲವನ್ನು ಮಾತ್ರ ಹೇಳಿದ್ದೇನೆ. ಇಲ್ಲಿ, ನಾನು ಪ್ರಸ್ತಾಪಿಸುತ್ತಿರುವ ಈ 
ವಿಮರ್ಶಾಪ್ರಸ್ಥಾನವು ಆಧುನಿಕ ಭೌತಶಾಸ್ತ್ರದ ಕೆಲವು ನಿಯಮ ಮತ್ತು ದರ್ಶನಗಳಂತೆ ಗಟ್ಟಿಯಾಗಿ 
ಸಾಬೀತಾಗಿ ನೆಲೆಯೂರಿಬಿಟ್ಟಿದೆ; ಕಲೆ ಮತ್ತು ಸಂಸ್ಕೃತಿಯನ್ನು ಅರ್ಥಮಾಡಿಕೊಳ್ಳುವಲ್ಲಿ ನಮಗೆ 
ಬುನಾದಿಯಾಗಿವೆ. 

ಇಂಗ್ಲಿಷಿನ ಇಂಟ್ಯೂಷನ್‌ ಎಂಬ ಮಾತು ಕರುಳ ಮಿಡಿತ ಅನ್ನುವ ಕನ್ನಡ ನುಡಿಗಟ್ಟಗೆ 
ಸಂವಾದಿಯಾದುದು. ಕನ್ನಡದ ಒಳವರಿವು, ಒಳಗಾಣ್ಕೆ ಎಂಬ ಮಾತುಗಳು ಹೇಳುವುದು 
ಇದನ್ನೇ. ನನ್ನ ಮಟ್ಟಿಗೆ, ಕರುಳ ಕರೆ, ಕರುಳ ಮಿಡಿತ ಅನ್ನುವುದು ಈ ಎಲ್ಲ ಮಾತುಗಳಿಗಿಂತ 
ಹೆಚ್ಚು ದಿಟವಾದುದು ಮತ್ತು ಮನಮುಟ್ಟಿ ತಟ್ಟುವಂಥದು. 

ಹಾಗಂದು. ಕವಿಗಳು, ಕಲಾವಿದರು ಯಾವುದೇ ಚಳವಳಿಯಲ್ಲಿ ಪಾಲ್ಗೊಳ್ಳಬಾರದು, ತಮ್ಮನ್ನು 
ಮತ್ತು ಕಲೆಯ ತಮ್ಮ ಕೆಲಸವನ್ನು ಯಾವುದೇ ಚಳವಳಿಯೊಂದಿಗೆ ಗುರುತಿಸಕೊಳ್ಳಬಾರದು 

ಎಂದೂ ಇಲ್ಲ. ಈ ವಿಷಯದಲ್ಲಿ, ಆಚೆಗಾಗಲಿ, ಈಜೆಗಾಗಲಿ ಯಾವುದೇ ಕಾಯಿದೆ. ಕಟ್ಟಳೆಯಿಲ್ಲ 
ಮತ್ತು ಇರಕೂಡದು ಅನ್ನು ವುದು ಮಾತ್ರ ಇಲ್ಲಿ ಬಹುಮುಖ್ಯವಾದುದು, ಅಷ್ಟೇ. 

'ತೋರ' ಯಾಕೆಂದರೆ, ಕಾಲದ ಇಂಥ | ವಿಂಗಡಣೆಯನ್ನು ಗೆರೆಕೊರೆದಂತೆ ಮಾಡಲಾಗದು. 
ಇಂಥಲ್ಲಿ, ಯಾವುದೇ ಒಂದು ದಶಕದ ಮುಖ್ಯ ವಿದ್ಯ ಮಾನಗಳು ಎಂದು ನಾವು 
ತಿಳಿದಿರುವಂಥವುಗಳ ಬೀಜಗಳು ಅದರ ಹಿ೦ದಿನ ದಶಕದ. ಕಡೆಕಡೆಯ ವರ್ಷಗಳಲ್ಲಿಯೇ 
ಇದ್ದು, ಮೊಳಕೆಯೊಡೆಯಲು ತೊಡಗಿರುತ್ತವೆ. ಆ ಮೊಳಕೆಯು ಬೆಳೆದು, ಎದ್ದುಕಾಣುವಂಥ 
ಇಳುವರಿ ನೀಡುವುದು ಆಮೇಲೆ, ನಮ್ಮ "ನೊಟದಲ್ಲಿರುವ ದಶಕದಲ್ಲಿ, ಅಪ್ಟೇ. ಈ ಇಂಥ 
ಮಾತು ಕೂಡ ತೋರವಾದ್ದೇ ಅನು ವುದನ್ನೂ ಇಲ್ಲಿ ಒತ್ತಿ ಹೇಳುತ್ತಿದ್ದೇನೆ. 

ಆದರೆ, ಆ ಎರಡು ದಶಕಗಳಲ್ಲಿ ತುಂಬ 'ಸಲಸಮಾಡಿದ ಹವ್ಯಾಸೀ ರಂಗತ೦ಡಗಳಾದ ಬೆ೦ಗಳೂರಿನ 
ಬೆನಕ, ನಟರ೦ಗ, ನಾಟ್ಯಸಂಘ, ರಂಗಸ೦ಪದ, ಸಮುದಾಯ, ಸೂತ್ರಧಾರ, ಕನ್ನಡ ಸಾಹಿತ್ಯ 
ಕಲಾಸಂಘ, ಕಲಾಗಂಗೋತ್ರಿ ಮತ್ತು ರಂಗನಿರಂತರ ತಂಡಗಳು, ಮೈಸೂರಿನ ಜಾ 
ಮತ್ತು ಅಮರ ಕಲಾಸಂಘ ತಂಡಗಳು, ಮಂಗಳೂರಿನ ಆಯನ. ಮತ್ತು ಅಭಿವ್ಯಕ್ತ ತಂಡಗಳು, 
ಉಡುಪಿಯ ರಂಗಭೂಮಿ ಮತ್ತು ರಥಬೀದಿ ಗೆಳೆಯರು ಎಂಬ ತಂಡಗಳು, ಸುಳ್ಯ-ಪತ್ತೂರು 
ಸೀಮೆಯ ನಿರತನಿರಂತ ಮತ್ತು ಬೈಂದೂರಿನ ಲಾವಣ್ಯ ರಂಗತ೦ಡಗಳು, ಹೆಗ್ಗೋಡಿನ ನೀನಾಸಮ್‌, 
ಮಂಚೀಕೇರಿಯ ರಾಜರಾಜೇಶ್ವರಿ ರಂಗಸಮೂಹ, ಮತ್ತು ಸಿದ್ದಿರಂಗ ಸಂಸ್ಥೆಗಳು, ಹುಬ್ಬಳ್ಳಿಯ 
ಪ್ರತತಿ ಕಲಾರಂಗ, ಧಾರವಾಡದ ಅಭಿನಯಭಾರತಿ, ಮತ್ತು ಕಲೋದ್ಧಾರಕ ತಂಡಗಳು, ಬೆಳಗಾವಿಯ 
ರಂಗಸಂಪದ, ಗದಗದ ಅಭಿನಯರಂಗ, ಹಡಗಲಿಯ ರಂಗಭಾರತಿ, ವಿಜಾಪುರದ ಕಲಾಮಾಧ್ಯಮ, 
ಹುನಗುಂದದ ಧ್ರುವರ೦ಗ, ಇಲಕಲ್ಲಿನ ಸ್ನೇಹರಂಗ, ಕಲಬುರ್ಗಿಯ ರಂಗಮಾಧ್ಯಮ ಮತ್ತು 
ಬೀದರಿನ ಮಿತ್ರವೃಂದ ಹಾಗೂ ಅಕ್ಷಯ ತಂಡ, ಇವುಗಳನ್ನಾದರೂ ಇಲ್ಲಿ ನೆನೆಯಬೇಕು. 
ಸಮುದಾಯ ಸಂಸ್ಥೆಯು ತನ್ನೊಂದು ಚಳವಳಿಯನ್ನು ಬೆಳಬೆಳಸುತ್ತ ರಾಜ್ಯದ ಎಲ್ಲೆಡೆ, ಸುಮಾರು 
20 ಊರುಗಳಲ್ಲಿ, ತನ್ನಂಥ ಬೇರೆ ಸಮುದಾಯ ತಂಡಗಳನ್ನು ಹುಟ್ಟುಹಾಕಿತು. ಅವುಗಳ 
ಪೈಕಿ, ಮೈಸೂರು, ರಾಯಚೂರು, ಕಲಬುರ್ಗಿ, ಹರಪನಹಳ್ಳಿ, ಬೀದರ್‌ ಮು೦ತಾದ ಊರುಗಳ 
ಸಮುದಾಯ ತಂಡಗಳು ತುಂಬ ಒಳ್ಳೆಯ ಕೆಲಸವನ್ನು ಮಾಡಿದುವು. ಆಸಕ್ತರು, ಸಮುದಾಯ 
ತಂಡ ಮತ್ತು ಚಳವಳಿಯನ್ನು ಕುರಿತ ವಿವರಗಳನ್ನು ಬಸ ಬೇರೆಡೆಯೇ” ಓದಿಕೊಳ್ಳಬೇಕು. 


ಕ ಇದೆಲ್ಲವನ್ನು. ಕುರಿತು ಬೇರೆ ಹಲವರು ಹಲವು ಲೀಖನ ಮತ್ತು ಪುಸ್ತಕಗಳಲ್ಲಿ "ಸಾಕಷ್ಟು 


ವಿವರವೊದಗಿಸಿ, ಎಚಾರಮಾಡಿದ್ದಾರೆ. ವಿವರಗಳಿಗೆ ಆಸಕ್ತರು ಅವುಗಳನ್ನು. ನೋಡಬೇಕು. 
ಆಗ ನಾನೂ ಸಮುದಾಯ ತ೦ಡದಲ್ಲಿದ್ದೆ ಮತ್ತು ಆಹೊತ್ತಿನಲ್ಲಿ ಸ್ಪರ್ಗಸಂದೇಶ ಎಂಬ 


ಬೀದಿನಾಟಕವನ್ನು ಬರೆದು ನಿರ್ದೇಶಿಸಿದೆ. ಅನು ವುದನ್ನು ಇಲ್ಲಿ ಹೇಳಿಕೊಳ್ಳುತ್ತಿದ್ದೇನೆ. 


ಇತ್ತೀಚೆಗೆ ನಿಧನರಾದ 
ಹಿರಿಯ ಎದ್ವಾಂಸ 
ಎದ್ದಾನ್‌ ಎನ್‌. ರಂಗನಾಥ ಶರ್ಮಾ 


ಇವರಿಗೆ 
ನೀನಾಸಮ್‌ನ ಶ್ರದ್ಧಾಂಜಲಿ 





ನೀನಾಸಮ್‌ ವರದಿಗಳು 
ನೀನಾಸಮ್‌ ಊರು-ಮನೆ ಯಕ್ಷಗಾನೋತ್ಸವ: ಕಳೆದ ಏಳೆಂಟು ವರ್ಷಗಳಿಂದ 
ನಡೆಸಿಕೊಂಡುಬ೦ದ ಊರು-ಮನೆ ಉತ್ಸವವನ್ನು ಈ ಬಾರಿ ಯಕ್ಷಗಾನ ಉತ್ಸವವಾಗಿ 
ಇದೇ ಫೆಬ್ರವರಿ 13ರಿಂದ 16ರವರೆಗೆ ನಡೆಸಲಾಯಿತು. ಈ ಉತವದಲ್ಲಿ ಹೆಗ್ಲೋಡು 
ಸುತ್ತಮುತ್ತಲಿನ ಹವ್ಯಾಸಿ ಕಲಾವಿದರು ತಮ್ಮ ಕಲಾಪ್ರದರ್ಶನಗಳನ್ನು! ನೀಡಿದರು. 
ದಿ.13ರ ಸಂಜೆ ಪ ಪ್ರಸಿದ್ಧ ಯಕ್ಷಗಾನ ಕಲಾವಿದ ಶ್ರೀ ಗೋಡೆ ನಾರಾಯಣ ಹಗಡೆಯವರು 
ಈ ಉತ್ಸವಕ್ಕೆ ಚಾಲನೆ ನೀಡಿದರು. ದಿ.13ರಂದು ಉಮಾಮಹೇಶ್ವರ ಯಕ್ಷಕೂಟ, 
ಪುರಪ್ಪೆಮನೆ ಇವರಿಂದ ತಾಳಮದ್ದಲೆ 'ಪಾದುಕಾ ಪ್ರದಾನ” ಮತ್ತು ಕಲರವ ಯಕ್ಷಗಾನ 
ತಂಡದಿಂದ ಮಕ್ಕಳ ಯಕ್ಷಗಾನ `ಕಾಳಿ೦ಂಗ ಮರ್ದನ'; ದಿ.14ರಂದು ಆಂಜನೇಯ 
ಯುವಕ ಸಂಘ, ಆತವಾಡಿ ಇವರಿಂದ ತಾಳಮದ್ದಲೆ “ವಾಲಿಮೋಕ್ಷ' ಮತ್ತು ಭೂಮಿಕಾ 
ಕಲಾತಂಡ, ಕೋಣನಕಟ್ಟೆ ಇವರಿ೦ದ ಯಕ್ಷಗಾನ 'ಶಿವಪ೦ಚಾಕ್ಷರಿ ಮಹಿಮೆ; ದಿ.15ರಂದು 
ಅನ೦ತ ಕಲಾವೇದಿಕೆ, ಕೇದಿಗೆಸರ ಇವರಿ೦ದ ತಾಳಮದ್ದಲೆ 'ಶರಸೇತು ಬಂಧನ' 
ಮತ್ತು ಮಹಾಗಣಪತಿ ಯಕ್ಷಗಾನ ಮೇಳ, ಕೇದಿಗೆಸರ ಇವರಿಂದ ಯಕ್ಷಗಾನ 'ಮಾಗಧ 
ವಧೆ” ಮತ್ತು ದಿ.16ರಂದು. ಶ್ರೀಮಹಾಗಣಪತಿ ಯಕ್ಷಗಾನ ಕಲಾಸಂಘ, ಹೆಬ್ಬೈಲು 
ಇವರಿಂದ ತಾಳಮದ್ದಲೆ," ಕೃಷ್ಣಾರ್ಜುನ' ಮತ್ತು ನಾಡಚಾವಡಿ ತಂಡದವರಿಂದ ಯಕ್ಷಣಾನ 
“ಲವ-ಕುಶ' ಇವು' ಈ ಸಾಲಿನ ಊರುಮನೆ ಉತ್ಸವದಲ್ಲಿ ನಡೆದ ವಿವಿಧ 
ಕಾರ್ಯಕ್ರಮಗಳಾಗಿವೆ. ಈ ದಿನಗಳಲ್ಲಿ ದೇವರು ಆರ್‌. ಭಟ್‌ ಕಲಗಾರು, ಚಿರಂತನ 
ವಾಸಿಷ್ಠ ತಲವಾಟ, ಎ೦.ಎ೦. ಕೃಷ್ಣಮೂರ್ತಿ ಮತ್ತು ಸಂಪದ ಭಾಗವತ 
ಮುಂತಾದವರಿಂದ ಛಾಯಾಚಿತ್ರ ಪ್ರದರ್ಶನಗಳನ್ನು ಏರ್ಪಾಡುಮಾಡಲಾಗಿತ್ತು. 

ನೀನಾಸಮ್‌ ಪ್ರತಿಷ್ಠಾನ: ಇತ್ತೀಚೆಗೆ ಎಸ್‌.ಡಿ.ಎ೦. ಕಾಲೇಜು ಉಜಿರೆ, ತುಂಗಾ 
ಮಹಾವಿದ್ಯಾಲಯ ತೀರ್ಥಹಳ್ಳಿ ಸಹ್ಯಾದ್ರಿ ಕಾಲೇಜು ಶಿವಮೊಗ್ಗ. ಲಾಲ್‌ಬಹಾದೂರ್‌ 
ಕಾಲೇಜು ಸಾಗರ ಮುಂತಾದೆಡೆಗಳಲ್ಲಿ "ನೀನಾಸಮ್‌ ಪ್ರತಿಷ್ಠಾನದ ಸಾಹಿತ್ಯ ಅಧ್ಯಯನ 
ಶಿಬಿರಗಳನ್ನು, ಪ್ರೊ. ಟಿ.ಪಿ. ಅಶೋಕ ಅವರ ನಿರ್ದೇಶನದಲ್ಲಿ. ನಡೆಸ ಲಾಯಿತು. 
ಮುಖ್ಯವಾಗಿ ಕನ್ನಡ ಸಣ್ಣಕತೆಗಳ ಕುರಿತು ನಡೆದ ಈ ಶಿಬಿರಗಳಲ್ಲಿ ಮಾಸ್ತಿಯವರ 
ಆಂಗ್ಲ ನೌಕಾ ಕ್ಯಾಪ್ಟನ್‌” ಮತ್ತು ವೈದೇಹಿಯವರ 'ಗೂಡಿನೊಳಗೊಂಡು ಹಕ್ಕಿ' 


ಕಥೆಗಳ ರಂಗಪ್ರಸ್ತುತಿಯನ್ನೂ ಯೋಜಿಸಲಾಗಿತ್ತು. 











































ನೀನಾಸಮ್‌ ಬೇಸಿಗೆ ರಂಗಶಿಬಿರ ಮೇ 2014: 
ಪ ಸಾಲಿನಲ್ಲಿಯೂ ಮೇ 11ರಿಂದ 31ರವರೆಗೆ ನೀನಾಸಮ್‌ ರಂಗಶಿಕ್ಷಣ ಕೇಂದ್ರ 
(ಹೆಗ್ಗೋಡು)ದಲ್ಲಿ ಬೇಸಿಗೆ ರಂಗಶಿಬಿರವನ್ನು ನಡೆಸಲಾಗುವುದು. ರಂಗಭೂಮಿ ಕುರಿತು 
ಸೈದ್ಧಾಂತಿಕ ಮತ್ತು ಪ್ರಾಯೋಗಿಕ ನೆಲೆಯ ಪ್ರಾಥಮಿಕ ತರಬೇತಿಗಳ ಜೊತೆಗೆ 
ಶಿಬಿರಾರ್ಥಿಗಳಿಂದ "ಎರಡು ನಾಟಕಗಳನ್ನು ಮಾಡಿಸಲಾಗುವುದು. ವಯೋಮಿತಿ ಸುಮಾರು 
18ರಿ೦ದ 35. ಶಿಬಿರ ಶುಲ್ಕ ರೂ. 3000. ಆಸಕ್ತರು ಸಂಚಾಲಕರು, ಬೇಸಿಗೆ ರ೦ಂಗಶಿಬಿರ, 
ನೀನಾಸಮ್‌, ಹೆಗ್ಗೋಡು. - 577417, ಸಾಗರ ತಾಲೂಕು, ಶಿವಮೊಗ್ಗ ಜಿಲ್ಲೆ- ಈ 
ಎಳಾಸಕ್ಕೆ ಬರೆದು ಅರ್ಜಿ ಸಲ್ಲಿಸಬಹುದು. 2014 ಮೇ 1ರಿಂದ ನೀನಾಸಂನ' ಅಂತರ್ಜಾಲ 


ತಾಣ ೪೫೪೫/.71125೩1.078 ದಲ್ಲೂ ನೇರ ಅರ್ಜಿ ಸಲ್ಲಿಸುವ ಅವಕಾಶ ಇದೆ. 










ಅಕ್ಷರ ಪ್ರಕಾಶನ 
ಹೆಗ್ಗೋಡು (ಸಾಗರ) ಕರ್ನಾಟಕ - ೫೭೭ ೪೧೭ 
ಈಚಿನ ಪ್ರಕಟಣೆಗಳು 






ಸುರಗಿ (ಯು.ಆರ್‌. ಅನತಮೂರ್ತಿಯವರ ಆತ್ಮಕಥನ - 

ನಿರೂಪಣೆ ಮತ್ತು ಸಂಯೋಜನೆ: ಜ.ನಾ. ತೇಜಶ್ರೀ ರೂ. ೨೫೦ 
ಘಾಚರ್‌ ಘೋಚರ್‌ (ಕಥಾ ಸಂಕಲನ - ವಿವೇಕ ಶಾನಭಾಗ) ರೂ. ೯೫ 
ಭಾರತ ಯಾತ್ರೆ (ನಾಟಕ - ಅಕ್ಷರ ಕೆ.ವಿ.) ರೂ. ೭೦ 
ಶಕ್ತಿಶಾರದೆಯ ಮೇಳ (ಆಧುನಿಕ ಕನ್ನಡ ಕಾವ್ಯದ ಅಧ್ಯಯನ - 

ಮರುಮುದ್ರಣ - ಡಿ.ಆರ್‌. ನಾಗರಾಜ್‌) ರೂ. ೨೨೦ 
ಸಮ್ಮುಖದಲ್ಲಿ ಸ್ವಗತ (ಸಮಾಜ-ಸಂಸ್ಕೃತಿ ಕುರಿತ ಕಿರುಬರಹಗಳು - 

ಮರುಮುದ್ರಣ - ಅಕ್ಷರ ಕೆ.ವಿ.) ರೂ. ೧೧೫ 
ಚೂರಿಕಟ್ಟೆ ಅರ್ಥಾತ್‌ ಕಲ್ಯಾಣಪುರ (ನಾಟಕ - 

ಮರುಮುದ್ರಣ - ಅಕ್ಷರ ಕೆ.ವಿ.) ರೂ. ೬೦ 
ಕಥನ ಪ್ರೀತಿ (ಒಂದು ನೂರು ಕನ್ನಡ ಸಣ್ಣಕತೆಗಳ ವಿಶ್ಲೇಷಣೆ - 

ಟಿ.ಪಿ. ಅಶೋಕ) ರೂ. ೨೬೦ 
ಕಾವ್ಯ ಪ್ರೀತಿ (ಕನ್ನಡ ಕವಿತೆಗಳನ್ನು ಕುರಿತ ೫೦ ಲೇಖನಗಳ ಸಂಕಲನ - 

ಟಿ.ಪಿ. ಅಶೋಕ) ರೂ. ೧೫೫ 
ಮಾಗಿಕಾಲದ ಸಾಲುಗಳು (ಕವಿತೆಗಳು - ಜ.ನಾ. ತೇಜಶ್ರೀ) ರೂ. ೫೦ 
ವೈದೇಹಿ ಕಥನ (ವಿಮರ್ಶೆಯ ಬರಹಗಳು - ಟಿ.ಪಿ. ಅಶೋಕ) ರೂ. ೧೧೦ 
ದಶರೂಪಕ (ಮೂಲ ಮತ್ತು ಕನ್ನಡ ಅನುವಾದ - ಮರು ಮುದ್ರಣ - 

ಕೆ.ವಿ. ಸುಬ್ಬಣ್ಣ) ರೂ. ೨೬೦ 
ಭಾರತೀಯ ತತ್ತ್ವಶಾಸ್ತ್ರ ಪ್ರವೇಶ (ಮರು ಮುದ್ರಣ - 

ಡಾ. ಎಂ. ಪ್ರಭಾಕರ ಜೋಷಿ ಮತ್ತು ಪ್ರೊ. ಎಂ.ಎ. ಹೆಗಡೆ) ರೂ. ೨೦೦ 
ಅಮೃತ ಮತ್ತು ಗರುಡ (ವಿಮರ್ಶೆ - ಮರುಮುದ್ರಣ - 

ಡಿ.ಆರ್‌. ನಾಗರಾಜ್‌) ರೂ. 
ಸಾಹಿತ್ಯ ಕಥನ (ವಿಮರ್ಶಾಲೇಖನಗಳ ಸಂಗ್ರಹ - ಮರುಮುದ್ರಣ - 


ಡಿ.ಆರ್‌. ನಾಗರಾಜ್‌) 





















ಹೊಸತಾಗಿ ಆರಂಭಗೊಂಡಿರುವ ನಮ್ಮ ಅಂತರ್ಜಾಲದ ಪುಸ್ತಕದಂಗಡಿ 

